



மன்னா

MANNA மன்னார் மறைமாவட்டத்தின் தமிழ் கத்தோலிக்க மாதாந்தப் பத்திரிகை **மன்னா**

"Registered in the Department of Posts of Sri Lanka under No. "QD/109/News/2010"

பொதுவு - 14
குவிப்பு - 03
பக்கங்கள் - 14
விலை ரூபா 30.00
மார்ச் 2010
(ISSN 1800-2641)

THE TAMIL CATHOLIC MONTHLY PUBLISHED BY THE DIOCESE OF MANNAR - Pozhivaham, Manna Paper Office, No. 31/2, Hospital Road, Mannar, Sri Lanka.
Telephone No : 023-2251161/ Fax No - 023-2251161, E. Mail : sdmlogu@gmail.com, benoalexander@yagoo.com

மருதமடுத்தாயாரின் முதல் இருப்பிடமாக சரித்திர புகழ் பெற்ற மாந்தை லூர்து கெபி திருவிழா

"ஆயிரக்கணக்கில் மக்கள் அணி திரண்டு: அன்னையின் பதியில் மனநிறைவடைந்தனர்"

வரலாற்றுப் பெருமை வாய்ந்த மாந்தை லூர்து அன்னை திருத்தலப் பெருவிழா கடந்த 13. 02. 2010 அன்று சனிக்கிழமை விமரிசையாக கொண்டாடப்பட்டது.

திருவிழாவிற்கான ஆயத்த திரிதன திருவழிபாடுகளை தாழ்வுபாடுபங்கு, பள்ளிமுனை பங்கு, வங்காலைப் பங்குடன் இணைந்து பேராலயப் பங்குமக்கள் நடாத்தியிருந்தனர். திருவிழா திருப்பலி மன்னார் மறைமாவட்ட முன்னாள் குரு முதல்வரும் தற்போதைய மருமாதா சிறிய குருமட அதிபருமாகிய அருட்பணி. சேவியர் குருஸ் அடிகள் தலைமையில் கூட்டுத்திருப்பலியாக நிறைவேற்றப்பட்டது. அருட்பணி. சேவியர் குருஸ் அடிகள் மறைபுரையின் போது "மாந்தை லூர்து கெபி திருத்தலம் வரலாற்று முக்கியத்துவமிக்க இடம். நானூறு வருடங்களுக்கு முன்பு

இங்கு மாதாவிற் கு ஆலயம் அமைக்கப் பட்டிருந்தது. மருதமடு தாயாரின் திருச் சுருபம் இங்குதான் இருந்தது. வேத கலாபனைக் காலத்தில் மாதா சுருபம் மடுவிற்கு எடுத்துச் செல்லப்பட்டது. இந்த இடத்தில் லூர்து அன்னைக்கான கெபியை பாதர் யோன் சிங்கராயர் கட்டியெழுப்பினார். வேத கலாபனை வேளையில் விசுவாசத்தை காப்பாற்றிய அன்னை நம்மிடம் கேட்பது செபம் செய்யுங்கள், தபம் செய்யுங்கள் என்பது தான் எல்லா மக்களும் உரிமையோடு வாழ வேண்டும், நதியோங்கவேண்டும் கிறிஸ்துவிற் கு (- தொடர்ச்சி 13ம் பக்கம்)



பதுவை புனிதர் அந்தோனியாரின் அழியாத இதயம் மன்னார் மண்ணிற்கு வருகை


உலகு வாழ் கத்தோலிக்கரினதும் பிற சமயத்தினரினதும் மிகுந்த பக்திக்குரிய வாய்மொழிப் போதகரும் கோடி அற்புதர் என பெயர் பெற்றவருமான புனித அந்தோனியாரின் அழியாத இதயம் இலங்கைக்கு கொண்டு வரப்பட்டுள்ளது. எமது மன்னார் மறைமாவட்டத்திற்கும் அவ்விதயம் வணக்கத்திற்காக கொண்டு வரப்படுகின்றது. இம்மாதம் 14ம் திகதியாழ் பலாலியிலிருந்து உலங்கு வானூர்தியில் தள்ளாடி இராணுவதளத்திற்கு கொண்டு வரப்பட்டு மன்னார் ஆயரினால் பொறுப்பேற்கப்பட்டு மன்னார் புனித செபஸ்தியார் பேராலயத்தில் காலை 8.00 மணியளவில் மக்கள் வணக்கத்திற்காக வைக்கப்படும். அன்று பி. ப. 3.00 மணி வரை மக்கள் தரிசிப்பிற்காக வைக்கப்பட்டு பி.ப. 5 மணியளவில் வவுனியா இறம்பைக்குளம் புனித அந்தோனியார் ஆலயத்தினை சென்றடைய கொண்டு செல்லப்படும்.



ஒப்படைக்கப்பட மதவாச்சி புனித குசையப்பர் ஆலயத்திற்கு கொண்டு செல்லப்படும். அனைவரும் வாரீர் புனித அந்தோனியார் அழியாத இதயம் காண்பீர்! புனிதரின் பரிந்துரை கேளீர்!

ஈழத்தமிழர் பால் அக்கறை கொண்டுள்ளோம் மதுரை மறைமாதில பேராயர் மடுவில் தோர்விய்யு

இந்தியாவின் தமிழ்நாட்டிலிருந்து வருகை தந்திருந்த மதுரை மறைமாதில பேராயர் அதி. வந்தனைக் குரிய பீற்றர் பெர்ணான்டோ அவர்கள் கடந்த 21.02.2010 அன்று மன்னார் மறைமாவட்ட குருக்களுக்கான வருடாந்த தியானநாள் தொடக்க தினத்தில் குருக்களை மருதமடு திருப்பதியில் சந்தித்து உரையாடினார். ஈழத்தமிழர்கள் அண்மைக்காலத்தில் அனுபவித்த பேரவலங்கள் போர் ஓய்ந்த நிலையில் எதிர்நோக்கும் அபாயங்கள் மீள்கட்டமைப்பிற்கான தேவை குறித்து மன்னார் மறைமாவட்ட ஆயர் உட்பட குருக்கள் பேராயரிடம் எடுத்துரைத்தனர். பேராயர் அவர்கள் "தமிழ்நாட்டிலுள்ள இருபது ஆயர்களும் கத்தோலிக்க மக்களும் ஈழத்தமிழர் பால் என்றும் அக்கறை கொண்டுள்ளோம். உங்களின் உரிமைகளுக்காக தொடர்ந்தும் குரல் கொடுப்போம்" என்று தெரிவித்தார்.



இலங்கை கத்தோலிக்க ஆயர் பேரவை ஈழத்தமிழர் உரிமை குறித்து ஒருமித்த கருத்து கொண்டிருக்கிறதா? என்ற கேள்விக்கு பேராயர், "அது குறித்து கருத்துரைக்க விரும்பவில்லை" என்றார். முகாம்களிலுள்ள மக்களையும் மீள்கட்டமைப்பிற்கும் மக்களையும் சந்திப்பதற்கு பேராயரை எமது மறைமாவட்ட ஆயர் அழைத்துச் சென்றிருந்தார் என்று குறிப்பிடத்தக்கது.



தன் சீவனை சமந்து கொண்டு என்னைவின் செல்லாதவன்
என் சீடனாக இருக்க முடியாது (லூ 14:27)

குருக்கள் ஆண்டில் மறைமாவட்ட குருக்களின் தியானம்

குருக்களின் வாழ்வையும் பணியையும் மையப்படுத்திய குருக்கள் ஆண்டிற்கான வருடாந்த ஞானவொடுக்கம் மன்னார் மறைமாவட்ட குருக்கள் அனைவருக்கும் மருதமடுத்திருப்பதியில் கடந்த 21-26, பெப்ரவரி 2010 காலப்பகுதியில் சிறப்பாக நடந்தேறியது. தியான உரைகளை தமிழ் நாட்டின் தூத்துக்குடி மறைமாவட்ட குரு அருட்பணி செல்வராஜா, கோட்டாறு மறைமாவட்ட குரு அருட்பணி. செர்வாசியுஸ் ஆகியோர் வழங்கியிருந்தனர். மன்னார் மறைமாவட்ட ஆயர் உட்பட குருக்கள் அனைவரும் ஆர்வமாக இதில் பங்கெடுத்து புதுப்பித்தல் அனுபவம் பெற்றனர்.



மன்னா

மனப்பொழிவு
ஆசிரியர் குழு பகர்வு

தவக்காலம் 2010

திருநீற்றுப் புதனோடு இவ்வாண்டின் தவக்காலம் ஆரம்பித்துவிட்டது. சாம்பல் திலகமிட்டு “மனம் திருந்தி நற்செய்தியை நம்புங்கள்” என்ற மனமாற்றத்தின், ஒப்புரவின் அழைப்பு விடுக்கப்பட்டாயிற்று. ‘மனிதனே நீ மண்ணாக இருக்கின்றாய் மண்ணுக்கே திரும்புவாய்’ எனும் பாடல் வரிகளையும் செவி வழி கேட்டாயிற்று. சிலுவைப்பாதை தியானம், கல்லறைச்செபம், வெள்ளிக்கிழமை விரதம், நாற்பது நாளும் மச்ச மாமிச தவிர்ப்பு போன்ற தவக்கால செப தப ஓறுத்தல் முயற்சிகளையும் நம்மில் பலர் தொடங்கிவிட்டோம். மழைக்குக் கூட கோவில் பக்கம் ஒதுங்காத சில மனிதர்களின் தலைகள் ஆலய வாயிலை எட்டிப் பார்க்கும் காலமும் இதுதான். இன்னும் சிலர் குறிப்பாக “கத்தோலிக்க”? ஆண்கள் சிலர் விபூதி பூசுதலுக்கு தலைகாட்டியவர்கள் குருத்தோலை தாங்கவோ அல்லது பெரிய வெள்ளியில் சிலுவை முத்தி செய்யவோ முன்வரிசையில் முண்டியடித்து நிற்பர். சில குடும்பங்களின் மனையாளர்களுக்கும் மழலைகளுக்கும் தவக்காலம் என்றால்தான் நிம்மதி, குதுகலம், அளவில்லாத ஆனந்தம். ஏனென்றால் இந்த நாற்பது நாட்கள் மட்டும்தான் குடும்பங்களின் மனைவியர் கணவரை கணவராகவும் பிள்ளைகள் தந்தையரை அப்பாக்களாகவும் கண்ணாற கண்டுகளிப்பர். தவக்காலத்தின் முன்னும் பின்னும் நான்கு கால்களில் தவண்டு வரும் மிருகம் இரண்டு கால் மனிதனாவது தவக்காலத்திலேயே. சிலரின் நாற்பது நாட்கள் குடிவெறி தவிர்ப்பு, உயிர்ப்பு ஞாயிறு ஊற்றுதலில் கொச்சைப்படுத்தப்படும். பலரின் தவக்கால பக்தி முயற்சிகள் பரவசமுட்டும்; தவக்காலம் கடந்த நிலையில் அவை மூட்டை கட்டி மூலையில் போடப்பட்டு மறுவருட தவக்காலம் வரை தூசு படிந்து மறக்கப்படும். விபூதிப்பூதன் நெருங்கியவடன் குருத்தோலை ஞாயிறு அன்று எடுத்துவரப்பட்டு வீட்டுக்கூரையில் செருகப்பட்ட சிலுவை வடிவ காய்ந்த ஓலை தேடியெடுக்கப்படும் போது தவக்கால பக்தி முயற்சிகள் மீண்டும் விழிப்பு நிலை பெறும். ஆம் பல வேளைகளில் உடையையும், உடலையும் கிழித்துக் கொண்டிருக்கின்றோம். உள்ளம் கிழிபட வில்லை; மனத்தில் மாற்றமில்லை. தவக்காலத்தின் உட்பொருள், விசுவாசிகள் மனத்தாய்மை பெற்று பாஸ்கா விழாவின் மறைபொருள் மகிழ்ச்சியை எதிர்கொள்வதுதான். பக்தி முயற்சிகளிலும் அன்புச் செயல்களிலும் ஈடுபட்டு புத்தியிர் அளிக்கும் திருவருட்சாதனம் உண்மையாகவே புதுப்பிக்கப்பட்டு இறைமக்களுக்கான அருளை பெறும் நிலை அடையச் செய்வதே தவக்காலம். நமது ஓறுத்தல் முயற்சிகள் நமது தூர்க்குணங்களை அடக்கவும் மனத்தை ஆண்டவரிடம் எழுப்பவும் நல்வாழ்வின் பண்புகளை பெற்றுக்கொள்ளவும் நமது ஆணவத்தை தளர்க்கவும் பயன்பட வேண்டும். ஏழைகளுக்கு உணவளிப்பதால் இறைவனின் வள்ளல் தன்மையை கண்டு பாவிக்க வேண்டும். இதன் வழியாக ஈற்றிலே உயிர்ப்பின் மகிழ்ச்சியை அனுபவித்து கோபதாபங்கள் இல்லாத உறவு வாழ்வை கொண்டு பகிர்வில் நிறைவு காணும் அன்பிய சமூகமாக நம்மை உருவாக்குவதே தவக்காலம். அப்படியான ஒரு மாற்றத்தின் விதைகளை விதைக்குமா இந்த தவக்காலம் 2010.



வாசகர் எண்ணங்கள்

என்னென்று சொல்ல..... மன்னாவே

கருத்துக் களம் எனும் ஆகாய முற்றத்தில் அதிர்வேற்படுத்தும் சூரியனே! மறையறிவு எனும் ஆழம் காணா கடலில் ஆர்ப்பரிக்கின்ற அலையே! மெல்லச் சிரிங்க எனும் நிலாப் பந்தலூடாக தன்னொளி பரப்பும் தாரகையே! நீத்தார் நினைவஞ்சலி எனும் நிழல் மேடையிலே நிஜமற்ற வாழ்வை காட்டும் இலக்கியமே! இறையரசில் நின்று தவறியோர்க்கு புதிய வழி காட்டுகின்ற கலங்கரை விளக்கே! தணியாத தாகத்தோடு உனை தேடி ஓடி வருபவர்களின் உள்ளத்திற்கு - நீ ஒலிக்கின்றாய் ஆத்மாவின் கீதமாய்!

அ. மேரி கொன்செபரா மடுக்கோவில், மடு

சாட்சியம் இல்லாத சாவுகள்

சாட்சியம் இல்லாத சாவுகள் எனும் தங்களது ஆசிரியர் தலையாங்கம் பாராட்டத்தக்கது தொடர்ந்து நீதியின் பக்கம் நின்று துணிவுடன் எழுதுங்கள். இன்று தேவைப்படுவது நீதி தான்.

அன்புடன்

வாகரை வாணன்,

நாவற்குடா கிழக்கு

“ஆரணியகம்” மட்டக்களப்பு

உலகம் முழுவதும் நடமாடுகிறாய்! அன்பின் உறைவிடமான மன்னாவே! பல வடிவங்களில் மலர்ந்து என் மனதை கவர்ந்த மன்னாவே! நாடு முழுவதும் நடமாடி மக்களுக்கு வேத உண்மைகளை ஊட்டி இறைவழியில் பயணம் செல்ல உதவிடும் என் அன்பு மன்னாவே! உன் சேவை என்றும் தொடரவும் அனைத்து உள்ளங்களையும் பிரகாசிக்க வைத்து என்றும் மலர்ந்திட மனதார வாழ்த்துகின்றேன்.

எ. வினுயா - ஜோசப்பாஸ் நகர், தோட்டவெளி.

அறிவித்தல்

அடுத்த பொழிவு உயிர்ப்பு விழா சிறப்பு பொழிவாக வெளிவரும். கிறிஸ்து உயிர்ப்பு சார்ந்த ஆக்கங்களை ஆர்வமாக உடனே அனுப்பி வைப்புகள்.

- பதிப்பாசிரியர்-

வேதசாட்சிகளின் இராக்கினி தியான மையம்

வாருங்கள்...! பங்கெடுங்கள்...!

பயன்பெறுங்கள்

இறைமக்களின் பல்வேறு ஆன்மீகத் தேவைகளை நிறைவு செய்யும் வகையில் மன்னார் மறைமாவட்டத்தில் தோட்டவெளி வேதசாட்சிகள் இராக்கினி தியான மையம் அமைக்கப்பட்டுள்ளது.

இருள் வாழ்விலிருந்து அருள் வாழ்வுக்கு கடந்துவர அரியதோர் சந்தர்ப்பம்!

இறைவார்த்தையால் ஊட்டம்பெற மறைவாழ்வில் மலர்ச்சி பெற உடல் உளநலம் பெற... வாருங்கள்...!

உபவாசத்தியானம்

காலம்: மாதத்தின் இரண்டாவது, நான்காவது சனிக்கிழமை நேரம்: காலை 9.30 மணி தொடக்கம் மாலை 3.00 வரை

திருவிழிப்பு செய்பம்

போயா தின முதல் இரவு நிகழ்ச்சிகள் : இறைவார்த்தைத் தியானம், திருப்பலி, ஒப்புரவு அருட்சாதனம், குணமாக்கல் வழிபாடு

தொடர்பு :

அதிபர், வேதசாட்சிகள் இராக்கினி தியான இல்லம்,

தோட்டவெளி, மன்னார்.

தொலைபேசி : 023 3238189, 0716364012

விவிலியத்தின் வைகறை

அருட்பணி. ம. இ. பயன் அடிகளின் 5ம் பாகம்

விவிலியத்தின் சார்பான அறிவு பெருகவும் அதனை ஆவலுடன் கற்று நிறை வாழ்வு பெறவும் துணை நூலாக விவிலியத்தின் வைகறை எனும் தலைப்பில் பிரசுரங்கள் அருட்பணி. ம. இம் மாணுவேல் பயன் அடிகளாரால் படைக்கப் படுகின்றன.

அந்த வரிசையில் எண்ணிக்கை, லேவியர், இணைச்சட்டம் ஆகிய நூல்களின் ஒவ்வொரு அதிகாரமும் உரைக்கும் செய்தியை சுருக்கமாக 5ம் பாகத்தில் ஆக்கி பிரசுரித்துள்ள அவர் அதனை படிக்கவும் பயன் அடையவும் பிறருக்கு புகட்டவும் அழைப்பு விடுக்கின்றார்.



நன்றி நவில்கிறார்

திருத்தந்தையின் இலங்கை பிரதிநிதி

திருத்தந்தையின் இலங்கை பிரதிநிதி பேராயர் யோசல் ஸ்பிரெறி ஆண்டகை மன்னார் மறை மாவட்டத்திற்கு முதன் முறையாக வந்து திரும்பிய நிறைவில் மன்னார் மறைமாவட்ட திருச்சபைக்கு உவந்தளிக்கும் நன்றி மடலின் பொழி பெயர்ப்பு பின்வருமாறு:



இலங்கைக்கான திருத்தந்தையின் பிரதிநிதி

220, பெளத்தலோக மாவத்த கொழும்பு 7- இலங்கை பெப்ரவரி 1, 2010

ஆயர் பெருந்தகை அவர்களே,

நாங்கள் மன்னாரில் நின்ற காலத்தில் நீங்கள் எங்கள் மீது காட்டிய மேலான அன்பிற்கும் உபசரிப்பிற்கும் எமது உண்மையான நன்றிகளை இந்த வேளையிலே நாங்கள் ஜனவரி 12ம் திகதி கொழும்புக்கு பத்திரமாக திரும்பிய நிலையில் எனது சார்பாகவும் மொன்சிஞ்கோர் பெளடவுன் முவான்கெம்பே சார்பாகவும் உங்களுக்கு தெரிவித்துக் கொள்கின்றோம்.

மன்னார் மறைமாவட்டத்திற்கான எனது முதலாவது மேய்ப்புப் பணிச்சந்திப்பு மருதமடு திருத்தலத்தில் ஆரம்பித்ததிலிருந்து மிகவும் நேர்த்தியாக ஒழுங்கு செய்யப்பட்டதாகவும், உணர்வு பூர்வமானதாகவும் அமைந்திருந்தது. உள்ளூர் மக்களின் மேலான சமய நம்பிக்கையையும் அவர்களின் உன்னதமான கலாசார பாரம்பரியத்தையும் கண்டறியும் வாய்ப்பையும் இது எனக்கு தந்தது. இந்த மக்கள் முகம்கொடுக்க வேண்டியிருந்த, இன்று முகம்கொடுத்துக் கொண்டிருக்கின்ற பாரிய கஸ்டங்களை பற்றி பல்வேறு பங்குகளையும் அமைப்புகளையும் சந்தித்ததிலிருந்து என்னால் அதிகமாக அறிய கூடியதாயிருந்தது. அதேவேளை புத்துணர்வான நல்லதோர் வாழ்வை மீண்டும் கட்டியெழுப்புவதில் அவர்கள் கொண்டிருக்கும் ஒற்றுமை, விருப்பம் இவற்றால் நான் ஈர்க்கப்பட்டேன்.

ஆயர் பெருந்தகை அவர்களே, எனது மன்னார் வருகை நிகழ்வுகளை ஒழுங்குபடுத்த உதவிய குருமுதல்வர் அருட்பணி விக்ரர் சோசை, மறைமாவட்ட குருத்துவ குழாமின் அருள்தந்தையர்கள், மறைமாவட்டத்தில் பணிபுரியும் அனைத்து குருக்கள், துறவியர், மற்றும் அரச அதிகாரிகள் அனைவருக்கும், அவர்களது அன்பிற்கும் என்னுடைய இதய பூர்வமான நன்றிகளை தெரிவித்துக்கொள்ளுகின்றேன்.

மேலான கொடைகளால் அவர்களின் சோர்வறாத பணிகளை ஆண்டவர் ஆசீர்வதிப்பாராக!

செப ஒன்றிப்பிலும் உண்மையான நல்வாழ்த்துக்களுடனும்

கிறிஸ்துவின் சகோதரத்துவத்தில்

+ Joseph Sene

யோசல் ஸ்பிரெறி

திருத்தந்தையின் இலங்கைக்கான பிரதிநிதி



மன்னார் மறைமாவட்ட செய்திகள்

மன்னார் மறைமாவட்டத்தின் தவக்கால திருப்பயணத் தலங்கள்

எதிர்வரும் 12ம் திகதி கோமரசன்குளம், கல்வாரி திருத்தலத்தின் திருவிழாவாகவும், 19ம் திகதி ஓலைத்தொடுவாய் கர்த்தர் கோவில் திருவிழாவாகவும், 26ம் திகதி பரப்புக்கடந்தான் கர்த்தர் கோவில் திருவிழாவாகவும் கொண்டாடப்படுகின்றன. இத்திருவிழாக்களுக்கான ஏற்பாடுகளை அந்தந்த பங்குத்தந்தையர் மேற்கொள்கின்றனர். இத்திருத்தலங்களுக்கு பயணமாகுங்கள்.

மன்னார் அன்பிய தொடர்பகத்தில் தேசிய அசிப்பா கூட்டம்


நடப்பு ஆண்டிற்கான முதலாவது அசிப்பா தேசிய கூட்டத் தொடர் மன்னார் மறைமாவட்ட அன்பிய பணி மையத்தில் கடந்த மாசி 10-12ம் திகதிகளில் நடைபெற்றது. இலங்கை தேசிய அசிப்பா ஆணைக்குழுவின் தலைவரும் திருமலை மட்டு மறைமாவட்ட ஆயருமான அதிவண. கிங்சிலி சுவாமிபிள்ளை மற்றும் அசிப்பா தேசிய இயக்குனர் அருட்பணி எரிக் பெர்னாண்டோ உட்பட பல மறைமாவட்ட அசிப்பா இயக்குனர்கள், அருட்சகோதரிகள், மறை மாவட்ட அசிப்பா பொது நிலை பிரதிநிதிகளேன 28 உறுப்பினர்கள் கலந்துகொண்டனர். அவர்கள் முதல் நாள் மாலை வேளையில் மன்னார், சாவற்கட்டு, தாழ்வாடு, எழுத்தூர், பேசாலைசிறுத்தோப்பு பங்குகளிலுள்ள எட்டு அன்பியங்களை சந்தித்தார்கள். 11.02.2010 அன்று மன்னார் மறை மாவட்ட மறைக்கோட்டங்களின் அன்பிய பணியாளர்களுக்கு இலங்கை திருச்சபையின் அசிப்பா சர்வதேச தொடர்பாளரும் முன்னாள் அசிப்பா தேசிய இயக்குனருமாகிய அருட்பணி. ரொகான் அன்பிய பயிற்சி வழங்கினார்.

மன்னார் மறைமாவட்ட ஆயர் சார்பாக குருமுதல்வர் அருட் பணி விக்ர சோசை அன்பிய தொடர்பகத்திற்கு வருகை தந்து மறைமாவட்ட அன்பிய முன்னெடுப்பை அசிப்பா தேசிய செயலகத்தினிடம் விளக்கி நின்றார். மீள் குடியேற்றப்பட்ட மக்களை சந்திப்பதற்கும் இவர்கள் அழைத்துச் செல்லப்பட்டனர். 12.02.2010 நடைபெற்ற தேசிய கூட்டத்தோடு நிழுவிகள் நிறைவுற்றன. மன்னார் மறைமாவட்ட அன்பிய வளர்ச்சி குறித்து மறைமாவட்ட ஆயருக்கும் அன்பிய பணியிலுள்ளோருக்கும் பாராட்டு தெரிவிக்கப்பட்டது குறிப்பிடத்தக்கது.



சொந்த மண்ணில் மீண்டும் ஆலயத்திருவிழா மகிழ்ந்து கொண்டாடினர் அரிப்பு மக்கள்

கடந்த இரண்டு ஆண்டுகளாக இடம்பெயர்ந்த வாழ்க்கையில் தங்கள் ஊரின் பாதுகாவலியம் புனித செங்கோல் அன்னைக்கு நானாட்டான் மண்ணிலே விழா எடுத்திருந்தாலும் மீண்டும் தங்கள் சொந்த மண் திரும்பி அன்னைக்கு விழா எடுத்து ஆனந்தமடைந்தனர் அரிப்பு வாழ் கத்தோலிக்க மக்கள். கடந்த 03-02-2010 அன்று எமது மறைமாவட்ட ஆயர் அதி. வண. இராயப்பு யோசேப்பு தலைமையில் அனேக அருட்பணியாளர்களின் பங்கெடுத்தலில் கூட்டுத்திருப்பலி நிறைவேற்றப்பட்டது. ஆலயம் வர்ணம் பூசி அலங்கரிக்கப்பட்டு மக்களின் மனநிறைவின் வெளியடையாளமாய் திகழ்ந்தது. அன்று இரவு "புனித செபஸ்தியார் சரிதை"யின் நாட்டுக்கூத்தை தலையானதாகக் கொண்ட கலைநிகழ்ச்சிகள் மேடையேற்றப்பட்டன அதனை அரிப்பு மக்கள் மட்டுமல்லாது அயற்கிராமத்தவர்கள், சொந்தபந்தங்கள் என மக்கள் அணிதிரண்டு கண்டு களித்தனர். இந்நிகழ்வுகள் அனைத்தையும் பங்குத்தந்தை அருட்பணி. ஞானராஜ் குருஸ் (நேரு) நல்லமுறையில் நெறிப்படுத்தியிருந்தார்.



கல்வாரி திருத்தலம் நோக்கிய மாபெரும் தவக்கால பாத யாத்திரை

கடந்த சில ஆண்டுகளாக பெரிய கோமரசன் குளப்பங்கிலுள்ள கல்வாரி திருத்தலம் நோக்கி தவக்கால ஓறுத்தலாக பாத யாத்திரையை ஆயிரக்கணக்கான விசுவாசிகள் மேற்கொண்டு ஆத்ம திருப்தியை அனுபவித்திருந்தனர். அந்தவகையில் மார்ச் 10 - 12ம் திகதி வரை கல்வாரி திருத்தலத்திற்கு பாதயாத்திரை நிகழ்வு ஒழுங்கு செய்யப்பட்டிருக்கிறது. மார்ச் 10ம் திகதி புதன்கிழமை அதிகாலை மன்னார்

புனித செபஸ்தியார் பேராலயத்திலிருந்து பாதயாத்திரை ஆரம்பமாகும். இத்தவக்கால பாத யாத்திரை 12ம் திகதி வெள்ளிக்கிழமை கோமரசன்குளம் கல்வாரி பதியை சென்றடையும் அங்கு மன்னார் ஆயர் தலைமையில் கூட்டுத் திருப்பலி ஒப்புக்கொடுக்கப்படும். பாவப்பரிசாரம் செய்து ஆன்ம திருப்தி பெற பாத யாத்திரையில் இணைந்திடுவீர்!

தேசிய திருப்பாலத்துவ சபை ஒன்றுகூடல்

திருத்தந்தையின் மறைபரப்புதல் சபையின் தேசிய செயலகத்தினால் ஒழுங்கு செய்யப்பட்ட தேசிய சபை ஒன்றுகூடல் கடந்த 22-24 ஜனவரி 2010 ஆகிய 3 நாட்கள் தேவத்தை தியான இல்லத்தில் இடம்பெற்றது. திருப்பாலத்துவ சபை நிகழ்விற்கு 11 மறைமாவட்ட இயக்குனர்களுடன் ஒவ்வொரு மறைமாவட்டங்களிலிருந்தும் 3 திருப்பாலத்துவ சபை ஊக்குனர்கள் என்ற ரீதியில் 33 ஊக்குனர்களும் கலந்து கொண்டனர். தமிழ், சிங்கள மொழிகளில் நிகழ்வுகள் நடாத்தப்பட்டன. பேராயர் அதி. வண. மல்கம் ரஞ்சித் அவர்கள் 2ம் நாள் நிகழ்வில் கலந்து கொண்டு திருப்பாலத்துவ சபை குறித்த தனது

தாரநோக்கு பார்வையினை பகிர்ந்து கொண்டார். இந் நிகழ்வு விற்கு மன்னார் மறைமாவட்டத்திலிருந்து முருங்கன் மறைக்கோட்ட திருப்பாலத்துவ சபை இணைப்பாளர் அருட்பணி க. அருள்ராஜ் குருஸ் தலைமையில் மன்னார், முருங்கன், வவுனியா மறைக்கோட்ட திருப்பாலத்துவ சபை நிர்வாகக் குழு தலைவிகளான செல்விகள் சேபிகா, யூன்மினா, ஜஸ்மின் மேரி ஆகியோர் பங்கேற்று பயன் பெற்றனர் என்பது குறிப்பிடத்தக்கது.

மன்னார் மறைமாவட்ட மீள் குடியேற்ற பகுதியிலிருந்து...

திருப்பலி, திருவிவிலியம், செயமாலை இவையே எங்கள் தேவை

விசுவாச மொழி பகர்கின்றார்கள் மீள் குடியேறும் எமது மக்கள்

சொல்ல முடியாத துன்பங்களையும் இழப்புகளையும் இடம்பெயர்வுகளையும் சந்தித்து முள்வேலி முகாம்களுக்குள்ளே அடைபட்டு தற்சமயம் ஒருவாறு சொந்த இடங்களுக்கு குடியேற அனுமதிக்கப்பட்டிருந்தாலும் அடிப்படை வசதிகளை அறவே இழந்து அன்றாட வாழ்விற்கே தண்டாடும் சூழ்நிலையிலும் "தற்சமயம் உங்களுக்கு தேவையானது என்ன?" என்ற கேள்விக்கு "எங்களுக்கு பூசையும், பைபிளும் செயமாலையும் கூடவே இருக்கும் சுவாமிமாரும் தான்" என பதிலளிக்கிறார்கள் மீள் குடியேறிய எமது உறவுகள். துன்பம் எனும் நெருப்பிலே புடம்போடப்பட்ட தங்கம் போல் விசுவாச சான்று பகரும் இம்மக்களுக்காய் செயிப்பதோடு இருகரம் கொடுத்து செயலாற்ற முன்வருவோமாக!



போர் ஓய்ந்த மண்ணில் அருள் நிறை கன்னிமரி சபை

யுத்தத்தின் வடுக்களை தாங்கிய ஆட்காட்டி வெளி பங்கில் பணியாற்றுவதற்கு அருள் நிறை கன்னிமரி சபையின் (Sisters of Blessed Virgin) மூன்று அருட்சகோதரிகள் வருகை தந்துள்ளனர். இவர்கள் ஆட்காட்டி வெளி பங்கின் காத்தான் குளத்திலுள்ள கன்னியர் மடத்திலிருந்து பணியாற்ற தொடங்கியுள்ளனர்.

போர்ப்பாதிப்பிற்குள்ளான பிள்ளைகளுக்கான விடுதியை அமைத்து பணி புரிவது இவர்களின் விசேட பணியாக அமையும். மன்னார் மறைமாவட்டத்தில் முதல் தடவையாக பணி புரியவந்துள்ள இவர்களை வரவேற்று நற்பணி செய்ய வாழ்த்துகிறோம்.

மீள் குடியேறும் மக்களின் இல்லை சந்திக்கும் தன்னார்வ அன்பிய பணியாளர்கள்

பாரிய மனக்காயங்களுக்கு உள்ளாகி ஆறுதல் தேடி நிற்கும் மீள்குடியேற்றப்பட்ட மன்னார் மறைமாவட்ட மக்களின் குடும்பங்கள் சிலவற்றை தன்னார்வ, அன்பிய பணியாளர்கள் சந்தித்துள்ளனர். ஆட்காட்டி வெளி, விடத்தல்தீவு பங்குகளுக்கு தன்னார்வ பணியாளர்கள் சென்று இல்ல சந்திப்பில் ஈடுபட்டனர். விடத்தல்தீவு பங்கின் கள்ளியடி மற்றும் தேவன்பிட்டி பங்கின் அந்தோனியார் புரம் ஆகிய இடங்களில் அன்பிய பணியாளர் குடும்பதரிசிப்பில் ஈடுபட்டனர். அன்பிய செயல் முறைக்கு புத்தயிர் கொடுக்கும் முயற்சியில் அங்குள்ள பங்குத்தந்தையர் முன் நின்று அரும் பணியாற்றுவதை காண முடிகிறது.

தேவன்பிட்டி பங்கு மக்களை சந்தித்த தேசிய அசிப்பா உறுப்பினர்கள்

இலங்கை அசிப்பா தேசிய கூட்டத்திற்கு மன்னார் மறைமாவட்டத்திற்கு வருகை தந்த தேசிய அசிப்பா உறுப்பினர்கள் கள சந்திப்பிற்காக கடந்த 11.02.2010 அன்று மன்னார் அன்பிய இயக்குனரால் அழைத்துச் செல்லப்பட்டனர். அந்தோனியார் புரத்தில் ஆலயத்தில் காத்திருந்த மக்களை சந்தித்து அளவளாவி அவர்களோடு மனநிறைந்து உரையாடி அவர்கள் அனுபவித்த துன்பங்களையும் அதனூடே இழையோடிய இறை நம்பிக்கையையும் கேட்டு இறைவேண்டலில் ஈடுபட்டனர். பின்னர் தேவன்பிட்டி கிராமத்திற்கு சென்று முதல் நாள் தாமே நலன் புரி முகாம்களிலிருந்து கொண்டுவரப்பட்டு ஆலயத்திலும் மரநிழலிலும் தங்கியிருந்த மக்களை கண்டு உரையாடி

அவர்களின் உண்மை நிலையறிந்தனர். இம்மக்களின் இறை விசுவாசத்தை கண்டு தேசிய அசிப்பா உறுப்பினர்கள் வியப்படைந்ததோடு தெற்கு மக்களுக்கு இவர்களின் உண்மை நிலை மறைக்கப் பட்டிருக்கும் நிலை சொல்லி கவலையடைந்தனர். இக்களச்சந்திப்பிற்கு திருமலை மட்டு ஆயரும் அசிப்பா தேசிய சபையின் தலைவருமான பேரருட்திரு. கிங்சிலி சுவாமிபிள்ளை அவர்களும் கலந்து கொண்டு துன்பத்தை அனுபவித்த மக்களுக்கு ஆறுதல் கூறி ஆசீர் வழங்கியது குறிப்பிடத்தக்கது. இந்நிகழ்வுகளை தேவன்பிட்டி பங்குத்தந்தை அருட்பணி. கசுகுணராஜ் குருஸ் நன்முறையில் நெறிப்படுத்தியிருந்தார்.

நலன்புரி முகாம்களில் பமிலியனின் பொங்கல் விழா நிகழ்வுகள்

பொங்கல் விழாவை முன்னிட்டு கடந்த 13.01.2010 அன்று பமிலியன் உள சமூக புனர்வாழ்வு நிலையத்தால் இராமநாதன் நலன்புரி நிலையத்தில் வீதி ஓட்ட நிகழ்வு இடம்பெற்றது. இந் நலன்புரி நிலையத்தில் இயங்கும் திருவள்ளூர், இராமநாதன், சிறிமுருகன் பாடசாலை மாணவர்கள் ஐந்நூறுக்கும் அதிகமானோர் இவ்வோட்ட நிகழ்வில் பங்கேற்றனர். வலய கட்டளை அதிகாரி, உதவி கல்விப்பணிப்பாளர், விளையாட்டு அலுவலர், 'சோவா' நிர்வாக இணைப்பாளர் ஆகியோர் கலந்து சிறப்பித்து வெற்றி பெற்ற மாணவர்களுக்கு

சான்றிதழ்களும் பரிசில்களும் வழங்கினர். வலயம் 04 நலன்புரி நிலையத்தின் F6 பாடசாலையில் 15.01.2010 அன்று பமிலியனால் முன்னெடுக்கப்பட்ட பொங்கல் நிகழ்வில் ஆயிரத்திற்கும் அதிகமான பெற்றோர், ஆசிரியர் மாணவர்கள் கலந்து கொண்டனர். பொங்கல் விழாவை மையப்படுத்திய கவிதை, கட்டுரை, சித்திரம், சிறுகதைப் போட்டிகள் இடம் பெற்றிருந்தன. அவற்றில் வெற்றியீட்டிய மாணவர்களுக்கு பரிசில்கள் வழங்கப்பட்டன. ஈற்றில் கலை நிகழ்வுகளோடு பொங்கல் நிகழ்வுகள் இனிதே நிறைவுற்றன.





குருத்துவ பொழிவு



குருக்களின் ஆண்டையொட்டிய சிறப்புக் கட்டுரை

வரலாற்றில் திருநிலைக் குருத்துவம் சென்ற மாத தொடர்ச்சி

அருட்பணி. ம. பால்

சீர்திருத்தவாதிகளின் இறையியல் பலியை மட்டுமே மையப்படுத்திய அருள்பணி நிலையை சவாலுக்குப்படுத்தியது சீர்திருத்தவாதிகளின் இறையியல் திருச்சபையின் பணி இறைவார்த்தையைப் போதிப்பதில் தான் அடங்கியிருக்கிறது என்று உறுதிப்படுத்தக் கூறுகிறது. திருநிலைகளின் பணி என்பதே இறைவார்த்தைப் பணி என்பதால் போதிக்காத பணியாளர்கள் விஷக்கிருமிகள். அவர்கள் தானாகவே பொது நிலையின் நிலைக்குத் திரும்புகின்றனர் என்கிறது. இறைவார்த்தைப் பணியை முற்றிலும் மறந்துவிட்ட அருள்பணி நிலையை, திருப்பலி நிறைவேற்றுவது மட்டுமே அருள்பணி நிலையின் பணி என்று மாறிவிட்ட அருள் பணி நிலையை மீண்டும் இறைவார்த்தையை மையப்படுத்திய அருள்பணி நிலையாக மாற்றுவதற்கான முயற்சியை லூத்தர் முன்வைத்தார். பலி ஒப்புக்கொடுக்கும் அதிகாரத்தை மட்டுமே மையப்படுத்தியிருந்த அருட்பணிநிலையை மாற்றுவதற்காகப் பலி ஒப்புக்கொடுக்கும் சிறப்புச் சக்தி பெற்ற அருள்பணிநிலையை ஏற்க மறுக்கிறார். அருள்பணி நிலைக்கான திருநிலைப்பாட்டில் நிலையான தன்மை (permanent character) அளிக்கப்படுவதில்லை என்ற சிந்தனையையும் முன்வைத்தார்.

விவிலியத்தை மட்டுமே ஏற்று மரபை ஏற்க மறுத்ததால், விவிலியம் கூறும் திருமுழுக்கு அருள்பணியே (பொதுக் குருத்துவமே) உண்மை அருள்பணி எனவும், திருநிலை அருள்பணி என்பது விவிலியத்திற்கு புறம்பானது என்பதும் லூத்தரின் வாதம். எபிரேயருக்கு எழுதிய திருமுழுக்கின் போதனைப்படி இயேசு மட்டும் உண்மையான அருள்பணியாளர் எனவும், இயேசுவின் அருள்பணி தனித்துவம் மிக்க ஒரே அருள்பணி என்றும் அறிவித்தார். லூத்தரைப் போன்ற ஜான் கால்வின்னும் அருள்பணி நிலையின் போதிக்கும் பணியை வலியுறுத்தினார். மற்ற அருளடையாளப் பணிகள் எந்த அளவுக்கு இறைவார்த்தையை அறிவிக்கும் பணிக்கு உதவுகிறதோ அந்த அளவுக்கே முக்கியத்துவம் வாய்ந்தவை என்பது கால்வின்னின் வாதம்.

சீர்திருத்தவாதிகளின் கருத்துக்கள் அனைத்தும் அப்படியே ஏற்றுக் கொள்ளப்பட முடியாதவை என்றாலும் அவை குறித்துக் காட்டுகின்ற உண்மைகள் நிச்சயமாக கருத்தில் கொள்ளப்பட வேண்டியவையே. திருநிலைகளின், குறிப்பாக அருள்பணி நிலையின் நோக்கம் திருப்பலி மட்டுமே அல்ல; திருநிலைகள் ஆன்மீக அதிகாரத்தை உறுதி செய்யும் அருளடையாளங்கள் அல்ல; திருநிலைகள் திருமுழுக்குப் பெற்றவர்களிலிருந்து திருநிலையிலுள்ளவர்களை அடிப்படையில் வேறுபடுத்தும் நிலைகள் அல்ல. சீர்திருத்தவாதிகளின் கருத்துக்கள் மேற்கூறியவற்றைக் கேள்விக்குள்ளாக்கின. திருநிலைப்படுத்தும் சடங்கைப் பெற்றுவிட்டால் போதும், அதற்குரிய வாழ்வு என்பதோ தகுதி என்பதோ அவசியமில்லை என்ற மனநிலை சீர்திருத்தவாதிகளின் இறையியலுக்கு ஏற்புடையதாயில்லை.

திரிதெந்தின் சங்கம் (1545-1563)

சீர்திருத்தவாதிகளால் எழுப்பப்பட்ட கேள்விகளுக்குப் பதில் தேடும் முயற்சி என்பதைவிட, சீர்திருத்தவாதிகளால் மறுக்கப்பட்ட அனைத்தையும் மீண்டும் உறுதிப்படுத்தும் முயற்சியே திரிதெந்தின் சங்கத்தின் நோக்கமாக இருந்தது எனலாம். திரிதெந்தின் சங்கத்தின் படிப்பிணைகளை கீழ்க்கண்டவாறு தொகுக்கலாம்:

புதிய ஏற்பாடு காணக்கூடிய, வெளிப்படையான அருள்பணியை தன்னகத்தே கொண்டுள்ளது. வெறும் இறைவார்த்தைப் பணியை மட்டுமல்ல, புனிதப்படுத்தும், அர்ச்சிக்கும் சக்தியை, அதிகாரத்தைப் பெற்ற அருள்பணியைப் புதிய ஏற்பாடு கொண்டுள்ளது.

திருநிலைகள் எல்லாமே அருளடையாளங்கள்; அவை திருச்சபையினால் மட்டுமே ஏற்படுத்தப்பட்டவையல்ல. கடவுளால் ஏற்படுத்தப்பட்ட படியமைப்பு முறை திருச்சபையில் உள்ளது. திருநிலைகளில் அழியா முத்திரை பதிக்கப்படுகிறது. ஆயர்கள் அருள்பணியாளர்களுக்கு மேலானவர்கள். உறுதிப்படுத்துவது, திருநிலைப்படுத்துவது போன்றவை ஆயர்களுக்கே உரிய அதிகாரங்கள். ஆயர்களின் அதிகாரம் மக்களின் சம்மதத்தைப் (consent) பொறுத்ததல்ல, சார்ந்ததல்ல. அவர்கள் திருத்தந்தையால் நியமிக்கப்படக் கூடியவர்கள்.

திரிதெந்தின் சங்கம் திருநிலைகளை, சிறப்பாக அருள்பணி நிலையை, மீண்டும் அதிகாரம் தரும் நிலையாகவே பார்த்தது. திருப்பலி மற்றும் பாவமன்னிப்பு ஆகியவற்றுக்கு அதிகாரம் தரும் அருளடையாளமாகவே அருள்பணி நிலையை விளக்கியது. திருச்சபையில் கடவுளால் ஏற்படுத்தப்பட்ட படியமைப்புமுறை இருக்கின்றது என்று அறிக்கையிட்டதால் அருள்பணியாளர்களின் சிறப்பு நிலை, அதிகாரம் ஆகியவற்றுக்குத் தெய்வீக அங்கீகாரத்தை அளித்தது.

இரண்டாம் வத்திக்கான் சங்கம்

சீர்திருத்தவாதிகள் எழுப்பிய கேள்விகளை கவனத்தில் கொண்டு அவைகளை முறையாக அணுகியது இரண்டாம் வத்திக்கான் சங்கத்தின் நேர் நிலை கூறுகளில் ஒன்று எனலாம். திருநிலைகள், சிறப்பாக அருள் பணி நிலை பற்றிப் பல ஏடுகள் பேசுகின்றன.

இரண்டாம் வத்திக்கான் சங்கம் அருள் பணி நிலையை பற்றிய புதிய கோட்பாடுகளைக் கொடுத்துள்ளது என்பதை விட அருள் பணி நிலையைப் புதிய முறையில் அணுக உதவி உள்ளது, அடித்தளமிட்டுள்ளது என்பதே உண்மையானது. இவ்வணுகுமுறை திருச்சபை, திருச்சபையின் பணி, அதிகாரம் இவைப் பற்றி வத்திக்கான் சங்கம் கொண்டு வந்த புரிதலினை அடித்தளமாக கொண்டுள்ளது.

திருச்சபையைப் படி நிலை அமைப்பு கொண்ட நிறுவனமாகப் பார்த்து வந்த மரபுப் பார்வையில் இருந்து மாறி திருச்சபை என்பதை முதன்மையாக விசுவாசிகளின் சமூகமாகப் புரிந்துகொள்கின்றது சங்கம் (திருச்சபை, 26). திருமுழுக்குப் பெற்ற

விசுவாசிகள் என்ற அடிப்படையில் எல்லோரும் அடிப்படை சமத்துவத்தைப் பெற்றவர்கள். திருச்சபையைப் பற்றிய இப்புதிய புரிதல் விவிலிய அடிப்படையிலானது. இப்புரிதலினால் திருநிலைகள் அதிகாரத்தைத் தருபவை என்பதும், அந்த அதிகாரத்தின் அடிப்படையில் திருநிலையிலுள்ளவர்கள் திருமுழுக்குப் பெற்றவர்களிலிருந்து வேறுபட்டு நிற்பவர்கள், உயர்ந்தவர்கள் என்பதும் முக்கியப்படுத்தப் படவில்லை. திருமுழுக்கு பெற்ற மற்ற விசுவாசிகளிலிருந்து அடிப்படையில் வேறுபட்டவர்கள் என்று திருநிலையிலுள்ளோர் தங்களை அந்நியப்படுத்திக் கொண்ட நிலையைப் பெரிதும் கேள்விக்குட்படுத்தக் கூடியது சங்கத்தின் திருச்சபை பற்றிய இப்புரிதல்.

மேலும் இறைமக்கள் சமூகமான இத்திருச்சபை கடவுளோடு உள்ள ஒன்றிப்புக்கும், மனிதர் எல் லாரிடையேயான ஒற்றுமைக்கும் அருளடையாளமாக உள்ளது (திருச்சபை 1,8) என அறிக்கையிட்டது சங்கம். அருளடையாளம் என்பது இன்னொன்றைக் குறித்துக்காட்டுவது. அதே போன்றே திருச்சபை தன்னை மையப்படுத்தவோ, முன்னிலைப்படுத்தவோ அல்ல; கிறிஸ்துவை அவரது இலட்சியமான இறையாட்சியை மையப்படுத்த, முன்னிலைப்படுத்த அழைக்கப்பட்டுள்ளது என்பதைத் தெளிவுபடுத்துகிறது. கிறிஸ்து என்ற ஒளியைப் பிறருக்குக் காட்டுவது, பிரதிபலிப்பதுதான் திருச்சபையின் நோக்கம், பணி. இதையே திருச்சபை பற்றிய கொள்கைத் திரட்டின் தொடக்கம் வலியுறுத்துகிறது. "மக்களின் ஒளி கிறிஸ்து" என்று தொடங்கும் கொள்கைத் திரட்டு, "கிறிஸ்துவில் இத்திருச்சபை ஓர் அருளடையாளம் போல் விளங்குகிறது" எனவும் அறிக்கையிடுகிறது (திருச்சபை, 1). மக்களின் ஒளியானது கிறிஸ்துவை மனிதர் அனைவருக்கும் பிரதிபலித்துக் காட்டுகின்ற அருளடையாளப் பணியே திருச்சபையின் பணி. இப்பணியில் இறை மக்களும், திருநிலையிலுள்ளவர்களும் தங்களுக்கே உரிய முறையில் பங்கு பெறுகின்றனர்.

திருச்சபையில் திருநிலையிலுள்ளோர் பெறும் அதிகாரம் இப்பணியைச் செய்வதற்கும், இப்பணியில் பங்கு பெறும் திருமுழுக்குப் பெற்ற அனைவரது பணிக்கு உதவுவதற்குமான அதிகாரமே. திருச்சபையில் அதிகாரம் என்பது பணியே என்று இரண்டாம் வத்திக்கான் சங்கப் போதனை (காண் திருச்சபை 27) உறுதிப்படுத்துகிறது. திருநிலைகளைப் பெறுவோர் அடக்கி ஆளுவதற்கான அதிகாரத்தையல்ல, கிறிஸ்துவில் ஊன்றியவர்களாக பணிபுரியும் அதிகாரத்தையே பெறுகின்றனர் என்பதை உறுதிப்படுத்துகிறது. திருச்சபை, திருச்சபையின் பணி, அதிகாரம் இவற்றைப் புரிந்து கொள்ளுகின்ற விதம் மாறுகின்ற போது திருநிலைகள் பற்றிய புரிதலும் மாறுகின்றது. இதனடிப்படையில் இரண்டாம் வத்திக்கான் சங்கம் போதனைகளில் இரண்டுவுகையான சிந்தனையோட்டங்கள் விரவிக் கிடக்கின்றன. திருநிலைகளை, சிறப்பாகக் குருத்துவத்தை அருள்பணி நிலையைப் பற்றிய படிநிலைப் புரிதல் (hierarchical understanding) மற்றும் அருளடையாளப் புரிதல் (sacramental understanding) இரண்டும் 'திருப்பணியாளர்களின் பணியும் வாழ்வும்' பற்றிய ஏடு முழுவதும் விரவிக் கிடக்கின்றன. படிநிலைப் புரிதலில் குரு ஆயரின் உதவியாளராகவும், ஆயரைச் சார்ந்த தன் அதிகாரத்தைச் செயல்படுத்துபவராகவும் புரிந்து கொள்ளப்படுகிறார் (காண் திருச்சபை 21,28). அருளடையாளப் புரிதலில் குரு என்பவர்

தலைமைக்குருவான கிறிஸ்துவின் சாயலில் திருநிலைப்படுத்தப்படுபவராகவும், ஒரே இடைநிலையாளரான கிறிஸ்துவின் செயல்களில் பங்குபெறுபவராகவும் புரிந்துகொள்ளப்படுகிறார்.

அருள்பணி பற்றிய அருளடையாளப் புரிதல் அருள்பணி நிலையை மீண்டும் அதன் தொடக்க நிலைக்கே அழைத்து செல்லும் முயற்சிகள் என்பது சொல்லாமலே புரிந்துகொள்ளக்கூடிய ஒன்று. கிறிஸ்துவின் அருள்பணியில் பங்கு பெறுகின்றவராக அருள் பணியாளர் பார்க்கப்படுவதால் அருள்பணி என்பது கிறிஸ்துவின் பணியின் தொடர்ச்சியாகவே பார்க்கப்படுகின்றது. எனவேதான் அருள்பணியாளர்களின் பணி பற்றிக் கூறும் சங்கம் இறைவாக்குப் பணியை முதன்மைப்படுத்தி முதலில் வைக்கிறது (தி.ப.வா. 4). இறைவார்த்தைப் பணியே முதற்கடைமை என்று அறிக்கையிடுகிறது சங்கம். இறைவார்த்தைப் பணியினை முதன்மைப் படுத்தியதன் மூலம் குருத்துவப் பணியாக பலி மட்டுமே ஒப்புக்கொடுக்கும் பணியாக குறுக்கிவிட்ட அருள்பணிநிலைக்கு எதிராக சீர்திருத்தவாதிகள் எழுப்பிய கருத்துக்களுக்கு முறையான பதிலைத் தருகின்றது சங்கம். பழைய ஏற்பாட்டின் அரசர்களுக்கு முந்தைய காலம் மற்றும் அரசர்கள் காலத்தில் இருந்தது போன்றும் புதிய ஏற்பாட்டின் தொடக்க திருச்சபையில் இருந்தது போன்றும் அருள்பணி நிலையின் பல்வேறு பணிகளும் இரண்டாம் வத்திக்கான் சங்கத்தால் சமன்படுத்தப்படுகின்றன. இறைவார்த்தைப் பணி, அருளடையாளப்பணி, தலைமைத்துவப் பணி என்று அனைத்துப் பணிகளும் அடிக்கோடிப் படுகின்றன. இவ் வடித்தளத்தின் மேல் கட்டப்படவேண்டிய வேலைகள் வேகமாய் நடைபெறவில்லையே, வேண்டிய அளவு செய்யப்படவில்லையே என்ற ஆதங்கம் உள்ளது. வேகமாய், வேண்டிய அளவு என்பது அருள்பணி இறையியலைக் குறிப்பிட்டுச் சொல்லப்பட்ட வார்த்தைகள் அல்ல. அருள்பணி இறையியல் வளர்ந்திருக்கிற அளவுக்கு நடைமுறையில் அருள்பணி நிலையின் வடிவம் மற்றும் செயல்பாடுகளில் மாற்றம் வரவில்லையே என்பதைக் குறித்துச் சொல்லப்பட்ட வார்த்தைகளே அவை.

இறுதியாக

அருள்பணிநிலையின் நீண்ட வரலாறு சொல்லித்தரும் பாடம் இன்று நாம் (திருமுழுக்குப் பெற்ற எல்லோரும், திருநிலையில் உள்ள எல்லோரும்) வேதனையோடு பார்க்கிற நடைமுறையை மாற்றுவதற்கான தெளிவை, பார்வையை, பாதையைக் காட்டவேண்டும். அருள்பணி நிலையை மீண்டும் புதிய ஏற்பாட்டுப் புரிதலில் கண்டு கொள்வதற்கான முயற்சி இது என்று ஏற்றுக்கொள்வது அவசியம். அருள்பணிநிலை இன்று இருக்கின்ற அல்லது அருள்பணிநிலை எதிர்கொள்கின்ற சிக்கலான நிலைக்கு, தீர்வுகாண வரலாற்றை விவிலிய ஒளியில் மறுவாசிப்புச் செய்து ஒளியைத் தேடுகிற முயற்சி என்று உணர்வது அவசியம். திருச்சமூகம் முழுவதும் அருள்பணித் தன்மை கொண்டதே என்ற உணர்வுடன் அருள்பணி தன்மை கொண்ட திருச்சமூகத்திற்குப் பணி செய்வதில் தான் அருள்பணிநிலையின் தனித்தன்மையும் சிறப்பும் உள்ளது என்ற சிந்தனையை, இச்சிந்தனையிலிருந்து புறப்படுகிற செயல்பாடுகளைப் பரவலாக்குவதே இன்றைய அவசியத் தேவை. - முற்றும்

இயேசுவின் சீடத்துவக் குருத்துவம்

ஜெராட் ரொசய்ரோ அ.ம.தி.

குருக்களுக்கு என அர்ப்பணிக்கப்பட்ட இவ்வாண்டில் "இயேசுவின் சீடத்துவக் குருத்துவம்" என்ற கருப் பொருளில் இக்கட்டுரை வரையப்படுகிறது. இக்கட்டுரையின் கருப்பொருள் "நீங்கள் என்னை யார் எனச் சொல்கிறீர்கள்" (மாற் 8:29) என்ற வினாவுடன் வளரக் காணலாம்.

இயேசு ஈராயிரம் ஆண்டுகளுக்கு முன் எழுப்பிய இக் கேள்வி, இன்றைய நம் சூழ்நிலைமையில் எழுப்பப்படுவது, நம் குருத்துவ அர்ப்பணத்தை புதுப்பிக்க புதிய விசையை ஊட்டும். எனவே திருமுழுக்கு அனுபவத்தில், பாலை நில அனுபவத்தில், மக்கள் மத்தியில்

குடிகொண்ட அனுபவத்தில் சீடத்துவ குடும்ப அனுபவத்தில், சிலுவை மரண அனுபவத்தில், உயிர்ப்பு அனுபவத்தில் இயேசு யார் என்ற தேடலுடன் இக்கட்டுரையில் இயேசுவின் சீடத்துவக் குருத்துவத்துக்கு பொருள்காண முயல்வோம்.

திருமுழுக்கு அனுபவத்தில் இயேசு இயேசுவின் வாழ்வில் மிகப் பெரிய திருப்பு முனையாக அமைந்தது அவரது திருமுழுக்கு அனுபவமாகும். திருமுழுக்கு, இயேசு இறை ஆவியைப் பெற்றதாக உணர்ந்த முக்கிய நிகழ்வாகும். இயேசுவின் வாழ்வும், பணியும், இறப்பும், உயிர்ப்பும் அவர் இறை ஆவியின்

அருளால் கருவான நிகழ்வின் பின்புலத்தில் தான் நிகழ்கின்றன (மத் 1:18-20; லூக் 1:3; உரோ 1:4; 8:1,1). இறை ஆவியரல் தான் இயேசு வழிநடத்தப்பட்டார் (மாற் 1:21; லூக் 4:14). திருமுழுக்கில் இயேசு பெற்ற இறை ஆவியின் அருட்பொழிவால் இறையாட்சி என்ற இலட்சிய உறுதிப்பாட்டையும் அவ்விவிலியப் பணிப் பாதையில் நடக்கும் ஆற்றலையும் பெற்றதாக இயேசு உணர்ந்தார்.

பாலை நில அனுபவத்தில் இயேசு யோர்தான் திருமுழுக்கு அனுபவத்தின் இன்றியமையாத தொடர்ச்சியாக இயேசுவின் பாலை நில அனுபவம் நிகழ்கிறது. தமது இறையரசுப் பணியைத் தொடரும் முன் பாலை நிலப்பகுதிக்கு இயேசு ஒதுக்கிச் சென்றார். அங்கு நோன்பு இருந்தார்; சோதிக்கப்பட்டார்; காட்டு

வில்லங்களுடன் இருந்தார்; வான தூதர் அவருக்குப் பணிவிடை செய்தனர் (மாற் 1:13) என இவ்வனுபவத்தை சித்தரிக்கிறார் புனித மாற்கு. இயேசுவின் தனிமை, செபம், தியானத்தில் அவருக்கு இறைவன் மீதுள்ள முற்றான சார்பு நிலையில் தெளிவும், ஆழமும் அவரது சமூகம் பற்றிய தெளிவும் ஏற்படுகின்றது. இறையாட்சிக்கு எதிரான ஆதிக்கங்கள், அதனால் தம் பணிக்கு ஏற்படக்கூடிய எதிர்ப்புகள் பற்றிய உள்நுணர்வு அவரில் தூய்மைப்படுத்தலுக்கான தேவையை தூண்டுகின்றன. இறையாட்சிக்கு எதிரான வாக்களிப்புகள், வசதிகள், வாய்ப்புகள் பற்றிய விழிப்புணர்வுடன், தமது பணியை தொடர தமக்குள் தேவையான வெறுமையாக்கலுக்கு இயேசு ஆளாகின்றார் (பிலி 2:6-8). திருமுழுக்கில் இயேசு பெற்ற 'அப்பா' அனுபவத்தின் நிழ்ச்சியாக இவை இயேசுவில் வளர்ந்தன. இறையாட்சிக்கு முரணான சூழ்நிலையில், வாழ்வியலில், இறைத்தந்தையை முற்றிலும் சார்ந்து, (தொடர்ச்சி 6ம் பக்கம்)

இலங்கைத் திருச்சுபாய்ச் செய்திகள்

யாழ் சுவேரியார் குருமடத்தில் தனிநாயகம் அடிகள் நினைவுப் பேருரை

யாழ் புனித பிரான்சிஸ் சுவேரியார் தமிழ்த்தாது தனிநாயகம் அடிகள் தமிழ் மன்றத்தால் நடாத்தப்படும் தனிநாயகம் அடிகள் நினைவுப் பேருரை-9 கடந்த 21-01-2010 அன்று குருமடத்தின் கேட்போர் கூடத்தில் நடந்தேறியது. போருக்குப் பின்னரான வட, கிழக்கு தமிழர்களின் சமூக பொருளாதார பண்பாட்டு விவகாரங்கள் என்ற கருப்பொருளில் இந் நினைவுப் பேருரை யாழ் மனித முன்னேற்ற நடுநிலை (கியுடேக்) முன்னைய இயக்குனர் அருட்பணி கி. ஜோ. ஜெயக்குமார் அடிகளாரால் நிகழ்த்தப்பட்டது. அருட்பணி. பி. ஜெயந்தன் பச்சேக் இந்நிகழ்வின் அவைத் தலைவர் பொறுப்பை திறம்பட ஆற்றினார். அருட்தந்தையர்கள் அருட்சகோதரிகள் அருட்சகோதரர்கள் பங்கெடுத்து பலன் பெற்றனர்.



உலகத்திருச்சுபாய்ச் செய்திகள்

“மனிதனுக்கு இருக்கும் வாழ்வதற்கான தவிர்க்க இயலாத உரிமையை மதித்தல் வேண்டும்”

- திருத்தந்தை -

திருப்பீடத்துக்கான அமெரிக்க ஐக்கிய நாட்டுப் புதிய தூதுவர் மிகுவேல் ஹும்பெர்த்தோ டயாஸிடமிருந்து நம்பிக்கைச் சான்றிதழைப் பெற்று உரையாற்றிய திருத்தந்தை, மனித வாழ்வு, சுதந்திரம், நிலையான மகிழ்ச்சி ஆகிய விழுமியங்கள் தனிப்பட்டவரின் அல்லது தேசிய அளவில் மட்டும் நோக்கப்படாமல் இவை அனைத்து மனித சமுதாயத்திற்கும் உரியதாகப் பார்க்கப்பட வேண்டும் என்று கூறினார். அதிபர் ஓபாமா தலைமையில் ஐக்கிய நாடுகள் நிறுவனத்தின் பாதுகாப்பு அவையில் நடைபெற்ற அணு ஆயுதக் களைவைக் குறித்தும் தனது பாராட்டைத் தெரிவித்த அவர், அதில் கொண்டு வரப்பட்ட தீர்மானங்கள் உலகை அணு ஆயுதங்கள் இல்லாத இடமாக அமைக்கும் என்பதில் தான் உறுதியாக இருப்பதாகவும் கூறினார். மனித மாண்பைப் பாதுகாத்தல், கருவறை முதல் இயற்கையான மரணம் அடையும் வரை மனிதனுக்கு இருக்கும் வாழ்வதற்கான தவிர்க்க இயலாத உரிமையை மதித்தல் போன்ற விவகாரங்களில் தெளிவான தேர்ந்து தெளிதல் தேவை என்றும் திருத்தந்தை கூறினார்.



தேசிய குருமடத்தின் இணையத்தளம்

மின்னணு தொடர்புகளின் முக்கியமான உணர்வுபூர்வமான மேய்ப்புப்பணிப் பரப்பில் இறைவார்த்தைப் பணிக்கும், மேய்ப்புப் பணிக்குமான புதிய அணுகு முறைகளை குருக்கள் கண்டுபிடிக்க வேண்டுமென்ற திருத்தந்தை 16ம் ஆசீர்வாதப்பிரிவின் 44வது உலக தொடர்பாடல் தினத்தின் அழைப்பை அடியொற்றி கண்டி தேசிய குருமடம் அதனுடைய திருநாளாகிய பெப்ரவரி 04ம் திகதி 2010ல் இணைய வலையமைப்பை உருவாக்கியிருக்கிறது. கண்டி மறைமாவட்ட ஆயுரும்,

இலங்கை கத்தோலிக்க ஆயர் பேரவையின் தலைவருமாகிய அதி. வண. வியானி பெர்ணான்டோ அவர்கள் இதனை ஆரம்பித்து வைத்தார். இந்நிகழ்வில் இலங்கைக்கான திருத்தந்தையின் பிரதிநிதி பேராயர் யோசப் ஸ்பிரெறி, குருமட இயக்குனர் அருட்பணி ஜே.டி.அன்ரனி மற்றும் அருட்பணியாளர்கள், அருட்சகோதரர்கள் கலந்து சிறப்பித்திருந்தனர்.

இந்த இணையத்தளத்தின் முகவரி www.nslank.org ஆகும்.

அணு ஆயுதக் களைவு பற்றிய மாநாட்டிற்கு பேராயர் தொமினிக் மாம்பெர்தி ஆதரவு

அணு ஆயுதக் களைவு பற்றி விவாதிக்க, உலகின் அனைத்து அரசுத் தலைவர்களின் உச்சி மாநாட்டை ஏற்பாடு செய்த ஐக்கிய நாடுகளின் பாதுகாப்புக் குழுவின் முயற்சியைத் திருப்பீடம் முழுமையாக ஆதரிப்பதாக, திருப்பீடத்தின் வெளியுறவுத் துறையின் செயலர் பேராயர் தொமினிக் மாம்பெர்தி கூறியுள்ளார். இந்த ஆண்டில் நடக்கவிருக்கும் அணு ஆயுதக் களைவு மறுபரிசீலனைக்காக, கருத்தரங்கு நெருங்கி வரும்

வேளையில் இத்தகையதொரு முயற்சி உற்சாகமுட்டுவதாக உள்ளது என பேராயர் கூறினார். கடந்த ஆண்டு செப்டம்பர் மாதத்தில் நடந்து முடிந்த உலக சமாதான நாளன்று ‘நாம் கட்டாயம் ஆயுதங்களைக் களைய வேண்டும்’ என்று ஐக்கிய நாட்டு தலைமைச் செயலர் விடுத்த சிறப்பு கோரிக்கையைத் திருப்பீடம் முற்றிலும் ஆதரித்து உறுதி செய்கிறது என பேராயர் மாம்பெர்தி கூறினார்.

“ஏழ்மை மற்றும் தட்பவெப்ப நிலை மாற்றம் குறித்த அக்கறையே இன்றைய முதல் தேவை” - கர்தினால் ஒப்ரையன்

பொருளாதார சிக்கல்களிலிருந்து மீள்வதற்கு நாடுகள் காட்டும் அக்கறை, ஏழ்மை மற்றும் தட்பவெப்ப நிலை மாற்றம் குறித்த பிரச்சனைகளில் காட்டப்படுவதில்லை என கவலையை வெளியிட்டார் ஸ்கொட்லாந்த் கர்தினால் ஒப்ரையன். பொருளாதாரப் பிரச்சனைகளால் வங்கிகள் மூடப்படும் நிலை கடந்த 2008ஆம் ஆண்டு பல நாடுகளில் ஏற்பட்டபோது அரசுகள் உடனடியாக நிதியுதவி வழங்கி அவைகளைக் காப்பாற்றியதைக்

குறிப்பிட்ட கர்தினால் ஏழ்மை அகற்றலிலும் சுற்றுச்சூழல் பாதுகாப்பிலும் ஏன் இத்தகைய நடவடிக்கைகள் எடுக்கப்படவில்லை என்ற கேள்வியை முன்வைத்தார். ஏழை நாடுகளையே தப்ப வெப்ப நிலை மாற்றம் அதிகம் பாதிக்கிறது என்ற கர்தினால் ஒப்ரையன், 2000 - 2004க்கும் இடைப்பட்ட காலத்தில் 26கோடியே 20 இலட்சம் மக்கள் தப்ப வெப்ப மாற்றம் தொடர்புடைய பேரழிவுகளால் பாதிக்கப்பட்டனர் என்ற ஐ.நா. அறிக்கையையும் சுட்டிக் காட்டினார்.

“அஹிம்சாவின் சக்தி வாய்ந்த செய்தியை ஊக்குவிக்க வேண்டியது எக்காலத்தையும்விட இன்று அதிகமாகத் தேவைப்படுகின்றது”

- பேராயர் மெனாம்பரம்பில் -

உலகின் பல பகுதிகளில் மோதல்கள் அதிகரித்து வரும் இக்காலத்தில் அஹிம்சாவின் சக்தி வாய்ந்த செய்தியை ஊக்குவிக்க வேண்டியது எக்காலத்தையும்விட இன்று அதிகமாகத் தேவைப்படுகின்றது என்று குவாஹாத்தி பேராயர் தாமஸ் மெனாம்பரம்பில் கூறினார். மகாத்மா காந்தி பிறந்ததன் 140 ஆம் ஆண்டும் சர்வதேச அஹிம்சா தினமும் கடைப்பிடிக்கப்பட்டதை முன்னிட்டு ஆசிய செய்தி நிறுவனத்திற்குப் பேட்டியளித்த பேராயர் மெனாம்பரம்பில், இந்தியாவின் தந்தையாகிய

மகாத்மா காந்தி வன்முறையற்ற வாழ்வுக்கு அழைப்பு விடுப்பதைச் சுட்டிக் காட்டினார். காந்திஜியின் அமைதி பற்றிய செய்தி, இயேசுக் கிறிஸ்துவின் போதனைகள் ஆகியவை பற்றிய சிந்தனைகளைப் பகிர்ந்து கொண்ட பேராயர் சகிப்பு பற்றதன் மை, இனமோதல்கள், பொருளாதார ஆதாயங்கள், அரசியல் வன்முறை, பயங்கரவாதம் போன்றவை உலகின் ஒவ்வொரு மூலையிலும் காணப்படுகின்றன என்பது கவலை தருகின்றது என்றும் கூறினார்.

“நாசரேத்தார் இயேசு இரண்டாம் பாகம் அடுத்த ஆண்டு வெளிவரும்”

திருத்தந்தை 16ம் பெனெடிக்ட் எழுதி வரும் ‘நாசரேத்தார் இயேசு’ என்ற நூலின் இரண்டாம் பாகம் அடுத்த ஆண்டு வெளிவரும் என்று அறிவிக்கப்பட்டுள்ளது. திருத்தந்தையால் எழுதப்பட்ட ‘நாசரேத்தார் இயேசு’ என்ற நூலின் முதல் பகுதி 2007ஆம் ஆண்டு வெளிவந்து மக்களிடையே சிறப்பு பெற்றது என்பது குறிப்பிடத்தக்கது. 448 பக்கங்களைக் கொண்ட இந்த நூலில் இயேசுவின் திருமுழுக்கு, உருமாற்றம் போன்ற நிகழ்வுகள் பற்றிய ஆழமான கருத்துக்கள் கூறப்பட்டுள்ளன. கடந்த இரு ஆண்டுகளாய் ‘நாசரேத்தார் இயேசு’ இரண்டாம் பாகத்தை எழுதி வருகிறார் திருத்தந்தை. இந்த நூலில் இயேசுவின் பிறப்பு, வளர்ப்பு, பாடுகள், உயிர்ப்பு ஆகிய மறை உண்மைகள் ஆழமாக விவாதிக்கப்படும் என எதிர்பார்க்கப்படுகிறது.

உலக சமூகத் தொடர்பு தினத்திற்கான மையக் கருத்தினை வெளியிட்டுள்ளது திருப்பீடம்

‘கணனி மயமான உலகில் குருவும், மறைப்பணியும்: இறைவார்த்தைப் பணியில் புதிய தகவல் தொடர்புசாதனம்’ என்ற தலைப்பில் இவ் ஆண்டின் உலக சமூகத் தொடர்பு தினத்திற்கான மையக் கருத்தினை வெளியிட்டுள்ளது திருப்பீடம். இறை வார்த்தையை எடுத்துரைப்பதில் இன்றைய புதிய நவீன தொழில் நுட்பங்களை ஒரு நல்ல பலம் நிறைந்த உதவியாக நோக்க வேண்டும் என்பது இயேசுவின் செய்தி, இன்றைய புதிய

கணனித் தொழில் நுட்பக் கலாசாரத்தில் எதிர் நோக்கப்படும் சவால்களைச் சமாளிப்பதற்கான ஊக்கத்தையும் குருக்களுக்கு வழங்குவதாகத் தெரிவிக்கிறது. இவ்வாண்டின் சமூகத்தொடர்பு நாளுக்கான மையக் கருத்து, கிறிஸ்துவை அனைத்து இடங்களுக்கும் எடுத்துச் செல்ல, புதிய தொழில் நுட்பங்களின் உதவி குறித்தும் விவரிக்கிறது.

கத்தோலிக்க ஆயர்கள் ஜனாதிபதியை சந்திப்பு

இலங்கை கத்தோலிக்க ஆயர் பேரவையின் தலைவர் ஆயர், பேரருட்திரு வியானி பெர்ணான்டோவினால் ஒப்பமிடப்பட்டு 15.02.2010ல் வெளியிடப்பட்ட அச்சு அறிக்கையின் படி, இலங்கை கத்தோலிக்க ஆயர் பேரவையின் தலைவர் உட்பட ஆயர் பேரவையின் பிரதிநிகளாக பேராயர் மல்கம் ரஞ்சித் மற்றும் குருநாகல் மறைமாவட்ட ஆயர் ஹரல் அன்ரனி ஆகியோர் ஜனாதிபதி மகிந்த ராஜபக்சவை 14.02.2010 அன்று அலரி மாளிகையில் சந்தித்தனர். ஜெனரல்

சரத் பொன்சேகாவின் கைதைத்தொடர்ந்து நாட்டில் நிலவும் சூழ்நிலை பற்றிய ஆயர் பேரவையின் கவனயீர்ப்பை தெரிவிக்கவும், நாட்டில் சட்ட ஒழுங்கு நிலவச் செய்வதிலான தங்கள் கவனத்தை தெரிவிக்கவும், மக்களிடையே ஒப்புரவையும் ஒற்றுமையையும் கட்டியெழுப்பும் அவசியத்தையும் அறிவிக்கவும் இந்த சந்திப்பு நிகழ்ந்தது. எதிர்வரும் பொதுத்தேர்தலை வன்முறையற்ற சுதந்திரமான, திறந்த உள்ளத்துடனான தேர்தலாக நடைபெறுவதை உறுதிப்படுத்துமாறு ஜனாதிபதியிடம் கேட்டுக்கொள்ளப்பட்டது.

சிலாபம் மறைமாவட்ட முன்னாள் கற்றறாஸ் இயக்குனர்

விபத்தில் பலி

சிலாபம் மறைமாவட்டத்தின் புத்தளத்தின் மரியன்னை ஆலய பங்குத்தந்தையாயிருந்த அருட்பணி. எட்வேட் கருணாநாயக்க கடந்த 15.02.2010 அன்று சிலாபம் அருகே ஏற்பட்ட வாகன விபத்தில் அகால மரணமடைந்தார். பெப்ரவரி 18ம் திகதி மாரவில எனுமிடத்தில் அவரது உடல் நல்லடக்கம் செய்யப்பட்டது. அருள்பணி. எட்வேட் கருணாநாயக்க சிலாபம் மறைமாவட்டத்தின் முன்னால் கற்றறாஸ் இயக்குராவார். சிலாபம் மறைமாவட்டத்திற்கும் அன்னாரின் குடும்பத்தினருக்கும் மன்னா தனது ஆழ்ந்த இரங்கலை தெரிவிக்கிறது.



புனித வளனார் சபையின் முன்னாள் மாகாண முதல்வர் அருட்சகோ. அ. சூசைதாசன் F.C. இறையதம் எய்தினார்

மன்னார் மாவட்டத்தின் மாந்தையின் அருகேயுள்ள பெரிய நாவுற்குளத்தை பிறப்பிடமாகக் கொண்ட புனித வளனார் துறவற சபையைச் சார்ந்த அருட்சகோதரர் அ. சூசைதாசன் கடந்த 20.02.2010 அன்று இறையதமடைந்தார். இளவாலை, திருகோணமலை, மட்டக்களப்பிலுள்ள சூசையப்பர் மடங்களின் மடாதிபதியாகப் பணியாற்றிய அவர் 1997 - 2002 காலப்பகுதியில் புனித வளனார் சபையின் மாகாண முதல்வராக திகழ்ந்தார். அன்னாரின் இறுதிச்சடங்கு திருமலை மட்டு மறைமாவட்ட ஆயர் பேரருள் திரு கிங்சிலி சுவாம்பிள்ளை அவர்களின் தலைமையில் ஆயர் பேரருட்திரு யோசப் உட்பட பல குருக்கள், அருட்சகோதர சகோதரிகள் மக்கள் பங்கேற்பில் 23.02.2010 செவ்வாய்க்கிழமை நிறைவேற்றப்பட்டது அன்னாரின் ஆன்மா நித்திய சாந்தி அடைவதாக!





வாழ்வு தரும் வார்த்தை



தாகமாய் இருக்கிறது

அருட்தந்தை மைக்கிள் காரிமற்றம்

சிலுவையில் அறையப்படுவர். அனுபவிக்கும் மிகப் பெரிய துன்பம் தாங்க முடியாத தாகம். இயேசுவைப் பொறுத்த வரை தாகம் மிகமிகக் கொடியது தான். சிலுவையில் அறையப்படுவதற்கு முந்தைய நாள் இரவு உணவு உண்டதோடு சரி. பின்னர் உண்ணவுமில்லை, தண்ணீர் அருந்தவுமில்லை. கெத்சமனித் தோட்டத்தில் இயேசு இரத்த வியர்வை சிந்தியது வேதனைகளின் தொடக்கம் மட்டும்தான். பிலாத்து இயேசுவைச் சாட்டையால் அடிக்கச் செய்தான். அதைச் சம்மட்டியால் அடிக்கச் செய்தான் என்பர். அதனால் அவரது உடல் இரத்தமயமாயிற்று. உரோமையர் பயன்படுத்திய சம்மட்டி சாதாரண சாட்டை அல்ல. ஒரு குறுந்தடியில் ஐந்து தோல்வார்கள் இருக்கும் ஒவ்வொரு வாரின் நுனிப் பகுதியிலும் கூர்மையான எலும்புத்துண்டு இருப்பது இரும்பு கொக்கி இருக்கும். சம்மட்டியால் ஒரு முறை அடித்தால் உடலில் ஐந்து ஆழமான காயங்கள் ஏற்படும். அடித்த சம்மட்டியை இழுத்தால் சதை கிழிந்து தொங்கும். கொஞ்சம் சிந்தித்துப் பாருங்கள்! அடிமேல் அடி! முதல் நாள் படைவீரர்கள் செய்த சித்திரவதை! இயேசு எப்படித்தான் தாங்கினாரோ! பாரமான சிலுவையை எப்படித்தான் தாங்கினாரோ! பாரமான சிலுவையைச் சுமந்து கல் வாரி கொல்கொத்தாவை நோக்கிப் பயணம். கைகளிலும் கால்களிலும் கூர்மையான ஆணியை அடித்துச் சிலுவையில் அறைந்தார்கள். இரத்த தமனிகளும் நரம்புகளும் அறுந்து இரத்தம்

கொட்டியிருக்கும்! கைகால்களை இழுத்து சிலுவையில் அறைந்ததால் ஏற்படும் வேதனை. மிக மிகக் கொடுமையான சாவுதான் சிலுவை சாவு. இரத்தம் முழுவதும் வடிந்து விடும்போது கடுமையான தாகம் ஏற்படுவது இயல்புதான். ஆனால் இயேசுவின் தாகம் இந்த தாகம் மட்டும்தானா?

தாகமாய் இருப்போருக்கு வாழ்வளிக்கும் தண்ணீரைக் கொடுப்பதாகச் சொன்னவர் இப்போது தாகமாய் இருக்கிறது என்று சொல்வதில் வேறு ஏதாவது பொருள் உள்ளதா? எதற்காக குரு தாகமாய் இருக்கிறது என்று சொன்னார்?

குடிக்க எனக்குத் தண்ணீர் கொடும் என்ற ஆண்டவருக்கு சமாரியப் பெண்ணும் தண்ணீர் கொடுக்கவில்லை. தண்ணீர் மொள்ள வந்தவள் குடத்தை அங்கேயே விட்டுவிட்டு ஊருக்குள் ஓடினாள். சீடர்கள் உணவோடு இயேசுவிடம் வந்தனர். ஆனால் அவருக்கு உணவும் வேண்டாம், தண்ணீரும் வேண்டாம்! நான் உண்பதற்குரிய உணவு ஒன்று உண்டு. அது உங்களுக்குத் தெரியாது (யோவா 4:32). சிக்கார் என்னும் ஊரில் யாக்கோபின் கிணற்றருகில் அன்று இயேசு அனுபவித்த பசி தாகம் போன்று ஏதோவொன்று இன்று சிலுவையிலும் உள்ளதோ?

இதன்பின், அனைத்தும் நிறைவேறிவிட்டது என்பதை அறிந்த இயேசு, தாகமாய் இருக்கிறது என்றார். மறைநூலில் எழுதியுள்ள எது நிறைவேறவே இவ்வாறு சொன்னார்(யோவா 19:28). மறை நூலில் எழுதியுள்ளது நிறைவேற வேண்டும் என்பதே எண்ணம். ஆனால் அனைத்தும் ஏற்கெனவே நிறைவேறி விட்டதே!



அப்படியானால் எது நிறைவேற வேண்டும் என்று இயேசு நினைத்தார்?

தாகமாய் இருக்கிறது என்ற குருமொழியை நாம் பைபிளில் வேறெங்கும் காண்பதில்லை. இதைச் சொன்னபின் நடந்தது என்ன? ஈசோப்புத் தண்டில் கடற்பஞ்சைப் பொருத்தி அதைப் பாத்திரம் நிறைய வைத்திருந்த புளித்த திராட்சை இரசத்தில் நன்கு தேய்த்து இயேசுவின் வாயில் வைத்தார்கள். அந்த இரசத்தைக் குடித்ததும் எல்லாம் நிறைவேறிற்று என்று கூறித்தலை சாய்த்து ஆவியை ஒப்படைத்தார். இயேசு தம் உயிரைக் கையளிப்பதற்கு முன் செய்து புளித்த திராட்சை இரசத்தைக் குடித்ததுதான். எனவே தாகமும் திராட்சை இரசமும் சேர்ந்த ஒரு மறைவாக்கு நிறைவேற வேண்டியிருந்தது என்று சொல்பவர்களும் உண்டு.

அவர்கள் என் உணவில் நஞ்சைக் கலந்து கொடுத்தார்கள் (திபா 69:21) என்ற மறைவாக்கை நினைவில் கொள்ள வேண்டும்.

இது நிறைவேறுவதால் இயேசுவின் தாகம் சாதாரணமான இயல்பான தாகம்தான் என்று சொல்ல முடியாது. உதடு அல்லது நா அல்லது வாய் நனைவதால் தாகம் தீருமா? என்னை அனுப்பியவரின் திருவுளத்தை நிறைவேற்றுவதும் அவர் கொடுத்த வேலையைச் செய்து முடிப்பதுமே என் உணவு (யோவா 4:34) என்ற மறைவாக்கு மேற்சொன்ன கேள்விக்கு விடையாக அமைகிறது. தாம் இவ்வுலகத்தை விட்டுத் தந்தையிடம் செல்வதற்கான நேரம் வந்து விட்டது என்பதை இயேசு அறிந்திருந்தார் (யோவா 13:1). மாட்சிமையின் நற்செய்தி என்றழைக்கப்படும் யோவான் நற்செய்தியில் இயேசுவின் செயலாற்றல் பூர்த்தியாவதைக் குறித்த மறைவாக்குகள் பிற்பகுதியில் இடம் பெறுகின்றன. தந்தையிடமிருந்து உலகிற்கு வந்த மனுவுருவான வார்த்தை தமது மனிதாவதார நோக்கைப் பூர்த்தி செய்வது தந்தையிடம் திருப்பிச் செல்லும் போதுதான். அது சாவு வழியாகவே நிறைவேறும். தமது அன்பு அன்னை யை அன்புச் சீடருக்கு அன்னையாகவும், அன்னைக்கு மகனாக அன்புச் சீடரையும் கொடுத்த போது ஆண்டவர் திருச்சபையை ஒரு குடும்பமாக ஏற்படுத்தினார். அதனால் அவரது ஒரு கடமை முடிந்தது. இனி எஞ்சியிருப்பது ஒன்றுதான். இறந்து தந்தையிடம் செல்ல வேண்டும். இதற்கான தீவிரமான ஆர்வம் தானோ தாகமாய் இருக்கிறது என்ற குருமொழி?

இயேசுவின் தாகம், தாம் குடிப்பதற்காக அல்ல, தம்மையே கொடுப்பதற்கான தாகமாகும்! உலகு வாழ தம் உடலை உணவாகக் கொடுக்க தாகம் (யோவா 6:51), நிலைவாழ்வின் ஊற்றாகிய தூய ஆவியைக் கொடுப்பதற்கான தாகம் (யோவா 4:14;7:37-39), ஆன்மிக உணவான இயேசு இறந்தால் தான் இறைமக்கள் ஆன்மிக உணவை உண்ணவும் வாழ்வு தரும் தண்ணீரைக் குடிக்கவும் முடியும். பிட்கப்படும் இயேசுவின் உடலும் சிந்தப்படும் அவரது இரத்தமும் நிலைவாழ்விற்கான உணவு மற்றும் தண்ணீர். தூய ஆவி இன்னும் அருளப்படவில்லை. ஏனெனில் இயேசு மாட்சிப்படுத்தப்படவில்லை (யோவா7:39).

(தொடர்ச்சி 9ம் பக்கம்)

4ம் பக்க தொடர்ச்சி.....

இயேசுவின் சீடத்துவ.....

அவருடன் செயல்படுவதே இறையாட்சிப் பணிப் பாங்கு என இயேசு எண்ணித் துணிந்தார். இப்பணிப் பாங்குக்கு அல்லாதவற்றை எல்லாம் அலகையின் சோதனைகள் எனத் தள்ளிவிடுகிறார் (மத் 4:1-11; லூக் 4:1-13). இப்பாலை நில அனுபவத்துடன் தொழுகக் கூடத்தில் இயேசு எல்லா முன்னும் இறைவாக்கினர் நூலில் ஒரு பகுதியை (எசா 61:1-2; லூக் 4:18-19) வாசிக்கிறார். இப்பகுதி இறைத்தந்தை தமக்கே அருளும் வாக்காக ஏற்கிறார். தமது இறையாட்சிப் பணிக்கு நிகழ்ச்சி நிரலாக இவ் இறைவாக்குப் பகுதியை ஏற்றுக் கொள்கிறார். அவ்விறைவாக்கை அவர் நிறைவேற்றப் போவதாக உள்ளத் துணியும், உறுதிப்பாடும் கொள்கிறார் (லூக் 4:21)

மக்கள் மத்தியில் இயேசு

திருமுழுக்கு பாலை நில அனுபவங்களில் பெற்ற இலட்சியத் தெளிவுடன், இறைசார்பு மனப்பக்குவத்துடன் இயேசு தம் மக்கள் மத்தியில் வருகிறார். மனிதர்கள் மனிதர்களாக மதிக்கப்படாத, தாழ்ந்தோர், உயர்ந்தோர் என்ற வேறுபாடு வளர்ந்த, சமய நம்பிக்கையின் அடிப்படையில் ஒதுக்கீடுகளும், ஓரங்கட்டலும் நிலவிய மக்களின் வாழ்வியலை நாடிப்பிடித்து உணர் கிறார். ஆதிக்க வர்க்கத்தின் பேராசையும், சுயநலமும் பெரும்பான்மையினரை ஆயனில்லாமல் அலைக்கழிக்கும் நிலையைக் காண்கிறார். அவர்கள் துயரத்தை அறிகிறார். அவர்களின் நிறைவாழ்வுக்கான குரலைக் கேட்கிறார். அவர்கள் மீது இயேசு பரிவு கொண்டார் (மத் 9:35-37)

“இஸ்ராயேல் குலத்தவரிடம் காணாமல் போன ஆடுகளிடமே அனுப்பப்பட்டேன்” (மத் 15:24) என்ற முனைப்பு அவரில் வளர்ந்தது. இறையாட்சி உங்களதே என முழக்கமிட்டு விளிம்பு மக்களில் விழிப்புணர்வை வளர்த்தார். “ஏழைகளே நீங்கள் பேறு பெற்றவர்கள்” (லூக் 6:20) என அவர்களின் சுய தன்மையை உணரச் செய்தார். பாவிக்க, ஆயக்காரர் நண்பர் என்ற பெயர் குட்டப் பெறும் அளவுக்கு மக்களுடன் ஒன்றித்தார். “வாழ்வை தரவந்தேன், நிறைவாகவே தரவந்தேன்” (யோவா 10:10) என்ற இலட்சியத் தெளிவுடன், தம்வாழ்வையே கையளிக்க, தற்கொடையாகிட திடசங்கற்பம் கொண்டார் இயேசு (யோவா 10:17-18).

ஏழைகளுக்குப் பேறு என முழங்கிய இயேசு “செல்வர்களே, ஐயோ கேடு” என்றார் (லூக் 6:23-25). அளவுக்கு அதிகமான செல்வம் அநீதமாகப் பெறப்பட்டது. அது பகிர்ப்பாத செல்வம், “நேர்மையற்ற செல்வம்” என்றார் இயேசு (லூக் 16:11). செல்வச் செருக்கால் மனித நேயம் பேணப்படுவதில்லை, இறையுணர்வு இழக்கப்படுகிறது என்று உணர்த்தினார் இயேசு (லூக் 16:19-31). எனவே செல்வம் இறையாட்சிக்கு தடையாகிறது (மாற் 10:24-25). இறையாட்சியில் வாழ்வு பெற, சகோதரத்துவ உறவுச் சமூகத்தில் பங்கு பெற, மனமாற்றமும் செயல்பாடு மாற்றமும் தேவை என வலியுறுத்தினார் (மாற் 10:21).

சீடத்துவக் குடும்பத்தில் இயேசு

இஸ்ராயேல் மக்கள் வாழ்ந்த கலிலேயா, யூதேயா பகுதிகளில் ஊர் ஊராகச் சென்று கற்பித்து, போதித்து, குணமாகி, இறையாட்சிப்பணி புரிந்த இயேசு தமது பாங்கில் வாழவும், பணிபுரியவும் சமுதாயத்தில் விளிம்பு நிலையினரை அழைக்கிறார் (மாற் 3:13-19). “சிறு மந்தையே (லூக் 12:32) அஞ்சாதே” என அவர்களை விழித்து, நம்பிக்கையூட்டி, அவர்கள் வாழ்வு புளிப்பு மாவுக்கு, கடுகு விதைக்கு, உப்புக்கு, ஒளிக் கு ஒப்பானது என விளக்கியுரைக்கின்றார் (மத் 13:31-32) அவர்களை மக்கள் மத்தியில் அனுப்பிவைக்கிறார்.

இறையரசும் பணியில் வார்த்தைக்கு பணிவு கொண்ட மனமும், மக்களுள் ஒருவராக தம்மைக் கணிக்கும் பக்குவமும் வேண்டும் என்கிறார் (மாற் 9:33-37; 10:42-45). மரணத்தையும் ஏற்கும் தயார் நிலை பற்றற்றவிரும்பு வேண்டும் என்பதை “சிலுவையைச் சுமந்து கொண்டு...” (மாற் 8:34-37) என்ற படிப்பினை மூலம் அளிக்கிறார். “இயேசு நகர், நகராய், ஊர் ஊராய்ச் சென்று இறையாட்சி பற்றிய நற்செய்தியைப் பறைசாற்றி வந்தார் என புனித லூக்கா இயேசுவின் சீடத்துவக் குடும்பத்தை வர்ணிக்கிறார் (லூக் 8:1-13) இறையாட்சியின் இன்றியமையாத கூறாக சகோதரத்துவத்தை இயேசு மதித்தார். இதனால் தம் சீடர்களை இயேசு “இனி உங்களை நான் நண்பர்கள் என்றேன் (யோவா 15:15) என்கிறார். இத்தோழமை, சகோதர உறவை செயலில் காட்டி, அவர்களின் பாதங்களைக் கழுவினார். அதனை ஒரு முன் மாதிரிகையாக அவர்களுக்கு காண்பிக்கிறார் (மத் 5-7). சீடர்களின் அறநெறி தம்மை நீதிமான்களாகக் கருதிய பரிசேயர், மறைநூல் அறிஞரின் அறநெறியைவிட உயர்ந்ததாக இருக்கவேண்டும்

என்கிறார் (மத் 5:20). அதாவது அறநெறி அவர்களின் உள்பாங்குகள், உறவுகள், வாழ்க்கை முறை முழுவதையும் தழுவிதாக இருக்க வேண்டும் என்கிறார் சீடரின் அறவாழ்வு இறைத்தந்தையைப் பின்பற்றுவதில் அடங்கியுள்ளது (மத் 5:45-48).

சிலுவை மரணத்தில் இயேசு

இயேசுவின் உண்மைத் தன்மையும், நம்பகத் தன்மையும், மனிதநேய பரிவு கொண்ட இருத்தலும், வெளிப்படையான வாழ்வும் போக்கும் சமுதாயத்தில் மேல் மட்டத் தவருக்கு சவாலாயிற்று. இயேசுவின் உண்மை பற்றிய கண்ணோக்கும், புரிந்துணர்வும், இறைவன் பற்றிய படிப்பினையும் இயேசுகால யூத சமய குருக்களின் கண்ணோட்டத்துடன் ஒத்திருக்கவில்லை. மக்களின் நலன், வாழ்வின் வசந்தம், விடுதலை பற்றிய ஆதிக்கவர்க்கத்தின் கருத்துடன் இயேசுவின் கருத்து வேறுபட்டிருந்தது. இதனால் இயேசு கொலை செய்யப்பட்டார்.

இயேசுவின் சிலுவைச் சாவு தமது இலட்சிய வாழ்வுக்கும், பணிக்கும் அவர் கொடுத்த விலையாகும்; உச்ச, உன்னத வெளிப்பாடாகும் இயேசுவில் இறைவன் மனிதமயமானார் என்பதற்கு சிலுவையே குடிவாகின்றது. அவரது இறையரசுச் செய்தியை இயேசு சிலுவையில் மிகத் தெளிவாக வாழ்த்தும், இறந்தும், ஆவியை அருளியும் நிறைவு செய்கிறார் (யோவா 19:25-30). இயேசுவின் சிலுவைச் சாவு இன்றும் நமது சமூகத்தில் நின்று நிலைக்கும் ஆதிக்க அமைப்புகளின் கொடிய இயல்பையும், கொலைகாரத் தன்மையையும் கண்டுகொள்ள நம் கண்களைத் திறக்கிறது; சிலுவையில் மரணித்த இயேசு நம் சமூகத்தவருக்கு யாராகலாம் எனச் சிந்திக்கத் தூண்டுகிறது.

உயிர்ப்பில் இயேசு

“அவர் கேபாவுக்கும், அதன்பின் பன்னிருவருக்கும் தோன்றினார். பிறகு யாக்கப்பருக்கு, அதன்பின் திருத்தூதர் அனைவருக்கும் தோன்றினார்” (1கொரி 15:5-7) என்பது உயிர்ப்பு அனுபவத்தில் இயேசு யார் என்பதற்கு அடிப்படைச் செய்தியாகும். எம்மாவுஸ் பயண சீடருடன் இயேசு (லூக் 24:13-32), சீடருக்கு தம் காயங்களைக் காண்பிப்பவராக இயேசு (யோவா 20:20), சீடருடன் உரையாடுபவராக இயேசு (யோவா 21:15-23) என சீடர்கள் பெற்ற உயிர்ப்பில் இயேசுவின் அனுபவம் இணையற்றது. இயேசு உயிருடன் எழுப்பப்பட்டிருக்கிறார் என்பது அவர்களின் உணர்வு. அனுபவத்தில் மிக

முக்கியமான கூறாகும்.

“இதோ உலக முடிவுவரை எந்நாளும் நான் உங்களுடன் இருக்கிறேன்” (மத் 28:20) என்பது உயிர்த்த இயேசுவின் அனுபவத்திலிருந்து அவர்களுக்கு கிடைத்த உறுதிப்பாடாகும். உயிர்த்த இயேசு அவர்களோடிருந்து சிதறுண்ட தங்களை ஒரு சகோதர குடும்பமாக மீண்டும் ஒருங்கிணைக்கிறார். தங்கள் நம்பிக்கைக்கு உரமுட்டி உறுதிப்படுத்துகிறார்; தங்கள் வழியாக ஆற்றலுடன் செயல்படுகிறார் எனும் தெரிவு இயேசுவின் உயிர்ப்பு அனுபவத்தின் இன்னொரு பரிமாணமாகும். “ஆண்டவரும் உடனிருந்து செயல்பட்டு, நிகழ்ந்த அரும் அடையாளங்களால் அவர்களுடைய வார்த்தையை உறுதிப்படுத்தினார்” (மாற் 16:20; மத் 28:20). “பெண்ணிடம் பிறந்தவரான” (கலா 4:4) இயேசு, எளிமையான குடும்பத்தின் பெற்றாருக்குப் பணிந்து வாழ்ந்து, வயதிலும், ஞானத்திலும் வளர்ந்து, மனிதருக்கும், இறைவனுக்கும் உகந்தவராக விளங்கினார் (லூக் 2:51-52). அவரது வாழ்வில் திருப்புமுனையாக அவரது திருமுழுக்கு அமைந்தது. அவரது பாலைவன அனுபவம் இறைபற்றில் ஆழம்காணவும், இறையாட்சியை தீபோல தமக்குள் உணரவும் செய்தது. மக்கள் மத்தியில் பரிவுமனப்பான்மையுடன் குடிக்கொண்டு, வாழ்ந்த, தம் வாழ்வையே அர்ப்பணமாக்கியவர் இயேசு. உயிர்ப்பின் வழியாக இன்றும் நம்மில், நம்மத்தியில் வாழ்கிறார். நம்மையும் ஓர் சகோதரத்துவ உறவுகொண்ட சீடத்துவ குடும்பமாக வளர ஆற்றலும், ஆக்கமும் அளிக்கிறார்.

நம் வாழ்வியல் குழமைவில் இயேசு யார்? என கண்டு உணர்ந்து அவரது சீடத்துவத்தை வாழ்வதே குருத்துவ அழைப்பின் கருவாகும். திருமுழுக்கு வழியாக இறை ஆவியின் ஆற்றலும், உறுதிப்புகுதல் வழியாக இறை ஆவியின் திடப்படுத்தலையும் பெற்ற நாம் இயேசுவின் சீடத்துவக் குருத்துவத்தை வாழும் அழைத்தலைப் பெற்றவராகிறோம். குருத்துவ அர்ப்பணத்தில் இதனைவெளிப்படையாக அறிக்கையிடுகின்றோம். ஆக, இயேசுவைப் போல இறையாட்சிப் பணிக்கு நம்மை முழுமையாக அர்ப்பணிக்க இயேசுவில் நம்பிக்கை கொள்ளலாமா? இயேசுவைப் போல, இயேசுவின் பாணியில் வாழ்ந்து, பணிபுரிந்து என் வாழ்வையே தற்கொடையாக்கலாமா? இயேசுவின் சீடத்துவக் குருத்துவம் என்னையும் ‘குடிக்கொள்ள’ தூண்டலளிக்கின்றது.

மருதமடு திருப்பதியின் விவிலிய சிலுவைப்பாதை நிலைகள்



சீலுவையில்
உயர் துருக்கும்
இயேசு

தாயின் மடியில்
வளர்த்தப்பட்டு
அடக்கம் செய்யப்படும்
இயேசு



கெத்சமனியில்
ஆழ்துயரில் இயேசு



யூதாசீனாவில்
காட்டிக்கொடுக்கப்படும்
இயேசு



அன்னையிடமும்
அன்புச் சீடரீடமும்
பேசும் இயேசு



தலைமைச்
சங்கத்தின்
முன் இயேசு



மடு அன்னையின்
பதியில் - நம்
ஆயரின் பெருமுயற்சியில்
அழகுற அமைந்துள்ள
விவிலிய சிலுவைப்பாதை
நிலைகளை
உங்களுக்கு
அறிமுகப்படுத்துகிறோம்.
விவிலியத்தை
கையில் ஏந்தி
வீரியத்துடன்
சிலுவைப் பாதையினை
அதன் பார்வையில்
சீராக
நிகழ்த்திடுவோம்

பேதுருவால்
மறுதலிக்கப்படும்
இயேசு



உயிர்ப்பிக்கப்பட்ட
இயேசு

சிலுவைப் பாதையின்
முலமாக நற்செய்தியை
இன்றும் இயேசு
நமக்குக் கற்பிக்கட்டும்!
இலட்சியம்
நம்மில் சுரக்கச் செய்யட்டும்!
இறையாட்சியினை
நம்வழி வளரச் செய்யட்டும்!
இம்மண்ணை விண்ணாக
நம்மால் மலரச் செய்யட்டும்!
இயேசுக்களாக
இயேசுக்களின் வாரிசுகளாக
இயேசுக்களின் வம்சத்தாராக
வார்ப்பெடுப்போம்!

மறைமாவட்ட குருக்களின்
வருடாந்த தியானத்தில்
ஆயருடன் இணைந்த
அருட்பணியாளர்கள்
மருதமடு திருத்தலத்தில்
விவிலிய சிலுவைப் பாதை தியானத்தில்
ஈடுபட்டதை இங்குள்ள
ஒரு சில புகைப்படங்கள் காண்பிக்கின்றன
வருடாந்த தியானத்தின்
மறையுரைஞர்கள்
அருட்பணி. செல்வராஜா,
செர்வாசியுஸ் இருவரும்
விவிலிய சிலுவைப்
பாதைச் சிந்தனைகளை
வழங்கியிருந்தனர்.

பீலாத்துவால்
தீர்வைட்டப்படும்
இயேசு



வருந்திய
குற்றவாளர்க்கு
யோர்ண்
உறுதியளிக்கும்
இயேசு



துகல் களையப்படும்
இயேசு



எருசலேம்
மகளீரை
எதிர்போக்கும்
இயேசு



சீரேனே
சீமோனின்
உதவியில்
இயேசு



சீலுவை
சுமக்கும்
இயேசு



கசையால்
அடிபடும்
இயேசு



விவிலிய சிலுவை பாதை தியான சிந்தனைகள்

நமது ஆலயங்களிலே பாரம்பரிய 14 நிலைகளுக்கான படங்களே இருக்கலாம்...! ஆனால் அதற்காக புதிய சிலுவைப் பாதையினை அறிமுகப்படுத்தாது இருக்க முடியாது. விவிலியத்தில் இடம் பெற்றுள்ள பாடுகளின் தருணங்களையும் அனுபவங்களையும் இணைத்து தியானிக்கும் இப்புதிய பாதை திண்ணமாய் ஆழமானது அமுத்தமானது. "இரத்த திலகமிட்டு..." எனும் அருட்பணி ஜெரி சே. ச. அவர்களின் நூலிலிருந்து எடுக்கப்பட்டு சுருக்கப்பட்ட விவிலிய அடிப்படையான சிலுவைப்பாதைச் சிந்தனைகளை இங்கே தருகின்றோம்!

நிலை ஒன்று:

இயேசு கெத்சமனியில் ஆழ்துயருக்கு உள்ளானார். நற்செய்தி: மாற் 14:32-36

சிந்தனை : என் உள்ளம் சாவு வருமளவுக்கு ஆழ்துயரம் கொண்டுள்ளது என்கிறார் இயேசு. அதற்கு எக்கச்சக்கமான காரணங்கள் இருந்தன. ஏதோ தற்செயலாக வந்ததல்ல, அந்த ஆபத்து. இதை எதிர்பார்த்தே இருந்தார் இயேசு! ஓர் ஏளனமான இறப்பு ஒருநாள் வந்தே தீரும் என இயேசுவின் இதயத்தில் என்றுமே இருந்தது. ஓர் அலாதியான தவிப்பு!

மேல்தட்டு மக்களும், மேட்டுக்குடி மக்களும் தன்னை ஜீரணிக்கவில்லை என்பதை தமது முன்றாண்டு பொதுப் பணியின் போது அறிந்திருந்தார் இயேசு. இவைகளின் உச்சமாக இக்கட்டான இறப்பு வரும் என்றும் தெரிந்திருந்தார் இயேசு.

ஆணானப்பட்ட இறைவனே மனிதனான போது இறக்க வேண்டி இருந்தது. அவருக்கும் இருந்தது ஆழ்துயரம்! திகிலும் மனக்கலக்கமும் கொண்டிருந்தாலும், "அப்பா தந்தாய், உம் விருப்பப்படியே நிகழட்டும் என்று அவமான இறப்பையும் அரவணைக்க முன்வந்தார் இயேசு.

நம் முன்னே உள்ள சவால் இதுதான். வறட்டு வாழ்வின் அலட்சிய முடிவாக மட்டுமே இறப்பைச் சந்திக்கப் போறோமா...?

அல்லது... இலட்சிய வாழ்வின் இமயமாக இறப்பை அரவணைக்க இருக்கின்றோமா?

நிலை இரண்டு:

இயேசு யூதாசினால் காட்டிக் கொடுக்கப்படுகிறார்.

நற்செய்தி: மாற் 14: 43-46

சிந்தனை: கூட இருந்தே குழி பறிப்பவர்கள்... எங்கும் எப்போதும் இருக்கத்தான் செய்வார்கள். இயேசுவின் குழுவிலும் இருந்தார்கள். அவ்வகையில் யூதாசின் முத்தம் மிகக் கொடுமையானது. 'ரபி என்று சொல்லி, நாத்தனையே காட்டிக் கொடுத்தான் யூதாசு. மனிதத்தைத் தூக்கி நிறுத்தியவரை முத்தத்தால் காயப்படுத்தியது மனித வர்க்கமே! மனித வரலாறே! மனிதத்தை மழுங்கடிப்பதிலேயே குறியாக இருக்கும் சக்திகள் இன்றும் உலா வந்துகொண்டிருக்கின்றன. நாம் பல வகைகளிலே பல நேரங்களிலே யூதாசுகளாக இருக்கின்றோமே!

சத்தியமானது என்றும், சமதர்மம் என்றும் நெஞ்சுக்குத் தெரிந்தபிறகும், அவைகளை நிலைநாட்டாமல், அவைகளுக்குச் சமாதிகட்டவே முயற்சிகளை மேற்கொள்கிறோமே! உள்ளொன்று வைத்து, புறமொன்று பேசுகின்றோமே...! நட்பாக உறவாடுவதாக வெளிவேடம் போட்டுக்கொண்டு, நயவஞ்சமாக பின்புலத்தில் செயல்படுகின்றோமே!

காட்டிக் கொடுப்பதை விட்டுவிட்டு, எப்போது நம்மையே பக்குவப்படுத்திக் கொள்ளப்போகின்றோம்?

நிலை மூன்று:

இயேசு தலைமைச் சங்கத்தின் கண்டனத்துக்கு உள்ளாகின்றார். நற்செய்தி: மாற் 14: 55,61-64

சிந்தனை: இறைவனை "அப்பா தந்தாய்" என்று அழைத்து அவரை அருகாமையில் கொண்டுவந்து நிறுத்திய இயேசுவின் நோக்கும் போக்கும் வித்தியாசமானது. இறைவன் நம்மோடு... எனப் பொருள் தரும் இம்மானுவேலாக தம் வாழ்வை விரித்திருந்தார் இயேசு. இறைவனையே உள்வாங்கியவராக, இறைவனையே பிரசன்னப்படுத்தியவராக, இறைவனின் முதல் திருமகனாக இயேசு தம்மை வெளிப்படுத்தியபோது, பரம்பரை வாதிகளும், பாரம்பரிய வாதிகளும், பழமை வாதிகளும், இறைவனையே பழித்துரைத்தார் என்று குற்றஞ்சாட்டினார்கள். நீதிக்குச் சான்று பகர்ந்தவரைக் குற்றவாளிக் கூண்டில் நிறுத்தி, அநீதிக்குச் சான்று தேடினார்கள். அவர்கள் மட்டுமல்ல, நாழும் தான்! தவறுகளை மீண்டும் மீண்டும் செய்வதால், அவைகள் குற்றங்கள் இல்லை என்று நமது மனச்சாட்சிகளைச் சாந்தப்படுத்திக் கொள்வதில்லையா? நாம் செய்த குற்றங்களை நியாயப்படுத்தி, மனச்சாட்சியை மழுங்கடிப்பதில்லையா?

இன்றைய இருளின் சக்திகளின் சேவகர்களாகவும், சின்னங்களாகவும் இருப்பதிலிருந்து நம்மையே விடிவித்துக் கொள்வோமா...?

நாளைய வெளிச்சத்திற்கான சாத்தியங்களாக நம்மையே பிரசவித்துக் கொள்வோமா...? ஒளியின் தூதுவர்களாக நம்மையும், நம் முயற்சிகளின் மூலமாக சாதாரண மக்களையும் தூக்கி நிறுத்துவோமா...?...

நிலை நான்கு:

இயேசுபோதுருவால் மறுதலிக்கப்படுகின்றார். நற்செய்தி : லூக் 22: 59-62

சிந்தனை: மும்முறை மறுதலிப்பாய் என்று முன்னதாகவே இயேசுவாலேயே எச்சரிக்கப்பட்டிருந்தார் போதுரு. இருந்தும் இக்கட்டான சூழல் வந்தபோது மறுதலிக்கவே செய்தார் போதுரு. மறுதலித்தவர் போதுரு மட்டுமல்ல நீங்களும் நானும் தான். வீதியோரத்தில் சச்சரவு வந்தபோது, விவரங்கள் தெரிந்திருந்தும் கூட மௌனமாக கடந்து சென்று உண்மையை மறுதலிக்கவில்லையா?

'இந்த உண்மையைச் சொல்லாது விடாதே...' என்று நமது உள்ளமது சொல்லுவதைக் கேட்ட பிறகும் கூட, பொய்க்குத் துணை நிற்க வில்லையா? உரிமைப் போராட்டங்களிலே தங்களை இணைத்துக் கொண்டு முழுமனதோடு ஈடுபடுவோரைக் குறித்து, இல்லாதது பொல்லாதது சொல்லி அத்தகைய நேரிய நெஞ்சங்களை நோக்கவில்லையா...? சரி, அநியாயத்தைத் தட்டித்தான் கேட்க இயலவில்லை...! அச்சமயங்களில் மௌனமாகவாவது இருந்திருக்கலாமே! மௌனம் பேசியிருக்காமே! அதை விட்டுவிட்டு, மறுத்தலித்தோமே! சத்தியத்தை மறுத்தலித்தோமே!

நிலை ஐந்து :

இயேசு பிலாத்துவால் சிலுவை மரண தண்டனை பெறுகிறார். நற்செய்தி : லூக் 23:21-25

சிந்தனை: நிர்ப்பந்தப் படுத்தப்படுவனோ ஒரு நிரபராதி! சிலுவையில் அறையப்படுவனோ விடுதலை நற்செய்தியின் நாயகன்! அவமான தண்டனைக்கு ஆளாகுவனோ மனுக்குலத்தை மாண்புக்கும் மனிதத்திற்கும் அழைத்துச் செல்ல வந்தவன்! பரபாவுக்கும், இயேசுவுக்கும் இடையில் அகப்பட்டுக் கொண்டு அலைக்கழிக்கப்படுவது பிலாத்து மட்டுமல்ல, எல்லா அரசியல் அமைப்புகளும் தான்!

தான் வைத்துதான் சட்டம். எதிர்க்கும் எவருக்கும் கிடைக்கும் தடை! நிர்ப்பந்தப்படுபவர்கள் சாமானியர்களும் சராசரி மனிதர்களும்... அழுக்கும், அட்டுழியங்களும் மலிந்தமையும் அரசியலில் நமக்குக் கடமையில்லை என்று தயங்கும் ஒவ்வொரு மனிதரும் ஒவ்வொரு கிறிஸ்தவரும் செய்வது பிலாத்துவின் பாவம்! தெய்வத்திற்காக மட்டுமல்ல, முழுமனித விடுதலைக்காகவும் பணி செய்ய வேண்டிய கடமை நமக்கு உண்டு என்பதை எப்போதுதான் உணர்ந்து உருப்படப் போகின்றோம்...?

நிலை ஆறு :

இயேசு முள்முடி சூட்டப்பட்டு ஏளனப்படுத்தப்படுகின்றார்.

நற்செய்தி: மாற் 15: 17-19

சிந்தனை: வீரியங்கொண்டு விவேகமாக பணியாற்றும் எவருக்கும் உண்டு ஏளனம். ஏளனங்களையும் சந்தித்து, வைராக்கியமாக முற்போக்காக முன்னே செல்பவர்களே இலட்சியமானவர்கள். எதிர் ப்புகளையும், எச்சரிக்கைகளையும் துச்சமாகக் கருதி அவைகளையும் சாதகப்படுத்திக்கொள்பவர்கள் இலட்சியமானவர்கள். இறையாட்சி என்னும் புதிய சமுதாய இலட்சியத்திற்காக இம்மியளவும் பிசுராதும், பின் வாங்காதும், முன்னே சென்றவர் இயேசு. அவருக்கும் இருந்த ஏளனங்கள்.

அவைகளின் உச்சமாக முள்முடிசூட்டினர், தலையில் அடித்தனர், உடலை வதைத்தனர், காறித்துப்பினர். இந்நிலைக்குத் தள்ளப்பட்டவர்களை வரலாற்றின் ஒவ்வொரு கட்டத்திலும் சந்திக்கின்றோம். உலகம் தட்டையல்ல; உருண்டையானது என்று எடுத்துச்சொன்ன போது கலிலேயோ ஏளனப்படுத்தப்பட்டார். புதிய பார்வைக்கு இளைய சமுதாயத்தை அழைத்த சாக்ரடஸ் ஏளனப்படுத்தப்பட்டார். கறுப்பர்களும் வெள்ளையர்களும் ஒன்றுசேர்ந்து ஒரு நாடு வளப்போம்... என்று முழுக்கமிடப்போது நெல்சன் மண்டேலா ஏளனப்படுத்தப்பட்டார்.

ஏளனஞ் செய்யப்பட்டவர்களால் தாம் சமுதாயமும் ஏற்றங் கண்டிருக்கிறது. "உலகம் ஆயிரம் சொல்லட்டும் உனக்கு நீதான் நீதிதி"... என்று வீரியமுடன் முன்னே சென்றோமே!

நிலை ஏழு: இயேசு சிலுவை சுமக்கிறார். நற்செய்தி: மாற் 15:20

சிந்தனை: நிர்ப்பந்தங்களும் நெருடல்களும் நெருக்கடிகளும் ஒரு சேர இணையும்போது வேதனையுறவது உடல் மட்டுமல்ல, உள்ளமும் தான்! சிலுவையில் அறையப்பட இயேசு இழுத்துச் செல்லப்படுகிறார்.

அன்றாட வாழ்விலும், அனுதின அனுபவத்திலும் சிலுவை சுமக்க வைக்கப்படும் சாதாரணர்கள் ஆயிரமாயிரம். வறுமையையும் வருத்தத்தையும் ஒவ்வொரு நொடியும் ஒவ்வொரு தருணமும் சந்தித்து சஞ்சலப்படும் சாமானியர்கள் ஆயிரமாயிரம். சிலுவைக்குத்தான் எத்தனை எத்தனை பரிமாணங்கள். அளவுக்கு மீறி செல்வங்களும் செல்வாக்குகளும் சேரும்போது சந்திப்பதும் சிலுவைதான். அன்றாட அடிப்படையிலேயே அலைக்கழிக்கப்படும் போது சந்திப்பதும் சிலுவைதான். குடும்பம் அமைந்தபிறகும் தம்பதியர் ஒருவரையொருவர் நேசமுடனும் பாசமுடனும் அனுசரித்துக்கொள்ள முடியாதபோது சந்திப்பதும் சிலுவைதான். பெற்ற பிள்ளைகளை பாரமாக அமையும்போது எதிர்கொள்வதும் சிலுவைதான்.

இப்படியாக சிரமங்கள், சிக்கல்கள், சீரழிவுகள், சிலுவைகள் இல்லாத வாழ்வு இல்லை. வருவது வரட்டும்; வரும் சிரமங்கள் வரட்டும்;

"இருக்கிறவரை வாழ்ந்து விடு இரண்டொன்றைப் பார்த்து விடு..."

என வைராக்கியத்துடன் வாழ்ந்திட, வளர்ந்திட வரலாற்றை விரித்திட விழைவோமா..?

நிலை எட்டு:

இயேசுவுக்கு சீமோன் உதவி செய்கின்றார். நற்செய்தி: லூக் 23:26

சிந்தனை: தளர்ந்துபோன இயேசுவுக்குத் தோள் கொடுக்க நிர்ப்பந்தப்படுத்தப்பட்டார் சீமோன். வயல் வெளியிலிருந்து வந்துகொண்டிருந்தவர் அவர். அவர்மீது சுமை நகர்த்தப்படுகிறது. இன்றும் சமுதாயத்தில் சுமை சுமத்தப்பட்டவர்கள் இருக்கின்றார்கள். அதுவும் தங்களின் பிஞ்சுத் தோள்களிலேயே! வயிற்றைக் கழுவுவதற்காக, சாலையோர வேலைகளைச் செய்தபடியே, வாழ்வுச் சக் கரங்களை நகர்த்திக் கொண்டிருப்போர் இவர்கள். சாலைகளில் அநேகமாக அநாதையாக சஞ்சரிக்கும் சிறார்கள், உறவு, பரிவும், மகிழ்வும், வாழ்வும் மறுக்கப்பட்டிருக்கும் பட்சத்தில், சிரமத்தின் உச்சத்திற்கே தள்ளப்பட்டவர்கள். பிஞ்சு வயதிலேயே சிலுவையைச் சுமக்கின்றவர்கள்.

• இளம் வயதிலேயே தலை குனிவ வைக்கப்படும் சிறார்களின் தலை நிமிர்ச் செய்வோமா?

• சிறார்களைச் சின்னவர்களாக பாராது சிந்தனை வித்துக்களாக, சரித்திரத்தின் சொத்துக்களாக சித்தரிக்கும் தொலைநோக்கும் போக்கும் நமது நிலைப்பாடாக மேற்கொள்வோமா?

• வீதிகளிலும், கடைகளிலும் சிறார்களைப் பணியில் அமர்த்தி, அவர்களின் வியர்வையையும், இரத்தத்தையும் உறிஞ்சும் அவலநிலைக்கு ஒரு முற்றுப்புள்ளி வைப்போமா?

நிலை ஒன்பது:

இயேசு எருசலேம் மகளிரை எதிர் நோக்குகிறார்.

நற்செய்தி: லூக் 23:27-28

சிந்தனை: இயேசு சொல்லுகிறார், எனக்காக அழுவேண்டாம்! ஏனெனில், இயேசுவே மற்றவர்களுக்காக - உங்களுக்காக, எனக்காக, அதாவது நமக்காக, நமது மக்களுக்காகவும் அழுதார், அவரது அழுகையிலே அழுத்தம் இருந்தது. அர்த்தம் இருந்தது. அவரது அழுகையிலே ஆதங்கம் இருந்தது. ஏன், ஆவேசம் இருந்தது? எருசலேம் பெண்களின் நிலைமையே அவரது அழுகைக்கும் ஆவேசத்திற்கும் ஒரு காரணமாக அமைந்தது. அன்றைய யூத சமுதாயமானது ஏணிப்படி சமுதாயமாக இருந்தது. கடைப் படியில் பெண்களை நிறுத்தி பொருட்களாக அவர்களைப் பாவித்தார்கள் யூத ஆண்கள். அன்றைய தினம் பெண்களின் கேவலமான சூழமைவைப் பார்த்து அழ ஆரம்பித்த இயேசு, இன்றைய தினமும் தொடர்கிறார். எத்தனை குடும்பங்களில் பெண்கள் முழு உரிமையோடு முடிவுகளை மேற்கொள்வதிலே பங்கெடுக்கின்றார்கள்...? பிறந்த வீடுகளிலேயே இத்தகைய அடிமையாக்கப்பட்ட நிலையென்றால், புகுந்த வீடுகளிலே நிலவும் சூழலை விவரித்துச் சொன்னால்தான் தெரியுமா? என்ன...? எருசலேம் மற்றும் ஏனைய கள்ளிக்குள் இயேசுவின் கோரிக்கை இதுவன்றோ:



"உங்களுக்காகவும், உங்கள் மக்களுக்காகவும் அழுங்கள், உங்கள் கண்ணீர் இரத்தக் கண்ணீராகட்டும். உங்கள் கண்ணீரின் வெப்பங்கள் விடியலுக்கு வித்தாகட்டும். உங்கள் கண்ணீரின் உப்புச்சாரம் புத்துலகுக்கு உத்வேகமாகட்டும்"

பெண்களின் நிலைமை எந்தளவிற்கு முன்னேற்றங் காண்கின்றதோ அந்த அளவிற்கு மட்டுமே சமுதாயமும் முற்போக்குப் பெறுகின்றது என்பதை முழுமனதார நாம் ஏற்றுக் கொள்வது எப்போது...? அத்தகைய வழிதனிலே முழு மூச்சோடு நாம் முனைப்புகளை ஏற்றுக்கொள்வது எப்போது...? நிலை பத்து:

இயேசுவை சிலுவையில் அறைகின்றார்கள் நற்செய்தி: மாற் 15:24

சிந்தனை: அறையப்பட்ட ஆணிகள் மூன்று. இயேசுவின் இரு கரங்களையும் இரு பாதங்களையும் அவை பதம் பார்த்தன, ஆழம் பார்த்தன. அவ்வாறாக, இயேசு அறையப்படுவது அத்துடன் முடிந்துவிடவில்லை. அறையப்படுகிறது நான்காவது ஆணி. நான்காவது ஆணியால் விடாது அறைகின்றவர்கள் யார்? நாம்தான், நாமேதான். நீங்களும் நானும் தான்!

ஏழையருக்கு நற்செய்தி தந்தவர் மட்டுமல்ல இயேசு, ஏழையருக்கு நற்செய்தியாகவும் இருந்தவர் இயேசு. ஏழை எளியோருக்கும், ஒடுக்கப்பட்டோருக்கும் சுதந்திரமும் சுபிட்சமும், சுகமும், சுகாதாரமும், சுய மரியாதையும் தந்தவர், தருகின்றவர் இயேசு. அப்படித் தொடர்ந்து அவர் தருவதைத் தடை செய்யும் வகையில் நாம் மேற்கொள்ளும் ஒவ்வொரு தருணமும் நாம் அவருக்குத் தரும் நான்காவது ஆணி. அனைவர் உணவு, உடை, இருப்பிடமின்றி அவதிப்படுகின்றார்கள் காரணம்? வளமை இல்லை என்பதால் அல்ல. மாறாக பகிர்வு இல்லை என்பதாலேதான். பேராசை கொண்ட நம்மில் சிலர் - பலர், உரிமைகளுக்கு மிஞ்சி வளமையினை வாரிச் சுருட்டிக் கொண்டோம். கட்டுண்டு முடங்கிக் கிடக்கும் ஏழைகளையும் உரிமை மறுக்கப்பட்டவர்களையும் வறியவர்களையும் ஐக்கியப்படுத்துவோம், இயக்கமாக்குவோம். அப்போது இயேசுவின் கரங்களையும் பாதங்களையும் கட்டுப்படுத்தியிருக்கும் ஆணிகளை அகற்றியவர்களாகுவோம். வசதிகளையும் வாய்ப்புகளையும் பங்கிட்டுக்கொள்வோம்.

நிலை பதினொன்று:

இயேசு, வருந்திய குற்றவாளிக் குப் பேரின்ப உறுதியளிக்கிறார்.

நற்செய்தி: லூக் 23:39-40,42-43

சிந்தனை: "காயமே இது பொய்யடா இது காற்றடைத்த பையடா" என்று ஏனோதானோ வென வாழ்பவர்கள், மனிதர்களாக தங்களையே வாழ்த்துக்க மறுத்துக் கொள்பவர்கள். இயேசுவைப் பழித்துரைக்கும் குற்றவாளி அப்படிப்பட்டவன். தன்னிலுள்ள நம்பிக்கையிழந்தவன். தன்னுடன் சிலுவையில் தொங்கும் நற்செய்தி நாயகனிடம் நம்பிக்கையற்றவன். மற்றொரு குற்றவாளிக் கு இருந்தது பணிவு. குற்றங்களை ஏற்றுக்கொள்ளும் துணிவு. மாற்றமடைய வேண்டுமென்ற தெளிவு. திருத்தங்களை மேற்கொள்ள வேண்டுமென்ற அறிவு. அதனிலும், நிறைவாழ்வைப் பெறவேண்டுமென்ற உள்ளுணர்வு. இத்தகைய தேடலுக்குக் கிடைத்தது இயேசுவின் உத்தரவாதம்...! "பேரின்பம் உண்டு: அதுவும் இன்றே" - என்ற இயேசுவின் உறுதிவாக்கு, நம்பிக்கையற்றோர் நேற்றைய தினங்களிலேயே சுருங்கிப் போனவர்கள். நாளைய தினங்களை வித்தியாசமாகவும் வீரியமாகவும் நினைக்க மறுக்கின்றவர்கள். ஒரு விதத்தில், உள்ளத்தளவில் தற்கொலை செய்து கொள்பவர்கள். உலகில் ஒவ்வோர் ஆண்டும், ஏறக்குறைய 10 இலட்சம்பேர் தற்கொலை செய்து கொள்கிறார்கள்... என்கிறது உலக சுகாதார நிறுவனம். ஒவ்வொரு 40 வினாடிக்கு ஒருவர் எங்கோ தற்கொலை செய்து கொள்கின்றார்கள். (தொடர்ச்சி 9ம் பக்கம்)

முத்திப்பேறுபெற்ற யோசவ்வாஸ் அடிகளாரின் விண்ணகப்பிறப்பின் 300 வது ஆண்டு விழாவை யோட்டிய இலங்கை ஆயர் பேரவையின் அறிக்கை

எமது பேரன் பிறகுரிய இலங்கை அப்போஸ்தலராம் முத்திப்பேறுபெற்ற யோசவ்வாஸ் அடிகளாரின் விண்ணக பிறப்பின் முன்னூறாவது ஆண்டு நிறைவு விழாவினை 2011ம் ஆண்டின் ஜனவரி 16ம் நாளில் நிறைவு கூற இருக்கின்றோம். இலங்கை கத்தோலிக்க திருச்சபையின் 2வது நிறுவனர் என பெயர் பெறும் ஆசாரத்துக்குரிய யோசவ்வாஸ் அடிகளாரின் இந்நிகழ்வு உண்மையிலேயே இலங்கைத் திருச்சபைக்கு ஒரு தனிச்சிறப்பு வாய்ந்ததொன்று என பதில் எதுவித ஐயப்பாட்டிற்கும் இடமில்லை. ஆசியா முன்னொருபோதும் தந்திராத மகத்தான மறைபரப்பாளர் ஆசாரத்துக்குரிய யோசவ்வாஸ் அடிகள் எனில் அது முற்றிலும் உண்மையே. தேவ பராமரிப்பின் மீதான தளர்வுறாத நம்பிக்கை, அசாதத்தியமான பரிசுத்ததனம், ஒப்பில்லா மறைபரப்புப் பேரார்வம் போன்றவற்றினூடாக கடுமையான வேத கலாபனை சூழ்நிலைகளின் கீழ் சாவின இறுதியில் நின்ற இலங்கைத் திருச்சபைக்கு புத்துயிர் ஊட்டியவர் அருளாளர் யோசவ்வாஸ் அடிகளார். அசாதத்தியமான சூழ்நிலையில் எம் முன்னோர் களின் விசுவாசத்தைக் காப்பாற்றியவர் அவரே. எமது விசுவாசத்தை ஆழப்படுத்தி அவ்விசுவாசத்தை சாட்சியப் பகிர்வாக ஏனையோருடன் பகிர்ந்து கொள்ள அவரது பாதச் சுவடுகளை அடியொற்றி நடக்க இன்று நாமனைவரும் அழைக்கப்படுகின்றோம். முன்னூறாவது ஆண்டு விழா ஆயத்தம்

மறைபரப்பு பேரார்வம், ஆன்மாக்களின் மேலான தாகம் அத்தோடு ஆழமாக வேருன்றியிருந்த அவரது ஆன்மீகமாகிய இயேசுவிற்காக கொழுந்துவிட்டெரிந்த அன்பு, விசேடமாக பரிசுத்த நற்கருணையில் பிரசன்னமாகும் இயேசுவில் அணைகடந்த அன்பு, மேலும் எமது தேவதாயார் மேலான அவரது மிருதுவான அன்பு போன்றவற்றை எமது வாழ்விலே பிரதிபலிக்க அழைக்கப்படுகின்றோம். ஏழைகள், துன்புறுவோர், மற்றும் ஓரங்கட்டப்பட்டவர்கள் மீதான அவரது அன்பின்பால் கடவுளின் அன்பு பெருகியாய்ந்தது. எம் பேரன்பிற்குரிய அப்போஸ்தலரது விண்ணகப்பிறப்பின் முன்னூறாவது ஆண்டு நிறைவு விழாவிற் கான இவ் வருட தயார்ப்படுத்தலின் போது எமது மறைமாவட்டங்களில் ஏற்கனவே நடைமுறையிலுள்ள மேய்ப்புணைத் திட்டங்களை பலப்படுத்துமாறு நாம் எமது குருக்கள் அனைவரையும் குறிப்பாக பங்குத்தளங்களுக்கும், நிறுவனங்களுக்கும் பொறுப்பாகவுள்ள குருக்களை வினயமாக கேட்டுக்கொள்கின்றோம். ஆண்டவரால் எமக்கு பணிக்கப்பட்ட பொதுவான மறைப்பணிக்கு மேலாக இம் முயற்சியில் பொது நிலை விசுவாசிகளும் துறவியருமே எமது மிகப் பெரிய பயன்தருவோராவர். எனவே இந்த புதுப்பித்தல் நிகழ்வில் எல்லா துறவியரும், பொதுநிலை விசுவாசிகளும் தம்மை ஈடுபடுத்தி இணைந்து செயலாற்றுமாறு நாம் வலியுறுத்தி நிற்கிறோம். ஆயத்த ஆண்டிற்கான மேய்ப்புப்பணி விதந்துரைகள்: அகில உலக திருச்சபையின் திருவழிபாட்டு நெறி முறைகளுக்கு விசுவாசத்துடன் உட்பட்டு ஆர்வமான நற்கருணைக் கொண்டாட்டத்தை நடாத்துவதுடன் அதனை எமது அன்றாட வாழ்வில் வாழ்ந்து காட்டுதல் இந்த ஆயத்த

முழுமனதோடு செல்வோமா? சவாலே இதயங்களிலேயே தாங்குவோமா? நிலை பதினான்கு: இயேசு அடக்கஞ் செய்யப்படுகிறார். நற்செய்தி : மாற் 15: 46 சிந்தனை: கருவறையில் அடங்கியவர், இப்போது கல்லறையில் அடங்குகின்றார். இரு அடக்கங்களுக்கும் இடைப்பட்ட காலத்தில், அடங்கிக் கிடந்தவர்களையெல்லாம் முடுக்கிவிடுவதை இயேசுவின் பணி வாழ்வாக அமைந்தது. "தீயை மூட்டவே வந்தேன் - அது பற்றியெரிய வேண்டுமென்று எவ்வளவோ ஏக்கமாக இருக்கின்றேன்..." (லூக். 12:49-50) என்னும் தீவிரமே அவரின் வரிச் சட்டமாக இருந்தது. வாரிக் கொண்டு, மக்கள் மீதும் அதிலும் சாமானிய மக்கள் மீதும் மண் வாரி தூவி ஏமாற்றிக் கொண்டிருந்தவர்களை, சாட்டை பின்னிச் சாத்தியவர். புரட்சியாளராக புவியில் நடை பயின்றவர். பூமாதேவியினுள் சற்று இளைப்பாறுகின்றார். அவருக்கு வீர வணக்கம் செய்வோம். அச்சுரியனின் செங்கதீர்களாக தொடர்வோம், இறையாட்சிப் பணியினை! இயேசுவின் கல்லறைக்கு குழி வித்தியாசமானதாக இருந்தது. இயேசுவின் உடலுக்கு அது கல்லறையாகவும், அதே சமயத்தில் இயேசுவின் இலட்சியத்துக்கு அது கருவறையாகவும் அமைந்தது. நடை பிணமாக வாழ்பவர்கள் உண்டு. இவர்களின் வாழ்வு புதைக்கப்பட்ட வாழ்வு. இதனைவிடவிதைக்கப்பட்ட மரணமே மேலானது. அப்படியானால் மலர்களால் அவரை முடி மறைக்கலாகாது. முடியுமானால், நம் இதயங்களிலும் வாழ்விலும் அவரைப்புகைப்போம், பதிப்போம். நிலை பதினாந்து: இயேசு உயிர்ப்பிக்கப் பெற்றார். நற்செய்தி : மாற்கு 16:6 சிந்தனை: கல்றை வெறுமையானது. ஆனால் அது எப்படி என்பதைப் பற்றியான விலாவாரியான விளக்கங்கள் விவிலியத்தில் இல்லை. ஆனால், கல்லறை வெறுமையான போது, இயேசுவின் சீடர்களின் உள்ளங்கள் வலிமை பெற்றதாக விவரங்கள் உள்ளன. இயேசுவும் ஆவியும், அருளும் இடம் பெயர்ந்து சீடர்களின், சாட்சிகளின் இதயங்களை நிரப்பிவிட்டன. இயேசுவின் இலட்சியங்களும், விழுமியங்களும் தொண்டர்களின், நெஞ்சங்களை நிரப்பிவிட்டன. இனி, இயேசு இயேசுக்களாக வாழ்கின்றார். எப்படி...? உன்னிலும், என்னிலும், நம்மிலும். நன்மைக்கும், உண்மைக்கும், நேர்மைக்கும் அடக்கமில்லை, அமைதியில்லை,

சொல்லப்படும். எமது பேரன்பிற்குரிய இலங்கை அப்போஸ்தலரின் விண்ணக பிறப்பின் முன்னூறாவது ஆண்டு விழா ஓர் அர்த்தமுள்ள கொண்டாட்டமாக அமைய ஒவ்வொரு பங்கிலும் துறவற இல்லங்களிலும் உற்சாகத்தோடு இந்த புதுப்பித்தல் நிகழ்வுகளை நடைமுறைப் படுத்துமாறு எமது எல்லா குருக்களையும் துறவியரையும் மற்றும் அனைத்து விசுவாசிகளையும் உறுதியாக கேட்டுக் கொள்ளும் அதேவேளை, ஓர் உண்மையான பங்கேற்கும் நற்செய்தி பகரும் திருச்சபையாக எம்மை உருவாக்கும் ஒரு மேலான விசுவாச எழுச்சியை இது எம்மத்தியில் கொண்டுவர ஆசித்து நிற்கின்றோம்.

தமிழருக்கு இது தபசகாலம்

முள்ளி வாங்க்காலை முழுமையாக நாம் உள்ளத்தில் வைத்து உபவாசம் செய்வோம்! முன்வேலிக்குள்ளே முனகிக் கிடப்போர் நல் வாழ்வு பெற நாம் நோன்பிருப்போம் உறவு தனை இழந்தோர் உள்ளத்தில் அமைதி நிறைய நாம் நோன்பு நெஞ்சாரச் செய்வோம் ஒரு நேரத்தானும் உண்ண வழியின்றி வருந்தும் நம் தமிழர் வாழத் தபம் செய்வோம் சிம்மாசனத் தன்னில் சில நரிகள் நாகங்கள் எம் மாசனத் தன்னை எடுத்தெறிந்து விட்டன ஆசனத்தை மீட்க அகிம்சை வழி மூலம் ஈசனவன் எண்ணி ஏற்ற தபம் செய்வோம் யேசு அவர் போல இலக்குதனை நோக்கி மாசிலா நோன்பு மனமொன்றி நோற்போம் அடிமைகளை மீட்க அவதாரம் செய்த விடிவெள்ளி யேசு வேண்டி நாம் நோற்போம் தபம் இதன் பலனைத் தமிழர் நாம் காண்போம் அவம் போக மாட்டா அவனருள் பொழிவான்! வாகரை வாணன்,நாவற்குடா கிழக்கு "ஆரணியகம்" மட்டக்களப்பு

விவிலிய சிலுவை..... 8ம் பக்க தொடர்ச்சி....

உலகமயமாக்கப்படலும், தனியார் மயமாக்கப்படலும், தாராளமயமாக்கப்படலும் இத்தகைய விளைவுகளை உருவாக்குகிறது. வாழ்வின் மீது நம்பிக்கையும், நயமான நானைய எதிர்பார்ப்புகளும் பேரின்பத்தை இன்றே இங்கேயே பெற்றுத் தரும், பெற்றுத்தர வேண்டும் (யோவான் 1:12) நாம் தயாரா? நிலை பன்னிரெண்டு இயேசு தமது அன்னையிடமும், சீடரிடமும் பேசினார். நற்செய்தி: யோவான் 19:26-27 சிந்தனை: அநாதையாக்கப்பட்ட குழலுக்குத் தாம் தள்ளப்பட்டிருந்தாலும், தம்மைப் பத்து மாதம் உதரத்தில் தாங்கியவளை அநாதையாக விட்டுச் செல்ல விரும்பவில்லை இயேசு. தமது ஆண் சீடர்கள் கூட அரண்டு, அச்சங்கொண்டு, விலகி நின்ற சமயத்திலும் தம் சிலுவை யாத்திரையில் உடன் பயணித்த தாயையும், அன்புச் சீடர் யோவானையும் இயேசு அரவணைக்கும் அருட்பொழிவு நேரம் இது. அவதியற்று, அவலட்சணமாக, அநியாய கொலைக்குத் தன்னையே தந்தவராக சிலுவையிலே தொங்கிக்கொண்டிருக்கும் இயேசுவின் நேச நிறைவு காலம் இது. தமது துயரையும் கடந்து பார்க்கும் இத்தகைய பக்குவம் எவருக்கும் வேண்டும். ஆனால் - எல்லாரிடமும் இல்லாதது. அப்படியே இருக்குமென்றால், தங்களின் வாழ்வின் மாலைப் பொழுதிலிருக்கும் தாயையும் தந்தையையும் முதியோர் இல்லங்களில் சேர்ப்போமா? இல்லங்களில் வைத்திருந்தாலும், மூலையிலே அவர்களையும், வயதானவர் களையும் முடக்குவோமா? சரிவர உணவு தராது, தேவையான மருந்து வழங்காது வயதானோரை வதைப்போமா? சீக்கிரம் செத்துப்போகட்டும்.... என மாமியார் மாமனார் காதுகளிலேயே கேட்கும் படி முணு முணுப்போமா? இவை போன்றவற்றைத் தவிர்ப்பது மட்டும் சிறப்பாகாது; மேலாக, மூதாதையர்களும், முன்னோர்களும் பெற்றோர்களும் பெரியவர்களும் ஆற்றிய பணிகளின் சிறப்புகளைக் கோடிட்டுக் காட்ட வேண்டும். அவைகளுக்காக, அவர்களுக்கு நன்றி மலர்களையும் பாராட்டு வாழ்த்துக்களையும் தருவதிலும் தயக்கம்

இல்லாது பார்த்துக்கொள்ள வேண்டும். அன்று சிலுவையின் அடியில் நின்று தம் சீடர் யோவானுக்கு மட்டும் தாயாக மரியானைத் தரவில்லை இயேசு. இன்றும், எழுச்சியும், முதிர்ச்சியும், துணியும், பணியும், பரிவும், உறவும் கொண்ட தம் சீடர் ஒவ்வொருவருக்கும், அனைவருக்கும் அன்னையாகவும், ஆதரவாளராகவும் தருகிறார் மரியாவை. மரியாவின் மக்களாகிய நீங்களும் நானும், மரியாவின் முதல் மகனாகிய இயேசுவைப் போல சிலருக்கு வீழ்ச்சியாகவும், பலருக்கு எழுச்சியாகவும் இருக்க வேண்டியவர்கள்...! சமுதாயத்தைச் சீர்செய்ய எதனையும் சந்திக்கும் கடமையினை மேற்கொள்ளவேண்டியவர்கள். அவ்வாறாக இருக்கின்றோமா, நாம்? நிலை பதினமூன்று இயேசு சிலுவையில் உயிர் துறக்கிறார். நற்செய்தி : மாற்கு 15:34-37 சிந்தனை: வாரந்தோறும் வருகிறது வெள்ளிக்கிழமை. ஆண்டு ஒன்றுக்கொரு கணக்குப் பார்த்தால், 52 வெள்ளிகள். இருந்தும், இயேசுவின் இறப்பின் வெள்ளிக்கிழமையை பெரிய வெள்ளி என்போம். ஏனெனில், அவரது வீர மரணமானது ஒரு விடி வெள்ளியானது. இயற்கையாக இறக்க வில்லையே, இயேசு! கொலையல்லவா செய்யப்பட்டார்! ஏன்? எப்படி? எதற்காக?... எனக் கேட்டுப் பார்க்கும் போதுதான் ஓர் இறப்பின் சிறப்புத் தெரியவரும். அவரின் இலட்சியமும் வரையாக்கியமும் அறிய வரும்: நம்மையும் பற்றிக்கொள்ளும், தொற்றிக்கொள்ளும். தாம் காண விரும்பிய புதிய சகாப்தத்தின் பிறப்பே, தம் இறப்பு என்பதை அறிந்தவராக இருந்தார். ஆகவேதான் "எல்லாம் நிறைவேற்றி" என்று தலைசாய்த்து ஆவியைக் கையளித்தார். (யோவான் 19:30). அவரது சாவுக்கு அலாதியானதொரு அர்த்தமிருந்தது, ஏனெனில், அவரது சாவினை சாவே தீர்மானிக்க விட்டுவிட்டார். ஆனால் அவரது வாழ்வை அவர் தீர்மானித்தவராக வாழ்ந்து காட்டினார். வாழ்விற்கு ஓர் அமுத்தம் இருக்கும்போது, சாவிற்று ஓர் அர்த்தம் கிடைக்கிறது. இறையாட்சி என்னும் புதிய சமுதாயம் அவரின் வாழ்வின் வேட்கையாக இருந்தது. அதுவே அவரது சாவின் வேள்வியானது. நமக்கும் அப்படியே வேண்டுமென்பதற்காகவேதான், இப்படியாக இயேசு முன்னமே சொன்னார்: "என்னுடைய சீடராக விரும்பினால், என்னுடைய சவாலை ஏற்றவர்களாக, உங்களது சிலுவையைச் சுமந்து கொண்டு என் பின்னே வாருங்கள்..."

முழுமனதோடு செல்வோமா? சவாலே இதயங்களிலேயே தாங்குவோமா? நிலை பதினான்கு: இயேசு அடக்கஞ் செய்யப்படுகிறார். நற்செய்தி : மாற் 15: 46 சிந்தனை: கருவறையில் அடங்கியவர், இப்போது கல்லறையில் அடங்குகின்றார். இரு அடக்கங்களுக்கும் இடைப்பட்ட காலத்தில், அடங்கிக் கிடந்தவர்களையெல்லாம் முடுக்கிவிடுவதை இயேசுவின் பணி வாழ்வாக அமைந்தது. "தீயை மூட்டவே வந்தேன் - அது பற்றியெரிய வேண்டுமென்று எவ்வளவோ ஏக்கமாக இருக்கின்றேன்..." (லூக். 12:49-50) என்னும் தீவிரமே அவரின் வரிச் சட்டமாக இருந்தது. வாரிக் கொண்டு, மக்கள் மீதும் அதிலும் சாமானிய மக்கள் மீதும் மண் வாரி தூவி ஏமாற்றிக் கொண்டிருந்தவர்களை, சாட்டை பின்னிச் சாத்தியவர். புரட்சியாளராக புவியில் நடை பயின்றவர். பூமாதேவியினுள் சற்று இளைப்பாறுகின்றார். அவருக்கு வீர வணக்கம் செய்வோம். அச்சுரியனின் செங்கதீர்களாக தொடர்வோம், இறையாட்சிப் பணியினை! இயேசுவின் கல்லறைக்கு குழி வித்தியாசமானதாக இருந்தது. இயேசுவின் உடலுக்கு அது கல்லறையாகவும், அதே சமயத்தில் இயேசுவின் இலட்சியத்துக்கு அது கருவறையாகவும் அமைந்தது. நடை பிணமாக வாழ்பவர்கள் உண்டு. இவர்களின் வாழ்வு புதைக்கப்பட்ட வாழ்வு. இதனைவிடவிதைக்கப்பட்ட மரணமே மேலானது. அப்படியானால் மலர்களால் அவரை முடி மறைக்கலாகாது. முடியுமானால், நம் இதயங்களிலும் வாழ்விலும் அவரைப்புகைப்போம், பதிப்போம். நிலை பதினாந்து: இயேசு உயிர்ப்பிக்கப் பெற்றார். நற்செய்தி : மாற்கு 16:6 சிந்தனை: கல்றை வெறுமையானது. ஆனால் அது எப்படி என்பதைப் பற்றியான விலாவாரியான விளக்கங்கள் விவிலியத்தில் இல்லை. ஆனால், கல்லறை வெறுமையான போது, இயேசுவின் சீடர்களின் உள்ளங்கள் வலிமை பெற்றதாக விவரங்கள் உள்ளன. இயேசுவும் ஆவியும், அருளும் இடம் பெயர்ந்து சீடர்களின், சாட்சிகளின் இதயங்களை நிரப்பிவிட்டன. இயேசுவின் இலட்சியங்களும், விழுமியங்களும் தொண்டர்களின், நெஞ்சங்களை நிரப்பிவிட்டன. இனி, இயேசு இயேசுக்களாக வாழ்கின்றார். எப்படி...? உன்னிலும், என்னிலும், நம்மிலும். நன்மைக்கும், உண்மைக்கும், நேர்மைக்கும் அடக்கமில்லை, அமைதியில்லை,

இறுதியில்லை, இறப்பில்லை பிறந்தோம் ... வாழ்ந்தோம் ... இருந்தோம்... என்றில்லாமல் மனித வர்க்கத்தின் அடுத்த தலைமுறை தலைநிமிர்ந்து வாழும் வழியினை வழங்க உயிர் கொடுக்க முன்வருவோம் அப்போது சரித்திரத்தை உயர்த்தி வைத்ததால் சமாதியாகியபிறகும் சமுதாயத்தில் உலாவருவராவோம். 6ம் பக்க தொடர்ச்சி.... தாகமாய் இருக்கின்றேன் கிறிஸ்துவின் சாவை நற்செய்தியாளர் யோவான் தலை சாய்த்து ஆவியை ஒப்படைத்தார் என்கின்றார்(19:30). தந்தையின் கையில் உயிரை ஒப்படைத்தார் என்பது அதன் பொருள். "பாரேதோக்கன்" என்ற கிரேக்க சொல்லின் பொருள் ஒப்படைத்தல் என்பதாகும். அவர் ஆவியை விடுவதல்ல, ஆவியை ஒப்படைக்கின்றார். தம்மிடம் செயலாற்றிய இறைவனின் ஆவியை தம்மிடம் நம்பிக்கை வைத்த அனைவருக்காகவும் தந்தையிடம் ஒப்படைக்கின்றார். இயேசுவின் விலாவிலிருந்து வடிந்த இரத்தமும் தண்ணீரும் தூயஆவியின் அடையாளமாக நற்செய்தியாளர் சித்தரிக்கின்றார் (யோவா7:38-39). இயேசுவின் தாகம் தூய ஆவியைக் கொடுப்பதற்கான தாகம் ஆகும். ஏனென்றால் வாழ்வு தருவது தூய ஆவியே (யோவா 6:63). அந்த தூய ஆவியைக் கொடுக்கும் போதுதான் இயேசுவின் மீட்புப் பணி நிறைவேறுகின்றது. தூய ஆவியார் துணையாளராக சீடரோடு வசிப்பார் (யோவா 14: 16-28). அவர்களை உண்மையின் நிறைவை நோக்கி வழி நடத்துவார் (யோவா16:13). அதனால்தான் ஆண்டவர் ஆன்மாக்களுக்காகத் தாகம் கொள் கிறார் என்று கூறுகின்றனர். ஆன்மாக்களுக்கான தாகம் என்றால் மனித மீட்புக்கான தாகம் என்று பொருள். மனிதர் அனைவரும் நிலைவாழ்வு பெற்று வானகத் தந்தையாம் இறைவனோடு இணைந்திருக்க வேண்டும் என்பதல்லவாஇயேசுவின் தாகம்? இயேசு இன்றும் தாகமாய்த்தான் இருக்கிறார். ஆம்! உண்மை! ஒரு மனிதன் அழிந்தால் கூட அவரது தாகம் தீராது. மனிதர் அனைவரும் மீட்படைந்தால்தான் அவருடைய தாகம் தீரும். எனவே ஒவ்வொரு ஆன்மாவையும் ஈசோப்பில் பொருத்திய கடற்பஞ்சில் தோய்த்து இயேசுவுக்கு அர்ப்பணம் செய்ய வேண்டும். அப்போது தான் அவருடைய தாகம் தீரும்!.

2010ம் ஆண்டின் மன்னார் மறைமாவட்ட மேய்ப்புப்பணித்திட்டம்

“குருக்களின் வாழ்வும் பணியும்”

அன்பிய வாழ்வின் ஊடாக,

“கிறிஸ்தவ வாழ்வின் முதிர்ச்சியை நோக்கிய பயணம்”

தீர்மானம் - 01

குருக்கள் தங்கள் ஆன்மீக வாழ்வைப் புதுப்பித்துப் பணிகளை ஆழப்படுத்தல்.

ஆன்மீக வாழ்வைப் புதுப்பித்தல்

1. குருக்கள் இறைவார்த்தையில் அடித்தளமிட்ட, இறையறவில் வளர்ந்து, தலைமைக்கு கிறிஸ்துவின் ஆன்மீகத்தில் தோய்ந்த இறை அனுபவம் பெறுதல்.

2. எந்த வேலைப்பளுக்கள் மத்தியிலும் தூய மரிய வியான்றியைப் போன்று நற்கருணை ஆண்டவர் பிரசன்னத்தில் அருள் பெறல்.

3. குருக்கள் மாதாந்தம் உபகோட்ட, மறைக்கோட்ட மட்டத்தில் ஒன்றுகூடி செபித்து, தியானித்து தமது ஆன்மீக வாழ்வை ஆழப்படுத்தல்.

4. ஒவ்வொரு குருவும் மறைமாவட்ட ரீதியாக நடைபெறுகின்ற தியானங்கள், தொடர் உருவாக்க நிகழ்வுகளில் தவறாது பங்குபற்றி தம் ஆன்மீக வாழ்வைப் புதுப்பித்து குருத்துவத் தோழமையில் வாழ்தல்.

குருக்கள் தேவைப்படின் தம் ஆன்மீக வாழ்வைப் புதுப்பிப்பதற்காக தனித்தியானங்களை உள்ளூரிலும் வெளியிடங்களிலும் மேற்கொள்ளல்.

பணிகளை ஆழப்படுத்தல்

1. இவ்வாண்டில் பங்குத்தந்தையர்கள் குடும்பத்தரிசிப்பை முன்னிலைப்படுத்தி ஒவ்வொரு குடும்பத்தையும் தவறாது தரிசிப்பதற்கு அட்டவணை வரைந்து நடைமுறைப்படுத்தல். இப்பணிக்காக ஏனைய பயிற்சி பெற்ற பணியாளர்களையும் சேர்த்துக்கொள்ளல்.

2. இறைமக்களை இறை அனுபவத்தில் ஆழப்படுத்த, இறைவார்த்தையை மையப்படுத்திய புதுப்பித்தல் தியானம், மகாஞானவொடுக்கம், செய தப வழிபாடுகள், பாதயாத்திரைகளை முன்னெடுத்து தாமும் பங்கெடுத்தல்.

3. பங்குகளில் ஒரு நாளைக்குறிப்பிட்டு ஒப்புரவு திருவருட்சாதனம் வழங்க மக்களுக்கு அறிவித்தல் கொடுத்து, குருக்கள் ஆலயத்தில் இருத்தல். குணமாக்கல் வழிபாடுகளை பங்கு அல்லது உபகோட்ட ரீதியில் திட்டமிட்டு முன்னெடுத்தல்.

4. ஒவ்வொரு பங்கிலும் இவ்வாண்டு ஆண்கள், பெண்கள் தோழமைக் குழுக்களை உருவாக்குதல். திருச்சபை ஒரு உறவுச்சமுடம் என்ற ரீதியில் இக்குழுக்கள் அன்பியத்தின் ஊடாக ஆன்மீகத்தை வளர்த்து கொடுக்கும் பணிகளிலும், தேவைப்பட்டவர்களைத் தரிசித்து கிறிஸ்துவின் அன்பை அனுபவிக்கச் செய்யும் பணிகளிலும் அவர்களை ஈடுபட வைத்தல்.

5. தேவ அழைத்தல் ஊக்குவிப்பாளரான சிறிய குருமட அதிபர் அருள் திரு. அ.சேவியர் குருஸ் அடிகளாருடன் சேர்ந்து ஒரு தேவ அழைத்தல் தினத்தை தெரிவு செய்து பங்குத்தந்தையர்கள் பங்கில் இருபால் இளைஞர்களுக்கும் அரை நாள் பாசறை நடாத்தி தேவ அழைத்தலை வளர்த்தல்.

6. பங்குத்தந்தையர்கள் ஒவ்வொரு மாதமும் பங்கு இளைஞர்களுக்கு விசேட நிகழ்வுகள்வழி பணியில் ஈடுபடவும், தய சக்திகளை ஆன்மீக வழியில் மேற்கொள்ளவும் வழிவகுத்தல்.

7. பங்கில் கத்தோலிக்க விசுவாசிகளை ஒழுக்கத்திற்கு எதிரான வழியில் மனமாற்ற முயற்சிப்பவர்களை பங்குத்தந்தையர்கள் இளைஞர்கள், பங்குப்பெரியார்கள் மூலம் தடைசெய்தல்.

8. மேலதிக அன்பியப் பணியாளர்களை, திருப்பாலத்துவசபைப் பணியாளர்களை, மறைவாழ்வுப்பணியாளர்களை, தன்னார்வத் தொண்டர்களைப் பங்கில் உருவாக்க வளவாளர்களின் துணையுடன் பயிற்சியளித்தல்.

தீர்மானம் - 02

துறவிகள் தங்கள் ஆன்மீக வாழ்வைப் புதுப்பித்துப் பணிகளை ஆழப்படுத்தல்

ஆன்மீக வாழ்வைப் புதுப்பித்தல்

1. துறவிகள் தமது சபை ஸ்தாபகரின் ஆன்மீகத்தின் அடித்தளத்தில் தங்கள் வாழ்வைப் புதுப்பித்துக்கொள்ளல் முன்வைக்கப்படுகின்றது.

2. பல்வேறு பணிநிலைகளில் இருக்கும் துறவிகள் தமது சபையின் விசேட கொடைக்கேற்ப மறைமாவட்ட மேய்ப்புப்பணித் திட்டத்துடன் இணைந்து சான்று பகர்கின்ற வாழ்வு பரிந்துரை செய்யப்படுகின்றது.

3. துறவிகளின் முன்னுதாரண குழும வாழ்வு வரவேற்கப்படுகின்றது. இது அன்பிய வாழ்விற்கு ஒளியாக அமைகின்றது.

4. மூன்று மாதத்திற்கு ஒருதடவை மறைக்கோட்ட ரீதியில் துறவிகள் அனைவரும் இயலுமையின் குருக்களும் ஒன்றுகூடி, செபித்து, அனுபவங்களைப் பகிர்ந்துகொள்ளும் முயற்சி பரிந்துரைக்கப்படுகின்றது. இதனை துறவிகளுக்குப் பொறுப்பான அருடத்ததை அ. சேவியர் குருஸ் அடிகளார் நெறிப்படுத்துவார்

பணிகளை ஆழப்படுத்தல்

1. குடும்பத்தரிசிப்பு, அன்பியப் பணி, ஆன்மீக அக்கறை குறைந்தவர்களை ஊக்கப்படுத்தல், மறைக்கல்வி போன்ற

சிறப்புப்பணிகளைப் பங்குத்தந்தையின் அனுசரணையுடன் அல்லது அவர்களோடு சேர்ந்து கிரமமாக முன்னெடுத்தல். அத்துடன் நோயாளரைத் தரிசித்தல், ஒப்புரவு திருவருட்சாதனம் பெற அவர்களை ஆயத்தம் செய்தல், நற்கருணை வழங்குதல், உண்மையாகவே பொருளாதார உதவி தேவைப்படுவோரைத் தெரியப்படுத்தல் போன்ற பணிகளில் பங்குத்தந்தையர்களுக்கு உதவியாக இருத்தல்.

2. பாடசாலைகள், நிறுவனங்களில் பணியாற்றுகின்றவர்கள் இரண்டு மாதத்திற்கொரு தடவை தமது பங்குத்தந்தையுடன் ஒன்றுகூடி தங்களது பணிகளை ஆய்வு செய்தல். பங்குத்தந்தையர்கள் துறவிகளின் ஆற்றலையும் திறமைகளையும் இனங்கண்டு பங்கின் வளர்ச்சிக்காக அவற்றைப் பயன்படுத்தல்.

தீர்மானம் - 03

பொதுநிலையினர் தங்கள் ஆன்மீக வாழ்வைப் புதுப்பித்துப் பணிகளை ஆழப்படுத்தல்

ஆன்மீக வாழ்வைப் புதுப்பித்தல்

1. ஒவ்வொரு குடும்பமும் தமது நாளாந்த வாழ்வில் இறைவார்த்தையை வாசித்து, தியானித்து, செயல் செய்து ஆன்மீக அனுபவம் பெறுதல். இவ்விதம் பெற்றுக்கொள்ளும் அனுபவத்தை மற்றவர்களோடு சிறப்பாக பாதிக்கப்பட்டவர்களோடு பகிர்ந்து வாழ்தல்.

2. ஆன்மீக வாழ்வில் வலுவூட்டும் பெறவேண்டிய குடும்பங்கள் ஆன்மீகத்தில் ஆழம் மிக்க ஒரு குடும்பத்தைத் தெரிவுசெய்து எல்லாவிதத்திலும் அவர்களோடு சேர்ந்து தோழமையை ஏற்படுத்தி வாழ்தல்.

3. தனியாக, குடும்பமாக நற்கருணைச் சந்திப்பை மேற்கொள்ள முயற்சித்தல். இதற்கு உதவியாக பங்கு ஆலயத்தில் ஒவ்வொரு சனிக்கிழமை மாலைமும், துணை ஆலயங்களில் திருப்பலிக்கு முன்னரும் இவ்வருடத்தில் நற்கருணை எழுந்தேற்றம் செய்து அரை மணித்தியாலம் தனிச் செபமும் அரை மணித்தியாலம் அன்றைய திருப்பலி வாசகங்களை வாசித்து, பொதுச் செப வழிபாடும் நடாத்தி, ஆசீர்வாதம் வழங்காமல் நற்கருணையை பேழைக்குள் எடுத்து வைத்தபின் காணிக்கையோடு திருப்பலியைத் தொடருவது இவ்வாண்டில் (2010) அனுமதிக்கப்படுகின்றது.

4. நீண்ட கால மனக்கசப்பு, உறவுப்பிரிவு உள்ள குடும்ப உறுப்பினர்கள் தமக்குள்ளே இவ்வாண்டில் ஒப்புரவு செய்து சமாதானமாக வாழ்தல்.

பணிகளை ஆழப்படுத்தல்

1. பொதுநிலையினர் தலைமைத்துவம் வகித்து, பொறுப்பெடுத்து அர்ப்பண உணர்வோடும் தியாக சிந்தையோடும் அன்பியமாக வாழுகின்ற நற்கருணைச் சமூகத்தைக் கட்டியெழுப்புவதற்கு குருக்களுக்கு உறுதுணையாக பணியாற்றுவதல். இதற்கு உரிய ஆழமான அறிவையும் அனுபவத்தையும் வழங்கும் பயிற்சிகளில் பொதுநிலையினர் ஆர்வத்தோடு பங்கெடுத்தல்.

2. அன்பியப் பணியாளர்கள் தமது பணியில் நாட்டத்தையும், ஈடுபாட்டையும் ஆழப்படுத்தி ஆர்வம் குறைந்து காணப்படும் அன்பியங்களைத் தரிசித்து அவற்றைக் கட்டி எழுப்புவதற்கு முயற்சி எடுத்தல்.

3. இல்லத்தரிசிப்பு, நோயாளர் தரிசிப்பு, போரினால் பாதிக்கப்பட்டவர்களைச் சந்தித்து அவர்களுடன் உணர்வுகளில் ஒன்றித்திருத்தல் போன்ற பணிகளுக்கு ஆர்வத்தோடு முன்வருதல். இதற்கு ஏற்கனவே பயிற்சிபெற்ற அனைத்துப் பணியாளர்களும் தொடர்புபயிற்சி பெற்று தம் பணிகளை மேலும் உத்வேகத்துடன் ஆற்றுவதற்கான பயிற்சிகளைப் பெறுதல்.

“எங்கே கடவுள் அழுகின்றார்” புதிய இணையத்தளம்

“எங்கே கடவுள் அழுகின்றார்” - “Where God weeps” என்னும் புதிய இணையத்தளம் கடந்த 25.01.2010 ஜேர்மனியில் உருவாக்கப்பட்டுள்ளது. இதனை “தேவையில் உள்ள திருச்சபைக்கு துணைபுரிதல்” என்னும் அமைப்பு கத்தோலிக்க வானொலி, தொலைக்காட்சியின் வலைப்பின்னலுடன் இணைந்து உருவாக்கியுள்ளது. உலகில் எல்லா பாகங்களிலும் உள்ளவர்களுக்கு உதவிக்கான பாதைகளை காட்டுவதே இதன் பிரதான நோக்கமாகும் என்று இந்த வலைமையின் பொறுப்பதிகாரியான மாக் ரேடிமன் (Mark Riedemann) விளக்கியுள்ளார். உலகில் கிறிஸ்தவர்கள் துன்புறுத்தப்படும் பகுதிகளில் தினமும் வாழ்ந்து பணிபுரியும் குருக்கள், துறவிகள், பொதுநிலையினரின் நேரடி அனுபவங்களைத் தாங்கி இந்த வலைமையையும் வருகிறது. புனித பவுல் கிறிஸ்தவர்களை துன்புறுத்தியதிலிருந்து மனமாற்றம் பெற்ற திருநாள் தினத்தில் இவ்வலைமையையும் உருவாக்கப்பட்டது குறிப்பிடத்தக்கது. இந்த இணையத்தள முகவரி www.wherethegodweeps.org ஆகும்.

Digitized by Noolaham Foundation.
noolaham.org | aavanaham.org

உங்களுக்குக் தெரியுமா? மறையறியப் போட்டி - 80

உங்களுக்குத் தெரியுமா மறையறியப் போட்டி இவ்விதத்தில் தனது அகவை ஐந்தை நிறைவு செய்கிறது. கடந்த 79 போட்டிகளில் கிறிஸ்தவ வாழ்வின் அறநெறிகள் திருத்தாதர் பணி புனித பவுலடியாரின் திருமடல்கள் என்பவற்றுக்குள்ளால் பயணம் செய்து வந்த நாம் இப்போது பவுலடியார் எபேசியருக்கு எழுதிய திரு முகத்தில் நிற்கின்றோம்.

எபேசியருக்கு எழுதிய திருமுகங்கள் ஆறு அதிகாரங்களை மட்டுமே கொண்டுள்ளன.

எபேச சின்னாசியாவைச் சேர்ந்த ஒரு பெரிய நகரம். இது ஒரு துறைமுகமும் கூட அதனால் வாணிபமும் மக்கள் வரவும் மேலோங்கி இருந்திருக்கக் கூடியதான வாய்ப்பு இந்நகரத்துக்கு உண்டு.

பலஸ்தீனத்திலிருந்து இந்நகரத்துக்குக் கிறிஸ்துவின் நற்செய்தி எடுத்துச் செல்லப்பட்டிருக்கின்றது. புனித பவுல் தமது இரண்டாம் முன்றாம் தூதுரைப் பயணங்களில் எபேச நகரத்தையும் தொடர்ச் சென்றுள்ளார்.

இனி நமது வினாக்களுக்கு வருவோம். வினாக்கள் எபேசியருக்கு எழுதிய திருமுகம் முதலாம் இரண்டாம் அதிகாரங்களிலிருந்து எடுக்கப்பட்டிருக்கின்றன. இவ்வினாக்களுக்கான விடைகளை எழுதி எமக்கு அனுப்புங்கள். சரியான விடையை அனுப்பும் ஒருவருக்கு பரிசில் ஒன்று காத்திருக்கிறது. ஒன்றுக்கு மேற்பட்டவர்கள் சரியான பதிலை அனுப்பினால் குலுக்கள் முறையில் தெரிவு செய்யப்பட்டு ஒருவர் பரிசு பெறுவார்.

இனி வினாக்கள்

1. தந்தையாம் கடவுள் விண்ணகம் சார்ந்த ஆவிக்குரிய ஆசி அனைத்தையும் யார் வழியாக நம்மீது பொழிந்தார்?
2. உலகம் தோன்றுவதற்கு முன்பே கடவுள் நம்மைத் தேர்ந்தெடுத்தார். ஏன்?
3. இறைத் தந்தை கிறிஸ்து வழியாக நமக்குத் தெளிவுபடுத்திய அவரது திருவுளத்தின் மறைபொருள் என்ன?
4. வாக்களிக்கப்பட்ட முத்திரையிடும் தூய ஆவி எதை உறுதிப்படுத்தும் அடையாளமாக இருக்கின்றது?
5. எபேசியர் பற்றி பவுலடியார் கடவுளுக்கு நன்றி செலுத்துவது எதற்காக எனக்குறிப்பிடுகின்றார்?
6. கிறிஸ்துவின் கடவுளும் மாட்சி மிகு தந்தையுமானவரை முழுமையாக அறிந்து கொள்ளும் ஞானத்தையும் வெளிப்பாட்டையும் நமக்கு அருளுபவர் யார்?
7. ஆரம்பத்தில் நாம் எப்படி வாழ்ந்து கடவுளின் சினத்துக்கு ஆளானோம்?
8. இறைவனின் அருளால் மீட்கப்பட்டிருக்கும் நாம் கிறிஸ்துவோடு இணைந்த நிலையில் எதற்குத் தகுதி பெற்றுள்ளோம்?
9. கடவுளின் கை வேலைப்பாடாகிய நாம் கிறிஸ்து வழியாக எதற்காக படைக்கப்பட்டுள்ளோம்?
10. அந்நியரும் பிற இனத்தவருமாயிருந்த எபேசியர் எதன் வழியாக இறைமக்கள் சமுதாயத்தின் உடன்குடிமக்களும் கடவுளின் குடும்பத்தைச் சேர்ந்தவர்களுமானார்கள்?

மறையறியப் பகுதி இல. 78 இறகான கேள்விகளுக்கு பதில்கள் இதுவரை கிடைக்கப் பெறவில்லை என்பதை மனவருத்தத்துடன் தெரிவித்துக்கொள்வதுடன் இப்பகுதிக்கான உங்கள் ஈடுபாட்டை எதிர்பார்க்கின்றோம்.

பிரியமான தோழியுடன் துயரமான கணங்கள்

வறுமை வந்து
வாட்டிய போது
வாழ்வளித்த தோழியே.....
அநாதையான எந்தனுக்கு
அன்னையான தோழியே...
கடன்தொல்லை தாணிந்து
காதிலிருந்த தோடுவிற்பு என்
கெளரவம் காத்த தோழியே.....
உந்தனுக்கு முன்னர் நான்
உடற்காயம் பட்டபோது
உதிரும் தந்து
உயிர்த்த தோழியே.....
மரணத்து வேலிகளுடே
அந்த
இறுதிய பயணத்தில்
உன்மீது உரசிய
தோட்டாவை தடுத்திட
என்னாலே இயலவில்லை
உயிரற்ற
உந்தன் உடல்மீது
பாதம் பதித்து
பலர் ஓடிப்போனபோது
சிறுகிடங்கு தனைவெட்ட
ஒரு மன்னவெட்டிதேடி
ஒடினேன் தோழி
அந்த நாலு நிமிடத்தில்
அடுத்தடுத்து வீழ்ந்திட



அகோர எறிகணையில்
உயிரற்ற உந்தன் உடல்
உருக்குலைந்து போனதடி
இறுதிக் கடன்கூட
இயற்றமுடியா நிலையில்
இதயம் வெதும்பிநின்ற
என்னுளத்து கண்ணீரை
இறைவன்தானும்
அறிவானோ?
குருதி தோய்ந்த
இறுதி கணமதில்
உள்ளத்தை
உன்னுடனே விட்டுவிட்டு
உயிரிலா உடற்கூட்டுடன்
நகர்ந்தன என் கால்கள்
என்னையும் எடுக்காத
இறைவனிடம் கோபித்தபடி...
-யோ. புரட்சி-

ஆலயத் திருவிழாக்களின் அனுபவ பகிர்வுகள்

தியாகிகள் நடத்திய வேள்வி இறுமாப்பை நான் களைந்தேன்

(கலாயுசனம் அ. அந்தோனியுத்து


மன்னார் அமுது)

எழுதியவர். பி. கிறிஸ்தி குருஸ், பேசாலை.

வெற்றி அன்னை கொலு வீற்றிருக்கும் பேசாலை எம்பதியின் வரலாற்றிலே பொன் எழுத்துக்களால் பொறிக்கப்படவேண்டிய மாபெரும் நிகழ்வு நடந்தேறிய மகா ஞானவொடுக்கம் தியாகிகள் நடத்திய வேள்வி இறை - மனித உறவின் சங்கமம், இனம் காணாத புது மகிழ்ச்சி, உறவுகள் இணைந்தது, புது வாழ்வு கிடைத்தது, மனமாற்றத்திற்கு அழைப்பு விடுக்கப்பட்டது. எமது வாழ்வு பரிசீலனை செய்யப்பட்டது.

நான் யார்? எனது நிலை என்ன? எனது வாழ்வு என்ன? நான் எப்படி வாழ வேண்டும்? எனது இறுதி நிலை என்ன? என்பன ஆராயப்பட்டது. கிறிஸ்தவ வாழ்வின் ஊற்றுக்கு எம்மை அழைத்துச் சென்றனர் இறைபணியாற்றி வரும் அமல மரித்தியாகிகள். அவர்கள் ஆற்றிய பணியை சொல்ல வார்த்தைகளே இல்லை. தி.பா 4:7 சொல்வதுபோல் "தானியமும் திராட்சையும் நன்கு விளையும் காலத்தில் அடையும் மகிழ்ச்சியை விட மேலான மகிழ்ச்சியை நீர் என் உள்ளத்திற்கு அளித்தீர்." உண்மையாகவே மேலான மகிழ்ச்சியை எமது உள்ளம் அனுபவித்தது. ஆரம்ப நாட்களில் திவ்விய நற்கருணை வழிபாட்டில் அனைவரும் அன்பியங்கள் வாயிலாக உள்வாங்கப்பட்டனர். இரத்தினச் சுருக்கமாக மறையுரை வழங்கப்பட்டது. உள்ளத்தின் நெடல்கள் மகிழ்ச்சியாக மாறியது. இறை ஆசியில் வாழ்க்கை என்ற பாத்திரம் நிரம்பி வழிந்தது.

அடுத்த கட்டமாக இல்லத் தரிசிப்பு நடைபெற்றது. சந்திக்காத குடும்பங்களே இல்லை எனலாம். அத்தனை குடும்பங்களையும் சந்தித்து, ஆலோசனை, வழங்கி, சந்தேகங்கள் தீர்த்து, பிரச்சினைகளுக்கு தீர்வு வழங்கி, இறை அரசை நிலை நாட்டினார்கள். இறையாட்சியின் வெளிப்பாடு வலயங்களில் திருப்பலிக் கொண்டாட்டமாக மலர்ந்தது. பேசாலையின் பெருமை சேர் கல்லறை ஆண்டவரின் திருச்சுருபம் ஆராதனைக்கென எடுத்து வைக்கப்பட்டு பாவ மன்னிப்பு வழிபாடு நடத்தப்பட்டது. உள்ளத்தின் ஆழத்திலே ஒட்டிக்கொண்டிருந்த, புரையோடிப் போயிருந்த பாவங்கள் அனைத்தும் வெளிச்சம் போட்டுக் காட்டப்பட்டது. அடுத்ததாக நடைபெற்ற பங்கின் பாதுகாவலியாம் வெற்றி அன்னைக்கு சிறப்பு வழிபாடு. மலர்களால் அலங்கரிக்கப்பட்ட தேரிலே தம் மகனையும் அனைத்தபடி தம் மக்களை ஆசீர்வதிக்க வந்தியிலே வலம் வந்த வெற்றித்தாயை புகழுவோ பாராட்டவோ வார்த்தைகளே இல்லை. ஆங்காங்கே தரிப்பிடங்கள் வைத்து அன்னையின் வரலாற்றுப் பெருமை தனை எடுத்தியம்பி, பாக்களாலும், ஜெபங்களாலும் போற்றிப் பாடியது அனைத்திற்கும் மெரு கூட்டியது போல் இருந்தது. அனைத்திற்கும் சிகரம் வைத்து போன்று அடுத்ததாக நடந்த மாபெரும் வழிபாடு நற்கருணை ஆராதனை நற்கருணையில் வீற்றிருக்கும் உயிர்த்த யேசு தங்கத்தேரிலே வலம்வர, பீடப்பணியாளர், கன்னியர்கள், குருமார்கள் அணிவகுத்து முன்செல்ல, சிறுமியர் மலர்நாவு, இளைஞர்கள் விளக்கேந்த, பெரியவர்கள் ஆரத்தி எடுக்க பாடல்கள் இன்னிசை முழங்க, செபங்களும், புகழ்ச்சிகளும் ஆர்ப்பரிப்பு செய்ய, இயேசு ஆண்டவரின் நற்கருணைப் பவனி கோலாகலமாய் நடந்தேறியது. மூன்று இடங்களில் தரிப்பிடம் வைத்து, இறை வார்த்தையால் மக்கள் போஷிக்கப்பட்டனர். 'இசையால் இறைவனை புகழ்' இனிய கானம் இசைத்து, ஒரு




முறை பாடுவது, இருமுறை செபிப்பதற்கு சமன் என்று பாடல்களை ஒழுங்கமைத்து, எம்மை மெய் மறக்கச் செய்தனர் அமதிகள். அன்னையின் திருவிழா ஆரம்பநாள் கொடியேற்றி திருவிழாவை ஆரம்பித்து வைத்தனர் குருக்கள் குழாம். சிறியோர், இளைஞர், முதியோர், தொழிலாளர், நோயாளர், குருமார், குடும்பம், பாவமன்னிப்பு என்று அந்தந்த நிலையில் உள்ளோருக்கு விஷேசவழிபாடுகள் நடத்தப்பட்டன.

இறுதி நாள் நற்கருணைக் கொண்டாட்டம், மனதை இறைவன் பால் எழுப்பியது இறைவார்த்தைகள் வெண்திரையில் காட்டப்பட்டது. "கடவுள் தாம் படைத்த அனைத்தும் நல்லது என்று கண்டார் மாலையும் காலையும் சேர்ந்து மறுநாள் ஆயிற்று" என்ற வார்த்தை போன்று அனைத்தும் நன்றாக இருந்தது. அது நிறைவாகி மறுநாள் காலை விடிந்தது. அன்று அன்னையின் திருவிழா; பேசாலைப் பங்கு மக்களின் குடும்பவிழா; வழமைக்கு மாறான மகிழ்ச்சி; ஆத்ம திருப்தி; ஆயர் தலைமையில் கூட்டுத்திருப்பலி; கரை புரண்டோடியது ஆனந்த வெள்ளம். ஞான ஒடுக்கம் ஆரம்பித்து விட்டது என்று பங்குத் தந்தையிடம் இருந்து அமலமரித்தியாகிகள் திறப்பு வாங்கினார்களே அதற்கு என்ன நேர்ந்தது? நற்கருணை பேழையின் திறப்பை வாங்கி பேழை திறந்து திவ்விய நற்கருணையை வெளியே எடுத்து இதுவே உயிர்த்த இயேசுவின் உயிருள்ள பிரசன்னம் இது வெறும் அப்பம் அல்ல. இயேசுவின் உடல் இயேசு பிட்டுக்கொடுத்த உடல் இதிலே தான் வாழ்வு உண்டு. இந்த வாழ்வை நமக்குத் தருவதற்காகவே இயேசு பாடுகள் பட்டு சிலுவையில் அறையுண்டு மரித்தார். அந்த மரணப்பாடுகளின் நினைவுச் சின்னம் தான் இந்த நற்கருணை. இங்கேதான் இரட்சணியம் உண்டு "இதோ உலக முடிவு வரை எந்நாளும் உங்களோடு இருப்பேன்" என்று வாக்குறுதி தந்தவர் இந்தவெள்ளை அப்பத்தை தனது உடலாக்கினார். தமது உடலாக மாற்றவே சிலுவை மரணத்தை ஏற்றுக்கொண்டார். அதன் அடையாளமாகிய ஆண்டவரின் பாடுபட்ட சிலுவையை திறப்புக்குபதிலாக பங்குத் தந்தையிடம் கையளித்து விடைபெற்றார்கள். அமலமரி தியாகிகள் நடத்திய இந்த மகா ஞானவொடுக்கம் எமது பங்குக்கு ஆசீர்வாதமாக இருந்தது. அவர்களின் இறையரசுப்பணி மென்மேலும் செழித்தோங்க, அவர்களின் ஆன்மீகப் பணி சிறப்புற ஞானமும், சக்தியும், வலிமையும் பெற்று வாழ, ஆன்மசரீர நலமளித்து, பரிசுத்த ஆவியினால் வழி நடத்தப்பட எமது செபங்களும், நன்றிகளும், அமலமரித்தியாகிகளுக்கு உரித்தாகட்டும்.

திக்குத் தெரியாத காடதனில் நின்று உம்மை தேடித்தேடி நானயர்ந்து போனதுடன் ஏக்க மிகுதியினால் (நின்) கருணை நினைந் தலைந்தேன் எங்கெங்கும் துன்பங்கள் வந்தென்னைச் சூழ்ந்ததையா - தூக்கம் மறந்தேன் தூய வழி மறந்தேன் தலைவா நின் தாள்பணியத்தகுதினை நான் இழந்தேன் வாக்கு மாறாத தெய்வமே நிந்தனது தூய நல்ல வார்த்தைகளை வாழ்விலே நான் மறந்தேன் எல்லையில்லா அன்பாலே எனைக்காக்கும் தெய்வம் அவர் 'மகனேவா' என்றழைத்து மாண்புடனே அரவணைத்தார் கல்லும் கரைந்தொழுதும் வற்றாத கருணையினால் வாரியனை அழைத்து வளமான வழி சொன்னார் வல்லவராம் என் தெய்வம் என் உள்ளே உள் நுழைந்தார் அக்க கண்ணைத்திறந்து எந்தன் காரிருளை அகற்றிநின்றார் மெல்ல மெல்ல ஒளி என்னுள் புகுந்ததனால் உரம் பெற்றேன் (என்) மேதாவித் தனங்களெல்லாம் கரைந்திடவே அருள்பெற்றேன்

காணிக்கை மாதாவின் நவநாள் தன்னில் கனிவான வார்த்தையெமக் களித்து நின்று கோணங்கி போல வலைந்த எந்தன் வாழ்வை நலமுணர்ந்து நயமாகத் திருந்தி வாழ பாணங்கள் பல எறிந்தெம் உணர்வைத்தட்டி பரவசமாய் இறைபுகழைப் பாடவைத்து ஊனங்கள் வடிந்தழிய வழிகள் சொன்ன உண்மை நிறை குருவே நீர் வாழ்க வாழ்க!

இயேவின் திரு இரத்த மகிமை தன்னை நாமுணர்ந்து நிதம் செபிக்க வழிகள் தந்தீர்கள் பேசு வொண்ணாம் பேதையர் நாம் புரியும் பாங்கில் பண்பாக எடுத்துரைத்துக் கதையும் சொன்னீர் நேசமது கொண்டிந்தம் வாழும் வாழ்க்கை நலமாக அமைந்திடவே அறிவு தந்தீர் வேசங்கள் போட்டுலகில் வாழும் வாழ்க்கை வீணான தென்றிடித்து உணர்வு தந்தீர்



வான் தூதர் மகிமையினை எடுத்துச் சொல்லி தந்தையிடம் அவர் உதவி கேளுமென்றீர் மோன நிலையில் நின்றவரைக் கேட்டால் மகிழ்வடையும் வழிகள் பல காண்பீர் நீங்கள் ஞானம் நிறைந்து நல்ல பணிகள் செய்ய நல்லபரன் நமக்கருணைத் தந்து காப்பார் சேனைகளின் ஆண்டவரை வணங்கிக் கேட்டால் சிறப்புற நாம் வாழ்ந்திடலாம் என்றே சொன்னீர்

பரிசுத்தம் நிறைவான தந்தை நாமும் பரிசுத்தம் நிறைந்தவராய் வாழச் சொன்னார் பார்வை உடல் உள்ளமொடு ஆன்மா சேர பரிசுத்த 'நா' வெள்ளும் அலங்காரங்கள் நிறைந்தவராய் நாமெல்லாம் வாழ வேண்டும் நிர்மலணைப் பணிந்துபரம் சேரவேண்டும் கறையற்ற பணிகளிலே மூழ்கி நாளும் கனிவாக அயலவரை மதிக்கவேண்டும்

குருக்களது வாழ்வை எடுத்தியம்பி குவலயத்தில் அவரடையும் தூயரம் சொன்னீர் தெருக்களிலே நாவடக்கம் இன்றி மக்கள் தூற்றுக்கின்ற சக்தியதன் நூற்றம் சொன்னீர் (தாம்) தெரிவு செய்த நல்லவரைத் தம்மோடேற்று (தந்தை) அருள் நிலையில் உயர்த்திவைத்த சேதி சொன்னீர் 'பரிவுடனே உமையும்' அழைத்ததாலே பன்மடங்கு உறவுகளால் நிறைவீர்; என்றீர்

அருளுரைகள் அத்தனையும் தம்க்குள்ளே உள்வாங்கிதாமும் புத்துணர்வு பெற்று நம்மவர்க்கும் அதையளித்தார் திருவுரைகள் எம் நெஞ்சில் பதிந்திடவே பல்வியமாய் மீள் வலியுறுத்தி எம்மில் இரண்டறவே கலக்கவைத்தார் அருட்பணியாளர் பலர் திருப்பலியிலே இணைந்து பங்கேற்கவைத்த நல்ல பண்புதனை வாழ்த்துகின்றேன்! குருக்களின் ஆண்டதனில் குருக்களில் நாம் அன்பு வைக்க வழிகள் பல திறந்த பங்குத் தந்தையே நும் பணி வளர்ச!

திருவிழா வெற்றியினுக்கார்வமுடன் உழைத்து நின்ற பங்குத் தந்தையர்கள், தூறவியர்கள், பணிக் குழுக்கள், பெருமனது கொண்டு நின்று சேர்க்கெரிய பணிபுரிந்தார் இந்நாளில் அவர்களை இதமாக வாழ்த்துகிறோம் திருப்பாடல் வாசகங்கள் கருத்தமைந்த பாடல்கள் அத்தனையும் தெளிவாகத் தித்திக்கும் தெய்வீக விருந்தாகத் தந்த அந்த நல்லவர்கள் வாழியவே வையகத்தில் இவர்களெல்லாம் வளம்பெறவே வாழ்த்துகின்றேன்!

புனிதரின் பாதையில் புனித வளனார் பங்குனி 19

"சான்றோர்" என்று புனித வளனாருக்குத் திருமறைநூல் மிக உயர்ந்த பட்டம் சூட்டுகிறது. இதன் பொருள் இறைவன் தனக்கு உகந்தவரைத் தனது புனிதத்தில் சிறந்த முறையில் பங்கேற்கச் செய்கின்றார். மேலும், வளனாரை நீதிமான் என்று அழைப்பதன் மூலம், இறைத்திரு உள்ளத்திற்கு எப்போதும் பணிந்து நடப்பவர் என்றும் பொருள் கொள்ள வேண்டும். இயேசுவின் வளர்ப்புத் தந்தை, கன்னிமரியின் கணவர், திருச்சுபை முழுவதுக்கும் பாதுகாவலர். நல்ல இறப்புக்கும் பாதுகாவல் புனித பெர்னார்து, புனித அவிலா தெரசான், சியென்ன நகர் புனித பெர்னாடின ஆகியோர் புனித வளனாரின் பக்தியைப் பரப்புவதில் தலைசிறந்து விளங்கினர்.

"எந்த ஒரு வரமும் எப்பொழுதாகிலும் நான் புனித வளனாரிடம் மன்றாடிக்கேட்டு, கிடைக்காது போனதென்று என்னால் சொல்ல இயலாது" என்றார் புனித அவிலா தெரசான். இவர் கார்மேல் சபை ஒழுங்குகளைத் திருத்தி அமைத்த பின், சீர்திருத்தமாகத் தொடங்கிய மடங்களில் முதல் மடத்திற்கும் புனித குசையப்பரைப் பாதுகாவலராகத் தெரிந்துகொண்டார். கனடா நாடு இந்தப் புனிதரின் பாதுகாவலில் வைக்கப்பட்டுள்ளது. புனித 23ஆம் அருள்புர அடிக்கடி கூறுவார்: "கீழ்ப்படியக் கற்றுக்கொள்வது, அமைதி காக்கக் கற்றுக்கொள்வது, பேசத் தேவைப்படும்போது, குறைவாகவும் அடக்கமாகவும் பேசுவது. இவற்றைத் தான் புனித வளனார் நமக்குக் கற்றுத் தருகிறார்.

தேன் கொட்டும் மறையுரை ஆற்றல் ஆற்றல் வாழ்ந்த புனித பெர்னார்து புகழ்ந்துரைப்பதைப் பாருங்கள். அவர் வளனாரைப் பழைய ஏற்பாட்டில் காணும் குசையுடன் ஒப்பிடுகின்றார். "தனது வஞ்சக சகோதரர்களால் வீறகப்பட்டு எகித்து நாட்டுக்குக் கொண்டு செல்லப்பட்ட குசை, சீடன் ஒருவனால் காட்டிக் கொடுக்கப்பட்டு

புறவினத்தாரிடம் கையவிடப்பட்ட கிறிஸ்துவுக்கு உவமை. புதிய ஏற்பாட்டில் நாம் காணும் வளனார் ஏரோதின் சீற்றத்திற்குத் தப்பித்து ஒடிக்கிறிஸ்துவுக்கு எகித்து நாட்டில் அடைக்கலம் தந்தார். முன்னைய குசை அரசனுக்கு உகந்தவராய் நடந்தார். அந்த மன்னனுடைய மனைவியின் பசப்பு மொழிகளால் மதி இழக்கவில்லை. வளனாரோ தன் துணைவியை இறைவனின் தாய் என உரிய மதிப்புடன் நடத்தினார். அவரது கன்னிமையை உணர்ந்தார். அவரது கன்னிமைக்கு பழுதேற்படாமல் பாதுகாத்தார். முன்னைய குசை கணவுகளைத் தெளிவுபடுத்தும் திறமை பெற்றிருந்தார். வளனாரின் கணவில் தேவதூதர் தோன்றிக் குழந்தையைக் காத்துக்கொள்ளும் முறையை அறிவித்தார். முன்னைய குசை உணவுப் பொருட்களைத் தனக்கெனத் திரட்டவில்லை. வளனாரோ "நானே வானின்று இறங்கி வந்த வாழ்வின் உணவு" என்று கூறிய வானின்று இறங்கிய, எம்பெருமான் இயேசுவைத் தமது அடைக்கலத்தில் வைத்துப் பார்த்து மகிழ்ந்தார்."

சிந்தனைக்கும் செயலுக்கும்

நம் சிந்தனையாலும் சொல்லாலும் செயலாலும், மகனரிள் கற்பு மாண்புடன் திகழ உறுதுணையாவோம்.



விவிலியக் குறுக்கெழுத்துப்போட்டி இல.93 புலம்பல் 1-5

உங்கள் விடைகளை 15.04.2010க்கு முன் எமக்குக் கிடைக்கக்கூடியவாறு அனுப்பிவைக்கவும். சரியான விடைகளை எழுதிய மூன்று அதிர்ச்சாலிகளுக்கு பரிசுத்தொகைகள் அனுப்பிவைக்கப்படும். பாராட்டுப்பெறும் 50 பேருடைய பெயர் விபரங்கள் மன்னாவில் பிரசுரிக்கப்படும். (பதிப்பாசிரியர்)

01				02	★			03
	04							05
			06		★		★	
	★	★		07				
08		09					10	
				11				
12				13				14
15				16				17
			18					19
	★		20				21	22
23		★	24		25			★ 26

- இடமிருந்து வலம்**
- அவர் கரப்பாலும் என்னை முற்றுகையிட்டு வளைத்துக் கொண்டார்.
 - நான் எத்தகு இழி..... உள்ளானேன் என்று பாடும்.
 - சிதைவும்.....வும் எம்மேல் வந்தன (2ம் 3ம் எழுத்துக்கள் மாறியுள்ளன)
 - என் தலைவரே என் பொருட்டு.....
 - எங்கள் மேல் இத்துணை..... கொண்டிரே (இறுதி இரு எழுத்துக்கள் மாறியுள்ளன)
 - என்.....கள் அனைவரும் எனக்கு நேரிட்ட தீங்கையுற்றி கேள்வியுற்றனர். (2ம் 3ம் எழுத்துக்கள் மாறியுள்ளன)
 - இவ்வழியாய்க் கடந்து செல்வோரே உங்களுக்குக் இல்லையா?
 - என் தலைவர் தம் பீடத்தை வெறுத்தொதுக்கினார்.
 - தோட்டத்துப்ப் பிரித்தெறிவது போலத் தம் கூடாரத்தையும் பிரித்தெறிந்தார்.
 - உம்அவர்கள் மேல் விழ்ச்சையும் மேலிருந்து கீழ்
 - அனைத்து மகள் சீயோனை விட்டு அகன்றது

- எப்பக்கமும் எனக்கெதிராகப்..... வரவழைத்தீர்
 - மகள் எருசலேமை நோக்கித்தலையை ஆட்டிச் யடித்தனர்.
 - அவர்களைத் தெருக்களில் அடையாளம் காண..... வில்லை.
 - இரங்கும் கைகள் தம் குழந்தைகளை வேக வைத்தன.
 - பருந்துகளிலும் விரைவாய் எம்மைத் துரத்துவோர் வருகின்றனர்.
 - உமது தலைமுறை தலைமுறையாய் உளதாமே
 - எங்கள் மேல் இத்வெஞ்சினம் கொண்டிரே
 - ஆண்டவரே என் என்று என்மனம் சொல்கின்றது.
 - உணவால் நிறைவுபெற எம் எகிப்தியர் அசீரியரிடம் நீட்டினோம்.
- வலமிருந்து இடம்**
- ஆண்டவரின் முடிவுறவில்லை
 - மகள்.....மதிலை அழிக்க ஆண்டவர் திட்டமிட்டார்
 - நம்பிக்கைக்கு இன்னும்.....இருக்கலாம்
 - அவள் குருக்கள் பெரு.....விற்கின்றனர்.
 - ஆண்டவர் கண்ணோக்கும் வரை ஓய்வின்றிக் கண்ணீர் சொரிகின்றன
 - வந்த பொழுது தம் வலக்கையைப் பின்புறம் மறைத்துக் கொண்டார்.
 - எனக்கு வந்துற்ற..... போல வேறெதுவும் துயர் உண்டோ?
 - அதன் கோட்டைச் சுவர்களைப்டம் கையளித்தார்.
 - ஆண்டவரே எனக்கு இழைக்கப்பட்டக் கண்டீர்.
- கீழிருந்து மேல்**
- இளமையில் நுகம் மனிதருக்கு நலமானது
 - அனைத்து மேன்மையும் சீயோனை விட்டு அகன்றது.
 - நான் அவரது எதிராகக் கிளர்ச்சி செய்தேன்
 - எங்கள் புலம்பலாக மாறியது
 - தலைவர்கள்..... கையால் தூக்கிவிடப்பட்டனர்.
 - அவளது வீழ்ச்சியைக் கண்ட எதிரிகள் அவளை.....செய்தனர்
 - மகளே எருசலேம் உன்நான் என்ன சொல்வேன்? (குழம்பியுள்ளது)
 - காலமாய் எங்களைக் கைவிட்டது ஏன்? (குழம்பியுள்ளது)
 - இளையோர்.....மீட்டலைத் துறந்து விட்டனர்.
 - எம் தெருக்களில்.....எம்மால் நடக்க முடியவில்லை

விவிலியக் குறுக்கெழுத்துப் போட்டி இல. 91ல் சரியான விடைகளை அனுப்பியவர்களில் பரிசு பெறும் மூன்று அதிர்ச்சாலிகள்: முதலாம் பரிசு: **ச. மேரி கிறீஸ்ரா** புதுக்கமம், உயிலங்குளம்

இரண்டாம் பரிசு: **ஜெ. சுவேதன் லெம்பேட் ஆ. இராக்கினி வீனா.** மூன்றாம் பரிசு: **5ம் வட்டாரம், வங்காலை** மரியாள் வீதி, தாழ்வுபாடு

விடைகளை எழுதி அனுப்பியவர்கள் 90 பேர். சரியான விடைகளை எழுதியோர் 73 பேர்.

விவிலியக் குறுக்கெழுத்துப்போட்டி இல. 91ல் சரியான விடைகளை அனுப்பியவர்களில் பாராட்டுப் பெறும் 50 அதிர்ச்சாலிகள்

- எ. கில்லா, கட்டையடம்பன், மடுறோட்.
- யோ. கட்சன் குருஸ், 4ம் வட்டாரம், வங்காலை
- கமலா கிறிஸ்தோப்பர், மடுமாதா பெற்றா, மன்னார்
- ஈ. டியோன்சிக்கா பிரீஸ், 5ம் வட்டாரம், வங்காலை
- அருஸ்தின் இசைக்கியேல், ஜோசப்வாஸ் நகர், தோட்டவெளி
- செ. டிறைச்சன் சில்வா, 8ம் வட்டாரம், வங்காலை
- வெ. துசியந்தன், குரிய கட்டைக்காடு, நானாட்டான்.
- செ. ஆன் நியூசிக்கா துரம், மரியாள் வீதி, தாழ்வுபாடு
- ஜெ. மேரி துசானி லெம்பேட், 5ம் வட்டாரம், வங்காலை
- செ. வளன் நிலுஜன் துரம், தாழ்வுபாடு.
- சி. பிலமியன் டோரியஸ், 12, வெல்கம் லேன், பாலையூற்று,
- ஜெ. ஜெய நிசாந்தன் லெம்பேட், 05ம் வட்டாரம், வங்காலை
- ச. சந்தாம்பிள்ளை, நொச்சிக்குளம், உயிலங்குளம்
- தேவியா பத்மராஜர், பெத்தனி மடுமாதா வீதி, பெற்றா, மன்னார்
- குணமணி சேவியர், பெரியகடை, மன்னார்.
- யோ. ஆன்ஜலிசி லெம்பேட், 10ம் வட்டாரம், வங்காலை
- ராணி அரசரத்தினம், தபால் வீதி, மன்னார்
- புவதி தாமோதரம் பிள்ளை, தபால் கந்தோர் வீதி, மன்னார்.
- பீ. கஸ்தாரி, இல 123,2/1, புதுச் செட்டித்தெரு, கொழும்பு - 13
- செ. ரொபின்சன், ம.க. அடம்பன், மடுவீதி.
- பி.ஜெ. சிந்துஜா, எழுத்தூர், மன்னார்.
- ச. மேரி சோபிகா, புதுக்கமம், உயிலங்குளம்.
- ஜெ. எம்ரென்சியா லெம்பேட், 5ம் வட்டாரம், வங்காலை
- ச. அன்ரன் மினோல்டன், புதுக்கமம், உயிலங்குளம்.
- டானியல் பிரதீஸ் பாவ, 8ம் வட்டாரம், நெடுந்தீவு, மத்தி.
- சில்பேபியா டானியேல், 8ம் வட்டாரம், மத்தி, நெடுந்தீவு.
- வ. கலைச்சனா, மணற்குளம்.
- எஸ். நிசாந்தினி கூக்கு, 8ம் வட்டாரம், பேசாலை
- ஜெ. ஜெயராபினி, இல 161, மடுக்கரை, நானாட்டான்.
- ஜெ. வினசென்னியா முறாயஸ், 05ம் வட்டாரம், வங்காலை
- செ. இன்பென்ரா டயஸ், மரியாள், வீதி, தாழ்வுபாடு
- ச. செலஸ்ரீனா மரியைய, நொச்சிக்குளம், உயிலங்குளம்
- க. டானியேல், சென் ஜோன்ஸ் வீதி, 8ம் வட்டாரம், நெடுந்தீவு.
- டா. லுளோறா மேரி, 8ம் வட்டாரம், மத்தி, நெடுந்தீவு.
- ச. மேரி அன்ரன்நொ, புதுக்கமம், உயிலங்குளம்.
- அ. ஜனனி, கற்கிடந்தகுளம், முருங்கன்.
- நா. சலோமி ஆண்டு 10, மன்/ நானாட்டான் ம.வி.
- ரா. கொன்சி அளவக்கை, முருங்கன்.
- நா. அபிகாயில் இல.69A மடுக்கரை, நானாட்டான்.
- தி. ஸ்ரீபன் சாளம்பன், நானாட்டான்.
- ஜெ. கிம்சிக்கா, பனங்கட்டு கொட்டு, மன்னார்.
- ல. லபிசாந் செபஸ்தியார் கோவில் வீதி, மன்னார்.
- எம். கெபினற் வியோ இல. 24, பெரியகமம் மன்னார்.
- அ. பிளசம் கீர்த்திகா கற்கிடந்தகுளம், முருங்கன்.
- செ. கமல் பரப்பாங்கண்டல், முருங்கன்
- தி. ஸ்ரீபன், சாளம்பன் நானாட்டான்.
- கு. சஜன், அளவக்கை, முருங்கன்.
- ஜெ. பியூளினி, தோட்டவெளி, மன்னார்.
- க. டிலக்கனா, இல. 24, பெரியகமம், மன்னார்.
- ர. ரயூலா, 5ம் வட்டாரம், விடத்தல் தீவு

14ம் ஆண்டு நினைவஞ்சலி

மலர்வு **உதிர்வு**

28 **20**

04 **03**

1931 **1996**



கஸ்பார்பிள்ளை பிரான்சிஸ் பிள்ளை
(ஆண்டான் செட்டிவெளி, நானாட்டான்.)
ஆண்டவர் அளித்தார் ஆண்டவர் எடுத்துக்கொண்டார்
ஆண்டவர் பெயர் போற்றப்பெறுக. (யோபு 1:21)
அன்பின் உறைவிடமே!
பாசத்தின் இருப்பிடமே!
எம்மை விட்டு நீங்கியும்
உம் நினைவுகள் என்றுமே
எம்மை விட்டு நீங்காது.....
உங்கள் ஆன்மா சாந்திபெற
உளமாற வேண்டுகின்றோம்
நீங்காத நினைவுடன்
மனைவி, பிள்ளைகள், மருமக்கள்,
பேரப்பிள்ளைகள், உற்றார், உறவினர்கள்.

மன்னாவின் விலை

மன்னாவின் விலை குறைக்கப்பட்டுள்ளது. இந்த குவிப்பிலிருந்து ரூ.30 ஆக விலை நிர்ணயிக்கப்பட்டுள்ளது. உரிய காலத்தில் பணத்தை செலுத்தி எமக்கும் விநியோகஸ்தர்களுக்கும் ஒத்துழைப்புத் தாருங்கள்.

மன்னா ஆண்டுச் சந்தா விபரம்

உள்நாடு: ரூபா 600 (இலங்கை ரூபா)
வெளிநாடு: ரூபா 3000 (இலங்கை ரூபா)
சந்தாப் பணத்தை மன்னா பணியகத்தில் நேரடியாகவோ அல்லது காசக்கட்டளை மூலமாகவோ அல்லது காசோலை மூலமாகவோ செலுத்தலாம்.
காசோலை மூலம் செலுத்துவதாயின் வங்கியின் பெயர் : Hatton National Bank Ltd. (Mannar Branch)
பணம் பெறுபவரின் பெயர் "The Manager - MANNA"
வங்கிக் கணக்கு இலக்கம்: S/A No. 020020029782

நீத்தார் நினைவு, பிறந்தநாள், திருமண யூபிலி போன்றவற்றை பிரசுரித்தல்

நீத்தார் நினைவுகள் கறுப்பு வெள்ளை நிறத்தில் மட்டுமே பிரசுரிக்கப்படும் என்பதை கவனத்தில் கொள்ளவும்.
பிரசுர கட்டணமாக ரூபா 4000 அறவிடப்படும் பிறந்தநாள், திருமண யூபிலி போன்றவை கறுப்பு வெள்ளை நிறத்திலும் பல நிறத்திலும் பிரசுரிக்கப்படும்.
கறுப்பு வெள்ளை நிறத்தில்: ரூபா 4000
பல நிறத்தில் : ரூபா 7000

உங்கள் விடயங்கள் எந்த மாதத்தில் பிரசுரிக்கப்பட வேண்டும் என விரும்புகிறீர்களோ அந்த மாதத்திற்கு முதல் மாதம் 15ம் திகதிக்கு முன்னர் எமக்கு கிடைக்கக்கூடியதாக விடயங்களை அனுப்பவேண்டும்.
- மன்னா நிர்வாகம்.-

விவிலியக் குறுக்கெழுத்துப்போட்டி 91 இற்கான சரியான விடைகள்

கூ ¹	ட	த்	தி	ற்	கு	ள்	து	ந்	ழ்	வா ²
ட	று	ன்	னி	யி	கை ³	றி	ந்	நி ⁴	ஃ	ளு
த்	நே ⁵	ர்	ச்	சை	க்	ற்	ணி	னை	நி ⁶	க்
தி	ல்	யி	றை	சி ⁷	பி	மா	பி ⁸	வி	ல	கு
ல்	டி	ட்	ம் ⁹	ஃ	ம்	ஏ ¹⁰	ஃ	ல்	வ	ம்
ல்	ளி	க	ர்	க	ந ¹¹	ல	மே	அ ¹²	றை	ட
ரி	சி ¹³	றை	க்	கூ	ட	ர	ய்	பா	ஃ	னி
க	றி	து	வா	ஃ	மா	எ ¹⁴	தி	ரா	க	ன
ந	போ	ந்	றை	ம் ¹⁵	டி	ய	து	வை ¹⁶	த்	ன்
ந்	ர்	ட	ம் ¹⁷	றை	க்	க	து	ந்	டி	ம் ¹⁸
இ ¹⁹	ந்	ந் ²⁰	க	ரை	ஃ	ம்	ப	ப்	அ ²¹	ஃ

விவிலியக் குறுக்கெழுத்துப்போட்டி இல.92ற்கான முடிவுகளை 2010ம் ஆண்டு ஏப்ரல் மாத மன்னாவில் எதிர்பாருங்கள்.

இறைபதமடைந்தார்

காலஞ்சென்ற மன்னார் மறைமாவட்ட குரு அமரர் அருட்பணி. பாக்கிய ரஞ்சித் அடிகளாரின் அன்புத்தாயார் திருமதி. கந்தையா பாக்கியரஞ்சித் மோரிராணி அவர்கள் 14.02.2010 அன்று தனது 74 வது வயதில் கனடாவில் காலமானார். அன்னாரின் இறுதிச்சடங்கு 20.02.2010ல் நடைபெற்றது. குடும்பத்தினருக்கு மன்னா தனது ஆழ்ந்த இரங்கலை தெரிவித்துக் கொள்கிறது.

1ம் பக்க தொடர்ச்சி.....

மருதமடுத்தாயாரின் முதல்

சான்று பகரும் திருச்சபையாக இருக்க அன்னை துணைபுரிய வேண்டும்; குருக்கள் புனிதமாக திகழ வேண்டும். அதற்காக அன்னையிடம் மன்றாடுங்கள் என்று உரைத்தார். திருப்பலியை தொடர்ந்து திருச்சுருப ஆசீரை குருமுதல்வர் அருட்பணி விக்ர சோசை வழங்கினார். மாந்தை லூர்து கெபி திருத்தல அமைவிடத்திற்கு அச்சுறுத்தல் நிழவும் காலகட்டத்தில் அநேக குருக்களும் துறவியரும் இறைமக்களும் குமுளிவந்து திருவிழாவில் கலந்துகொண்டு லூர்து அன்னையின் பரிந்துரை ஆசீர் பெற்று விசுவாச சாட்சியத்தில் மன மகிழ்ந்து திரும்பினர்.

சீயுவர் பொழிவு சறுகதை

மூன்று பதில்கள்

நா. சலோமி
ஆண்டு 10 B, மன் நானாட்டான் ம. வி.

ஒவ்வொரு நாளும் இரவு ஜெபத்தின் போது ராஜா வேண்டிக் கொண்ட ஒரு காரியம், 'ஆண்டவரே, இம்முறை என்னுடைய பிறந்தநாள் அன்று எனக்கு எப்படியாவது ஒரு சைக்கிள் பரிசாகக் கிடைக்க வேண்டும் என்பது தான். இதை ராஜாவின் தந்தை நன்கு தெரிந்திருந்தார். ஆனால் இராஜாவின் பெற்றோரோ ஏழைகள் எனினும் அவனது அப்பா இம்முறை அவனுக்கு ஒரு சைக்கிள் வாங்கிக்கொடுக்க விரும்பினார். ஆனால் அவனது பிறந்த நாள் நெருங்கியபோதே அவரிடத்தில் போதியளவு பணம் இருக்கவில்லை. எனவே, "ராஜா இனி இயேசு ஆண்டவரை நம்பமாட்டான்" என அப்பா கவலையடைந்தார். "இவன் இவ்வளவு நாட்களாக கடுமையாக ஜெபித்தானே ஆகவே, சைக்கிள் இல்லாவிட்டால் ராஜா இனி இயேசுவை நேசிக்கமாட்டான்" என அப்பா நினைத்தார்.

பிறந்தநாள் அன்று அப்பா ராஜாவைப்பார்த்து, "என்னால் உனக்கு சைக்கிள் வாங்கித் தர முடியவில்லை. என்னிடம் போதியளவு பணம் இருக்கவில்லை. அதற்காக உன் செபம் கேட்கப்படவில்லையென்று ஆண்டவர் மீது நீ கோபப்படாதே, நம்பிக்கை இழக்காதே" என்றார் துக்கத்தோடு. அப்போது ராஜா என்ன சொன்னான் தெரியுமா?

"அப்பா ஆண்டவர் என் ஜெபத்திற்கு ஏற்கனவே பதில் கொடுத்து விட்டார்" என்றான். அப்பாவிற்கு ஆச்சரியமாயிருந்தது. 'அப்படியா? எப்ப?' என்றார். "ஆம் அப்பா, எப்போது எனக்கு சைக்கிள் அவசியப்படுகிறதோ அப்போது அதை அவர் எனக்கு தருவாரென என் உள்ளூணர்வு சொல்கிறது" என்றான். இதைக் கேட்டதும்

ராஜாவின் அப்பாவிற்கு மகிழ்ச்சியாய் இருந்தது. அவன் ஆண்டவரை அருமையாய் புரிந்து கொண்டதையிட்டு அவர் மகிழ்ச்சியடைந்தார். அன்று ராஜாவின் அப்பாவும் அருமையான ஒரு பாடத்தைக் கற்றுக் கொண்டார்.

ஆண்டவர் எப்பொழுதும் எமது ஜெபத்திற்கு "ஆம்" என்று மாத்திரம் சொல்லிக் கொண்டிருக்கமாட்டார். நாம் வேண்டிக்கொள்ளும் சில காரியங்கள் சிலவேளை எமக்கு நன்மை தராததாக இருக்கலாம் அவர் எல்லாவற்றையும் முன்னதாகவே அறிந்திருப்பதால் நமக்குத் தீங்கு விளைவிக்கும் காரியங்களை அவர் தரமாட்டார். அவர் எம்மை நேசிக்கிறார்.

இயேசு ஆண்டவர் எமது ஜெபத்திற்கு மூன்று விதமாக பதிலளிப்பார். ஒன்று "ஆம்" என்று பதில் தருவார். அல்லது "இல்லை" என்று பதில் தருவார். மூன்றாவதாக இப்போதைக்கு "இல்லை", "காத்திரு" என்றும் பதில் தருவார். ராஜாவின் அனுபவம் போல "இல்லை" அல்லது "காத்திரு" என்று பதில் கூறும் போதும் கூட, நாம் அவர் எம்மை நேசிக்கிறார் என்று நம்ப வேண்டும்.

இயேசு ஆண்டவர் அவருடைய பிள்ளைகளின் ஜெபத்தை எப்போதும் கேட்கிறார். அப்படி நம்பிக்கையோடு செபிக்கும் போது பதில் கொடுப்பேன் என்று அவர் இறைவார்த்தையில் உறுதி மொழியும் கூறியிருக்கிறார். நாம் கேட்கிற எல்லா காரியங்களையும், கேட்ட உடனேயே அவர் கொடுத்துவிடமாட்டார். அது எமக்கு அவசியமானதாக இருந்தால் மட்டுமே அவசியமான நேரத்தில் கேட்டதைக் கொடுப்பார்.

எனவே, இயேசு ஆண்டவர் எங்களுடைய ஜெபத்திற்கு பதில் கொடுக்கிறவராக இருக்கிறார் என்பதை மறந்து விடக்கூடாது.

கவிதைப் பூக்கள்

தான் அனுஸ்டிக்கும் திணம்

நான் காதலியாக இல்லை
காதலர் திணம் கொண்டாட
நான் தாயாக இல்லை
அன்னையர் திணம் கொண்டாட

இன்னும் வயதும் ஏறவில்லை
முதியோர் திணம் கொண்டாட
புத்த வெள்ளத்தில் எந்தன் பெண்மை
பலாத்காரமாக பறிக்கப்பட்டதே!
பெண்கள் திணம் வேறு
எனக்கு தேவையா?

எனக்கு இருக்கும் ஒரே திணம்
உலக அகதிகள் திணமே
அகதியாக இருந்தபடி
அதை மட்டும் அனுஸ்டிக்கின்றேன் - யோ. புரட்சி

இறக்கும் போஷும் சீப்பு

என்னை இப்போதே கொல்லுங்கள்
இன்முகமாய் ஏற்றுக்கொள்கின்றேன்
உயிரோடு வைத்தே
என்னுடலை வெட்டுங்கள்
நான் அழமாட்டேன்

என் இறப்பின் பின்சரி நிச்சயம் நீங்கள்
நிம்மதியாய் வாழ்வீர்கள்
இதுவரை நான் வாழ்ந்தது
என்னுறவே உங்களுக்காய்

உயிரும் உடலும் உங்களுக்கே சொந்தம்
உங்களுக்கு உறைவிடம் உருவாகவே
உருவாகினேன் பனைமரமாக
யோ. புரட்சி

ஆள்ப்பா

கவலை
கள்ளமெல்லாம் உள்ளதில்லையவனாய் எழுந்து நின்று
காலமெல்லாம் கலங்கவைப்பான்!
காதல்
இதயத்தைத் துளைக்கும் அணுக்குண்டு
மனிதன்
இந்த அழகான பாரினிலே துன்பமும் இன்பமும்
அனுபவிப்பவன்
செருப்பு
இரத்தம் சிந்தாமல் கல்லால் முள்ளால் அடிபட்டும் கூட
பொறுமை காக்கும் அமைதிப் பூ
அன்பு
அகத்தில் விரிந்தும் ஆழமாய் வேருன்றி நிற்கும்
அருமைப் பூ
ஆர். துசியந்தினி - தலைமன்னார்

கொஞ்சம் சிரிவிக

தாய் : டாக்டர் எனது மகனுக்கு புற்று நோய்
டாக்டர் : எப்படி சொல்றீங்க
தாய் : அடிக்கடி பாம்புப் புற்றின் பின்னால் ஒளிகின்றான்
எ. தியோப்பிலஸ் - மட்டக்கலப் பங்கு

மனைவி: ஏங்க மன்னாருக்கு எத்தனை மணிக்குவண்டி?
கணவன்: ரெண்டு மணிக்கு
மனைவி: அதைவிட்டா?
கணவன்: அதை விட்டா அது போய்டும்

நோயாளி : ஏன் டாக்டர் தலையிலே செய்ய வேண்டிய
ஒப்பீரெஷனை கால்ல செய்திட்டீங்க
மருத்துவர்: அவசரத்துல தலைகால் புரியலை

ஒருவன் : உன் மனைவி நாகர்கமான புத்திசாலினு
சொல்லிறியே எப்படி?
மற்றவன் : என்னை திட்டும் போது சத்தம் வெளியே
கேட்காதபடி மிக்ஸியைப் போட்டிடுவா!
ஜி. கிறேசியன் குயின்சி - பொன்தீவுகண்டல்

ஸ்ரெபான் : ஒரு முழம் இட்லி தாங்க
கடைக்காரன் : என்ன ஒரு முழம் இட்லியா?

ஸ்ரெபான் : நீங்க தானே பூப் போன்ற இட்லி கிடைக்கும்
என்று எழுதிப்போட்டிருக்கீங்க

நிலா: வாழைப்பழத்தோலுக்கும், சீப்புக்கும் என்
வித்தியாசம்
ஆன்ஸ்: வாழைப்பழத்தோல் காலைவாரிவிடும், சீப்பு
தலையை வாரிடுவிடும்.

மருத்துவர் : தூங்குவதற்கு மாத்திரை கொடுத்தேனே
என்ன செய்தீர்கள்?
நோயாளி : அட்டா சாப்பிட மறந்துபோய்த் தூங்கிட்டேன்
டாக்டர்
ம. காமலின் செளமியா குருஸ் - 2ம் வட்டாரம், அரிப்பு

மன்னாவின் பொழிவை வரவேற்று ஊக்குவீயுங்கள்

மன்னார் மறைமாவட்டத்தின் தமிழ் கத்தோலிக்க மாதாந்தப் பத்திரிகையான "மன்னா", இது உங்கள் பத்திரிகை என உரிமை பாராட்டுங்கள். ஒவ்வொரு இல்லங்களிலும் "மன்னா" வின் பொழிவை காண முன்வாருங்கள்! உங்கள் உறவினர் நண்பர்களுக்கு மன்னாவை அறிமுகம் செய்யுங்கள். சந்தாவை புதுப்பிக்காமல் இருப்பவர்கள் உடனடியாக அதனை புதுப்பித்து எம்மோடு ஒத்துழையுங்கள் புதிய சந்தாதாரரை உவகையுடன் வரவேற்கிறோம்.



உங்கள் தொடர்புகளுக்கு:


இயக்குனர்
(மன்னா முகாமையாளர்)
சமூக தொடர்பு அருட்பணி மையம்
புனித வளனார் வீதி, மன்னார்
தொலைபேசி - 0232250789
மின் அஞ்சல் - benoalexander@yagoo.com

பதிப்பாசிரியர்
பொழிவுகம்
இல 31-2, வைத்தியசாலை வீதி, மன்னார்
தொலைபேசி/ தொலைநகல் - 0232251161
மின் அஞ்சல் sdmlogu@gmail.com

மன்னாவின் புதிய கட்டண விபரம், சந்தா விபரம், நீத்தார் நினைவு, பிறந்தநாள், யூபிலி பிரசுர விபரங்களை 11ம் பக்கத்தில் காணலாம்.

நூல் வெளியீடு

விவிலிய மறைபரப்பு ஆணைக்குழுவின் இயக்குனர் அருட்பணி. ஸ்ரெனி அ. ம. தி. அவர்களின் அவர்களின் "சுகமான வலிகள்" என்ற புதுக் கவி நடையிலான கவிதைத் தொகுப்பு வெளியீட்டு விழா கடந்த 13.02.2010 அன்று காலை 11.00 மணியளவில் மன்னார் புனித செபஸ்தியார் பேராலய பணி மனை மண்டபத்தில் இடம்பெற்றது.



மன்னா பத்திரிகையின் முன்னாள் ஆசிரியர் அருட்பணி கிறிஸ்து நேசன் அடிகளாரின் தலைமையில் இடம்பெற்ற இந்நிகழ்வில் மன்னார் மாவட்ட நீதிபதி உயர்திரு எ. யூட்சன், ஞானோதய இயக்குனர் அருட்பணி. ஜெரோம் லெம்பேட் அ. ம. தி. அதிகளாக கலந்து கொண்டனர். தலைமை உரையை அருட்பணி. கிறிஸ்து நேசன் அடிகளார் நிகழ்த்தினார். நூலுக்கான நயப்பரையை மன்னார் அமுது என பெயர் பெறும் முன்னாள் ஆரம்பக் கல்விப்பணிப்பாளர் திரு. ச. அந்தோனிமுத்து வழங்கினார்.

எமது மண்ணில் அரங்கேறிய அவலங்களை வார்த்தைகளால் வடித்ததோடு அவற்றிற்கான விடிவையும் முடிவையும் ஆண்டவன் வழியில் ஆன்மீகத்தில் அலசியுள்ள அருட்பணி ஸ்ரெனி அவர்களின் இப்படைப்பிற்காய் அவரை வாழ்த்துகிறோம்.

அகர வாசியில் அன்னையைப் போற்றுவோம்

அன்பின் வடிவம் நீ அம்மா
ஆசையாய் எனை அணைப்பவள்
இன்பம் தருவவள் நீ அம்மா
ஈடு ஏது உனக்கு அம்மா
உணவு ஊட்டுவவள் நீ அம்மா
ஊக்கம் அளிப்பவள் நீ அம்மா
என்னைப் பேணிக் காப்பவள் நீ அம்மா
ஐயம் போக்கியவள் நீ அம்மா
ஔற்றுமையாய் ஒங்கச் செய்பவள் நீ அம்மா
ஔர்மையை தந்தவள் நீ அம்மா
ஔடதமாய் காப்பவள் நீ அம்மா



ச. தக்கிசா - தரம் - 5, வவுனியா